

شیرازه

II - 1251

ماہنامہ
شیرازہ
سری نگار

جلد:- ۲۰ * اپریل - ستمبر ۱۹۸۱ * شمارہ:- ۵۴

نگران و مدیر اعلیٰ
محمد یوسف ٹینگ
ایڈیٹر
محمد اسد اندرانی

جموں اینڈ کشمیر ایڈیٹری آف آرٹس، کلچر اینڈ ٹیلیو گویکیز سرجیکر

ناشر ————— ۵ سیکرٹری جسٹس انڈیا کثیر الیڈ می آف آرٹ پبلشر انڈیا لیمٹڈ بمبئی
 مطبع ————— جہانگیر پریس کراچی نگر سرائیکوٹ
 کتابت ————— ۵ محمد صدیق - میمن - شریف احمد
 قفر احمد - شفیقہ جان دھانی

شرح چندہ — سالانہ — ۲۰ روپے

فی شمارہ — ۲ روپے

شیرازہ میں شائع شدہ مضامین میں ظاہر کی گئی آراء سے اکیڈمی
 یا ادارے کا کلاً یا جزواً اتفاق ضروری نہیں

۵ خط و کتابت کا پتہ

ایڈیٹر "شیرازہ" (امروہ)

جسٹس انڈیا کثیر الیڈ می آف آرٹ پبلشر انڈیا لیمٹڈ بمبئی

لاہور سنڈی - سر پنگر

مسودہ

عمل: غیر حسن

ترتیب

حرفِ آغاز

ایضاً

گوشہ سارتر

جین پال سارتر

۵

آفاق احمد فاضل

جین پال سارتر

۹

عبد الغنی شیخ

وجودیت اور سارتر

۲۱

خورشید سیمع



غزلیں

۳۰

محمود سعیدی - کرشن موہن

رفتہ ہر دشن

عرش کی شاعری

۳۳

اسلام غفرت

موسیقی و آرٹ کی ماہیت اور آغاز

۴۷

محمد یحییٰ الدین معظم

نظمیں

۵۹

بل کرشن اشک - تنہا تامل پوری

فرحت قادری

مولانا عارف محمد شہید آٹکو

۶۵

عبدالاحد رفیق

غنی کی شاعری میں تاریخی و سماجی امور کی عکاسی

۷۸

مولوی محمد ابراہیم

غزلیں / نظمیں

۸۸

من موہن تلخ - وجہ سن موہن

اشرف ساحل

سندباد (افسانہ)

۹۱

منظر الزمان خان

جادو (افسانہ)

۹۶

این - ڈی - جمال

میری نظریں (تبصرہ)

۱۰۵

برج بریکی

حرف آغاز

اپریل۔ مئی ۸۱ء کی مشترکہ اشاعت پیش خدمت ہے۔ اس کا ایک گوشہ ہمیں اپنے دور کے عظیم مفکر فلسفی اور ادیب ذراں پال سارتر کی تذکرہ ہے جس کا اپریل ۸۰ء میں پیرس میں انتقال ہو گیا۔ سارتر وجودی فلسفے کے قائل تھے۔ لیکن انہوں نے اپنے نظریات کو اپنے پیشروں کے مقابلے میں ایک تحریک کے طور پر پیش کیا۔ ان کا اپنا منفرد انداز تھا۔ اپنے نظریات کو معاینہ اور اپنی تخلیقات میں پیش کر کے انہوں نے لاکھوں افراد کو متاثر کیا۔

حق مغفرت کرے عجب آزاد مرد تھا



۲۶، ۲۸ جنوری ۲۸۱ء کو ریاستی اکادمی کے زیرِ اہتمام جہوں میں دُورِ وزہ کل ہند اردو کانفرنس منعقد ہوئی جس میں ریاست کے دور و دراز کے علاقوں سے آئے ہوئے مندوبین کے علاوہ ریاست اور ریاست سے باہر کے کئی سرکردہ ادیبوں اور دانشوروں نے شرکت کی۔ کانفرنس میں شریک ادیبوں نے اردو کے حال اور مستقبل کے بارے میں غور کیا۔ ریاست میں اردو کے مستقبل کے بارے میں بھی مقالے پڑھے گئے۔ مجموعی طور پر کانفرنس کامیاب رہی۔

اس کانفرنس میں جو مقالات اور فن پارے پڑھے گئے انہیں ہم نیرازہ کے ایک خصوصی شمارے میں پیش کر رہے ہیں۔

ایڈیٹر

جلین پال سائر

عالمی طرزِ فراسیسی ادب کا کافی توانا ہے۔ اس ادب میں نکر و خیال کو تجربات و مشاہدات سے اس حد تک ہم آہنگ کیا جاتا ہے تاکہ اس کا ردِ عمل نہایت ہی قوی ہو۔ کسی بھی ادب کو عظمت و بلندی تک پہنچانے کے لئے ذہنی و فکری جانفشانی و کاوش کی ضرورت ہوتی ہے۔ عظیم ذہن ہی عظیم ادب تخلیق کرتا ہے۔ فرانس نے بہت زیادہ بلند پایہ ادیبوں اور وقتِ درنہم کا دل کو جنم دیا۔ اس کا اندازہ اب تک کے ادب کے نوبل یافتگان سے باسانی لگایا جاسکتا ہے۔ پوری دنیا میں ادب کے نوبل انعام حاصل کرنے والے ملکوں میں فرانس ہی کو سب پر فوقیت حاصل ہے۔ ٹرین پال سائر فرانس کا اہم مصنف جنہوں نے اپنی تخلیقی صلاحیت سے عالمی ادب کو متاثر کیا۔ ۲۱ جون ۱۹۵۵ء میں پیرس کے ایک تعلیم یافتہ خاندان میں پیدا ہوئے۔ ان کے باپ جہاز رانی کے حکم میں افسر تھے اور ان کے ماں جن کا نام "ایٹی میری شوٹزبر" —
 ANNE MARIE SCHWEITZER تھا جن کے نوبل انعام یافتہ فلسفی اہد

موسیقار البرٹ شوٹز ALBERT SCHWEITZER کی تھی تھیں۔ سارتر نے انسانی
 طور پر ۲۵ سال تک فلسفہ کی تعلیم حاصل کی دورانِ تعلیم سمن طوسی بیواڑ
 SEMAN DE BEAUVOIR سے محبت ہو گئی جو نیو دلون قائم نہ رہ سکی۔ کچھ دنوں انہوں نے
 ادا لیون اور نیوی میں معلمی کے فرائض انجام دیئے۔ تقریباً پندرہ سال تک مصر، لبنان اور جرمنی کا
 دورہ کرنے کے بعد دس سال تک مزید جرمنی کے مشہور فلسفی اور مفکر ایڈمٹ ٹیرل اور مارٹن ہیڈلگر
 سے فلسفہ کی تعلیم حاصل کی۔ ۱۹۲۵ء میں پیرس واپس آکر لائی کانڈرانٹف تعلیم دینے
 لگے۔ اس درمیان سوڈین کرکیر گارسو سے متاثر ہوئے وجودیت اور نفسیات پر بحثیں لکھنے
 کا آغاز کیا۔ ۱۹۳۹ء میں دوسری جنگ عظیم کی جب ابتداء ہوئی تو ایک فوجی کی حیثیت سے اپنا
 نام درج کرایا اور جرمنی کے ہاتھوں قید کئے گئے۔ ۱۹۴۰ء میں پیرس آئے اور درسیشن
 تحریک میں شامل ہو گئے۔ ۱۹۴۵ء میں سارتر امریکہ آگئے اور پھر مستقل پیرس میں تہنائی
 کی زندگی گزارنے لگے۔ زندگی کے آخری دور میں سارتر بنیائی کے کسی حد تک محروم ہو گئے
 تھے۔ انہوں نے ۱۹۵۴ء میں ایک انٹرویو میں کہا تھا "میں سطور اور نقطوں کے درمیان جگہوں کو
 دیکھتا ہوں، لیکن میں نہ زیادہ پڑھ سکتا ہوں اور نہ زیادہ لکھ سکتا ہوں"۔ سارتر نے گزشتہ
 دنوں زندگی کے سفر کو مسفر کے بغیر، سال کی عمر میں تمام کیا۔ سارتر ایک مستند وجودیت
 پسند، دانش ور اور فلسفی ہیں جنہوں نے اپنی تخلیقی و فنی صلاحیتوں سے دوسری
 عالمگیر جنگ کے بعد کی نسل کو کافی حد تک متاثر کیا۔ انہوں نے وجودیت کے فلسفہ کو ناولوں
 ڈراموں اور مضامین کی شکل میں ابھرتے ہوئے دانش وروں اور مفکرین تک پہنچایا جس
 سے تفکرات کی بنیاد و نامیہ کی فضا کو نئی تازگی ملی۔ انہوں نے وجودیت کے فلسفہ
 میں فرد کی انفرادیت پر کافی زور دیا۔ سارتر اسی نقطہ نظر کے رد عمل میں کہ انہوں نے ہمیشہ
 اپنی انفرادیت کو برقرار رکھا۔ جسے کہ سوڈیش ایکڑمی کے عالمی نوبل انعام کی سپیش کش کو یہ کہتے
 ہوئے ٹھکرا دیا: "میں ہمیشہ سے حکومت کے انعامات کو حاصل کرنے سے انکار کرتا رہا"

ہوں۔ مصنف کو آزاد ہونا چاہیے سرکاری اعلان سے اس کے فن پر دباؤ نہ پڑتا ہے جو سب
 نہیں وہ ذہنی طور پر ایک انقلاب پسند کمیونزم کے حامی تھے ایک زمانے میں کمیونزم ان
 کے ذہن و دماغ میں رائج رہا لیکن جب کمیونسٹوں کے ذریعہ ۱۹۵۶ء میں ہنگری اور
 ۱۹۶۸ء میں چیکو سلواکیہ میں غلط اور بد نما رد عمل ظاہر ہوئے۔ اس کے پیش نظر انہوں نے
 روس پر ہتکتہ چینی کی۔ سارتر کی فکر اس عہد کے مشاہدات کا نتیجہ ہے۔ انہوں نے تصور
 آزادی اور سچائی کی کھوج میں اپنے ذہن کو صرف کیا۔ انہوں نے نظام فکر کو وسعت اور توانائی
 بخشی ان کے تصور آزادی میں انسانی شعور کی تکمیل بہت واضح دنیا یاں ہے سارتر کے
 انسانی وجود کے فلسفیانہ نقطہ نظر کو فلسفہ از تکاب کہا جاسکتا ہے۔

وجودیت پسندوں کی ایک جماعت جو ڈینارک سے شروع ہوئی جس میں کارل
 یاسپرس، مارٹن ہائیڈیگر، کیرل مارسل اور ژین پال سارتر جیسے اہم مفکرین نے اہم
 بڑھایا اور اپنے نظریہ کی تبلیغ عالمی پیمانے پر کی سارتر نے اپنی معرکہ آلا کتاب ہستی اندیشی
 "BEING AND NOTHING, LESENES" میں انسانی وجود کو شعور و خاک کی منفی
 میں لاکھڑا کیا۔ وہ ہستی کو دو معنی میں ظاہر کرتے ہیں پہلا "اپنے آپ میں" اور دوسرا "اپنے واسطے"
 آخر الذکر میں ہستی انسانی وجود سے ہم آہنگ ہے جو شعور ہی کی منزل ہے اور دوسرا غیر
 شعور کی منزل انسانی وجود شعور کے ستون پر قائم ہے اور غیر شعور بے معنی شے یعنی نیستی
 کی علامت ہے۔ سارتر ایک جگہ لکھتے ہیں "نستی، ہستی میں سرایت کر گئی ہے" یا پھر
 یہ کہ بستی، نیستی سے وجود میں آتی ہے۔ سارتر ان وجودیت پسند فلسفیوں میں سے ہیں جو
 خاک کے مگر ہیں۔ اپنے اس نظریہ کی وضاحت اپنی کتاب "وجودیت اور فلسفہ انسانیت"
 "EXISTENCE, ISM & HUMANISM" میں کیا ہے کہ خدا مر چکا ہے ایسی صورت
 میں انسانی وجود کی تخلیق میں کوئی مقصدیت نہیں، الہیات اور الہائی تصور ان کے نزدیک
 بے معنی چیز ہے تو وہ اس کی ذمہ داری انسان کی مہم ہے۔ سارتر کے نزدیک

انسان ایک بے مقصد جز ہے اور دوسری جگہ انہوں نے انسان کی ہستی کو شے کی مانند
 نازک قرار دیا ہے جو ایک بھی غلطی کا تحمل نہیں ہے۔ داخلی اور خارجی مشاہدات و محسوسات
 فلسفہ کی صداقت کے ضامن ہیں جن کا انحصار اخلاقی، نفسیاتی اور سماجی اقدار پر ہے۔
 سنگٹک اور منطقی تجربہ بھی جو ادراک و افکار کی یکسانیت سے فرد کی ذات میں مضہ ہے اس
 کا ابلاغ و اظہار، فلسفیانہ تجربہ تصور کیا جاتا ہے یہی نظریہ ان وجودیت پسند فلسفیوں کا
 (جو خدا کے منکر ہیں) طرہ ایتنا ہے۔ وجودیت کے فلسفہ سے مابعد الطبیعیاتی فلسفہ
 کو تقریباً ملی۔

سارتر نے ہمیشہ ادب میں آفاقت پیدا کرنے کی کوشش کی کیوں کہ ادب کی
 عظمت لامحدودیت میں ہے شمس الرحمن فاروقی نے "شعر، غیر شعر اور نثر" میں سارتر
 کے اس خیال کو یوں نقل کیا ہے: "میں ایسے ادب کا حامی ہوں جس کا منظر نظریات
 ترین ہو۔ عوام کے لئے بھی موزوں ہے کہ وہ ادیب کو سمجھنے کی کوشش کریں کیوں کہ ادیب
 ابہام و اشکال کو ترک کرنے کی کتنی کوشش کرے لیکن وہ نئے اور پوشیدہ خیالات کو تسلیم
 شدہ نمونوں کے مطابق ہمیشہ و مخالفت سے نہیں پیش کر سکتا ہیں ادیب سے صحت
 یہ چاہتا ہوں کہ وہ دنیا کی جھوک، ایسی جگہ سے خوف انسان کی علامت (ALBINATION)
 کو نظر انداز نہ کرے۔"

اس کا مطلب یہ ہے کہ سچا ادب ماحول و معاشرہ کے داخلی اور خارجی مشاہدات
 و محسوسات پر مبنی ہوتا ہے۔ سماجی اور سیاسی مسائل کا ادب کے گرد ہونا ضروری ہے۔
 ڈاکٹر وزیر بھٹہ نے اپنی کتاب "تقید اور احتساب" میں ایک واقعہ کا ذکر کیا ہے جس سے
 ادب اور سیاست پر بہت اچھی روشنی پڑتی ہے۔ ایک پاکستانی ادیب سارتر سے
 ملنے گئے یہ سارتر نے پوچھا کہ الجزائر کے متعلق آپ کا کیا خیال ہے؟ تو ادیب صاحب نے کہا
 کرنے سیاست سے کوئی دلچسپی نہیں۔ اس کے جواب میں سارتر نے عرض کیا کہ۔ غلط
 (بقیہ صفحہ ۲۰ پر)

چین پال سارتر

چین پال سارتر ہمارے زمانے کا ایک عظیم فلسفی اور ادیب ہے۔ جبکہ فکر و نظر نے لاکھوں انسانوں کو متاثر کیا۔ اس کی موت سے دنیا دوسری جنگ عظیم کے بعد کے ایک معروف ترین فلسفی سے محروم ہو گئی ہے۔ برٹرنیڈ رسل کے انتقال کے بعد سارتر دنیا کے دانشوروں کی توجہ کا مرکز تھا اور اسکے وجودی فلسفے میں جنگ سے متاثرہ دنیا کیلئے ایک حوصلہ افزا پیغام تھا۔

سارتر سے پہلے کئی مفکروں نے وجودی فلسفے پر اپنے نظریات پیش کئے ہیں۔ ان میں مارٹن ہائیڈیگر کے گارڈ، لٹٹے اور البرٹ کیمو ALBERT CAMUS کے نام قابل ذکر ہیں۔

ڈنمارک کا فلسفی کر کے گارڈ جدید وجودیت کا بانی تھا۔ وہ خدا اور روح کی قدر کو مانتا تھا۔ چنانچہ اس نے کہا ہے:-

” عقلیت سے خدا کے وجود کو ثابت کرنا عبث ہے۔ خدا کی معرفت

ذاتی عقائد اور COMMITMENT سے حاصل ہوتے ہیں۔
 روحانی اعتقاد کے معاملے میں انسان کو خیالات کی بھول بھلیوں اور
 الجھنوں میں نہیں کھونا چاہیے۔ اعتقاد اندھیرے میں چھلانگ
 لگانے کے مترادف ہے۔ انسان کو بے چون و چرا ان مابعد الطبیعیاتی
 باتوں کو مان لینا چاہیے۔

مارٹن ہلڈر چرچ ڈکروئر، جبرئیل مارسل اور کارل جیپس کے وجودی فلسفے
 کا رجحان بھی خدا اور روحانیت کی طرف تھا۔ اس کے برعکس ہائیڈیگر، سارتر اور لٹشے
 کا وجودی فلسفہ لا آوری اور لادینی اعتقادات کا حامل تھا۔ لٹشے کا مطمع نظریہ تھا
 کہ انسان اپنے وجود کی گہرائیوں اور بلندیوں کو پہچانے اور مصائب کی آغوش میں تپ
 کر اپنی قوت ارادی سے انقلاب لائے۔ اس کا مشاہدہ تھا کہ انسان حقائق سے فرار
 ہو رہا ہے اور ایک بے جان فلسفے اور مذہب کا سہارا لے رہا ہے۔

البرٹ کیمر کا زاویہ نگاہ جداگانہ تھا۔ وہ سوشلزم اور جمہوریت کو اضافی باتیں سمجھتا تھا
 لیکن سارتر کے فلسفے میں اپنی انفرادیت ہے اس نے وجودیت کو جدت اور تمدن کی اہم ساریات پر
 ہم نام بن گئے۔ چنانچہ اسے وجودیت کا لپک کہا جاتا ہے۔ اس کی شخصیت میں روحانی مادیت اور دانشورانہ انسان
 دوستی یکجا ہو گئی تھی۔ اس نے وجودیت کو ایک تحریک کا روپ دیا۔ سارتر کو ایک لفظ میں بیان نہیں کیا
 جاسکتا۔ اس سے مارکس کے سوشلزم، کر کے گارڈ کے وجودیت اور HUSSERLS
 کے PHENOMENOLOGY مظہریت کا نقطہ اتصال کہا جاتا ہے۔ ایک فرانسیسی
 مفکر نے سارتر کو ہمارے دور کا روسو کہلایا۔

سارتر ARM CHAIR عافیت پسند اور تن آسان فلسفی نہیں تھا۔ وہ علی
 انسان تھا۔ اس نے اپنے نظریات کو اپنے ڈراموں، ناولوں، مضامین اور دوسری
 ترامت میں پیش کیا۔ اور مختلف عالمی تحریکوں سے اپنے آپ کو وابستہ کیا۔ کئی دفعہ

اس پسند قد انسان نے اپنی جان ہتھیلی پر رکھ کر آزادی اور حقوق انسانی کیلئے لڑا۔ چاہے یہ ویت نام میں امریکی جارحیت ہو۔ پولینڈ، ہنگری اور چیکو سلواکیہ میں روس کی آمریت ہو یا الجریا کے حریت پسندوں کے خلاف اس کے اپنے ہم وطنوں کی بربریت ہو۔ الجریا کی تحریک آزادی کی حمایت کرنے پر فرانس کے دائیں بازو کے دہشت پسندوں نے ساٹھ کی دہائی میں اس کی رہائش گاہ کی عمارت میں دو بم رکھے۔ ان دنوں جب صدر ڈیگال کو سارتر کے خلاف مقدمہ چلانے کے لئے کہا گیا تو ڈیگال نے جو جواب دیا وہ آزادی کے اس سیکر کیلئے ایک خراج عقیدت ہے۔

ONE DOES NOT PUT A VOLTIRE ON TRIAL

والٹیر پر کوئی مقدمہ نہیں چلاتا۔ یہ تھو ڈیگال کے الفاظ ڈیگال نے یہ بھی کہا تھا۔ سارتر بھی فرانس ہے، ڈیگال اپنے آپکو 'میں فرانس ہوں'، کہا تھا۔

سارتر نے انسانی وجود اور اس کی مسترتوں اور محو میوں کو اپنی تحقیق و تحریر کا مرکز بنایا۔ اس میں انسانی وجود کے مثبت اور منفی دونوں پہلو نظر آتے ہیں۔

سارتر دو بڑی جنگوں کے درمیان جوان ہوا۔ فرانس دونوں بار جارحیت کا شکار ہوا۔ لاکھوں انسان جنگ میں مارے گئے۔ قابض نازی فوج نے بچے عوام پر بے پناہ ظلم و ستم ڈھائے۔ ان تباہ کاریوں نے سارتر کے حساس دل پر گہرا اثر کیا اور اسے انسانی زندگی کی قدر و قیمت اور اہمیت سے روشناس کیا۔ دوسری طرف مشینی زندگی سے انسان کی انفرادیت اور افادیت ختم ہو رہی تھی۔ مادی خوشحالی کے درمیان آج کا انسان تنہائی، محرومی اور بے اطمینانی کا شکار بن گیا تھا۔ سارتر انسان کی بنیادی آزادی بحال کرنے کا خواباں تھا۔ اس نے ایک ایسے موضوع پر سیکڑوں ہزاروں صفحات قلمبند کئے جس پر ایک عام انسان کے لئے چند صفحات لکھنا بھی مشکل ہیں۔ اس کی اپیل دانشورانہ تھی۔ اس لئے عام آدمی اسے سمجھ نہیں سکے۔

سارتر کے فلسفے کا مرکز انسان کا وجود تھا۔ وہ چاہتا تھا کہ انسان ظلم اور نابرابری کے خلاف لڑے اور اپنے اختیارات کا زیادہ سے زیادہ استعمال کرے۔ وہ انسان کی عظمت اور افادیت کا سرگرم فائل تھا۔ وہ کہتا ہے زندگی بذاتِ خود بے معنی اور بے کیف ہوتی ہے لیکن انسان اس کو بامعنی (MEANINGFUL) بناتا ہے اور اسے نیا مفہوم عطا کرتا ہے۔ کبھی انسان اپنی فلاح کے نام پر ہمارے کسٹمر کی راہ دکھاتا ہے اور کبھی مذہب کو نجات اور مسرت کا وسیلہ بناتا ہے۔

سارتر نے آزادی کے ایک نئے انداز میں توجیہ کی ہے۔ وہ لکھتا ہے۔ انسان بذاتِ خود کچھ بھی نہیں ہے۔ لیکن اس کا اندرش یا کسی مضرب العین سے اس کی وابستگی اسے تمام جانداروں اور بے جان اشیاء سے ممیز کرتی ہے۔ انسان کی سب سے بڑی آزادی اس کی اپنی پسند یا انتخاب کی آزادی FREEDOM OF CHOICE ہے جس کے لئے اسے ہر قسم کی قربانی دینی چاہیے۔ انسان اپنی تقدیر کا خود خالق ہے۔ وہ بھرپور اور مکمل آزادی کا نقیب تھا۔ چنانچہ اس کے وجودی فلسفے کو فلسفہ آزادی بھی کہا جاتا ہے۔ وہ مکمل آزادی چاہتا ہے جس میں کسی قسم کی پابندی اور بندش نہ ہو اور بالکل غیر مشروط ہو۔ سارتر کا مشاہدہ تھا کہ انسان آزادی پیدا ہوتا ہے لیکن سماجی، مذہبی اور تمدنی پابندیاں اس کی آزادی کی راہ میں سنگ گراں بن گئی ہیں۔ چنانچہ وہ کہتا ہے 'MAN IS CONDEMNED TO BE BORN' انسان کو آزادی کی سزا دی گئی ہے،

وہ کہتا ہے۔

”آزادی مکمل ہونی چاہیے۔ اگر مکمل نہیں تو یہ آزادی بے کار ہے۔ ...

انسان اور آزادی لازم و ملزوم ہیں۔ انسان کا وجود پہلے اس نے

نہیں کہ وہ بعد میں آزاد ہو۔ ہستی اور آزادی ایک ہی سکے کے دو رخ ہیں“

لیکن مکمل آزادی سے اس کی مراد بے لگام آزادی اور بے راہ روی بھی نہیں تھی۔ وہ STOICISM روایت یا 'EPICUREANISM' لذتیت کی حمایت نہیں کرتا۔ وہ سماجی انصاف اور معاشی مساوی کا حامی تھا۔

جنگ کی تباہ کاریوں سے انسان پریشان تھا۔ خاص کر نئی پود و خلفشار اور گہری یاسیت کی شکاو تھی۔ زندگی کی بے قدری اور ارزانی دیکھ کر وہ ہر لمحہ لرزاں اور ترساں رہتی تھی۔ سارتر نے اس پر آشوب دور میں امید اور یقین کی جوت جگائی اور یہ پرچار کیا کہ انسان چاہے جس ماحول میں ہوا سکو اپنے وجود کی افادیت جانی ہے اور فطری طور پر آزاد ہونے کے ناطے اپنی قوت آزادی FREE WILL کو بروئے کار لانا ہے۔ چنانچہ وہ لکھتا ہے:-

”انسان اپنی تقدیر کا خود خالق ہے۔ وہ خود ہی عمارت اور خود ہی معمار“
انسان کو اس دنیا میں لایا گیا ہے۔ اس میں اس کی مرضی یا عدم مرضی کا کوئی سوال نہیں۔ جب وہ دنیا میں آتا ہے تو ہر امر یا فعل کیلئے خود ذمہ دار ہوتا ہے۔ کاتب تقدیر نے اس کی قسمت پہلے متعین نہیں کی ہوتی ہے۔“

سارتر جبر و اختیار میں انسانی اختیار کو زیادہ مقدم ٹھہراتا ہے جبکہ اسپنوزا، ہابیس، ہیوم وغیرہ نے اختیار کے معاملے میں انسان کو بے بس قرار دیا ہے۔ برگسٹان اور وائٹ ہیڈ نے جزوی طور پر سارتر کے نظریے سے اتفاق کیا ہے۔

جین پال سارتر مساوات اور سماجی انصاف پر مبنی ایک ایسا نظام دنیا میں دیکھنا چاہتا تھا جہاں انسان کو ایک دوسرے سے عداوت اور بدورت

نہ ہو۔ اس کو اس امر کا شدید احساس تھا کہ ہر انسان زندہ رہنا چاہتا ہے لیکن سیاست دانوں اور جنگ بازوں نے 'اِزم' اور قومیت کے نام پر انسان کو آپس میں لڑایا ہے۔ نوجوانوں کو زندگی کی بہار دیکھنے سے پہلے موت کے غار میں دھکیلا ہے۔ سیاست دان اور ارباب اختیار خود تو مضبوط پناہ گاہوں میں محفوظ رہتے ہیں اور لوگوں کو مرواتے ہیں۔ وہ لکھتا ہے :-

”انسان اپنی رستگاری کا خود ذریعہ ہے۔۔۔ اس کا جو ہر اسکا

تابع ہے۔ اپنی پسند اور عمل کیلئے وہ ایک ادارہ کی حیثیت رکھتا

ہے۔ اس کی خواہش اس کی واحد ذات تک محدود نہیں بلکہ

معاشرے کا ہر فرد اس سے متاثر ہوتا ہے۔ اس لئے اس پر

بھاری ذمہ داری عاید ہوتی ہے۔ جو کچھ وہ اپنے لئے یا دوسروں

کیلئے کرتا ہے اس کی ذمہ داری اس پر ہوتی ہے۔ دوسروں

کے لئے اچھائی کے بغیر اپنے لئے اچھائی

نہیں ہوتی۔ اور وہ اپنے عمل کے معاملے میں بالکل آزاد ہوتا

ہے۔ خارجی عوامل اور حرکات اس کی راہ میں رکاوٹ نہیں بنتے

اس مبہم اور پراسرار دنیا میں سارتر نے عملیں اور تنہا انسان کیلئے خوشی

کی تلاش کی۔ وہ انسانی وجود کو ہر چیز سے مقدم مانتا ہے۔ اور فلسفی ڈیکارٹ

کے ان مشہور الفاظ کی نفی کرتا ہے۔

”میں سوچتا ہوں۔ اس لئے میں ہوں“

اس کے برعکس وہ کہتا ہے۔

”میں ہوں۔ اس لئے میں سوچتا ہوں“

سارتر انسان کی زندگی کو خوبصورت دیکھنا چاہتا ہے۔ اس کی نظر میں ہر

انسان ایک جزیرہ ہے اور ہر انسان تخلیق کا سرچشمہ ہے۔ اس لئے ہر ایک کو اس کے شخصی میلان اور انفرادی رجحان کے مطابق چلنے اور کام کرنے کا موقع ملنا چاہیے۔ چنانچہ وہ لکھتا ہے:-

”ہر انسان بے نظیر (UNIQUE) ہوتا ہے اور کسی نہ کسی بات سے میں وہ ایک دوسرے سے مختلف ہوتا ہے۔ قوانین، مسئلہ قواعد اور مفروضات اس کے مسائل کا حل نہیں ہوتے اور نہ یہ بات تجربہ کی فکر و نظریا عقلیت سے سمجھی جاسکتی ہے۔ ہر انسان اپنی ذات میں ڈوب کر اپنے طور پر سچائی پاسکتا ہے۔ اپنی ذات سے الگ ہو کر وہ سچائی نہیں پاسکتا۔“



”انسان کی زندگی میں ایک خلا ہوتا ہے۔ نینتی کا خلا۔۔۔۔۔۔ وہ اس خلا کا جرات سے سامنا نہیں کر پاتا وہ اسے پرکھنے کیلئے روایات، مذہب اور دوسری قدروں کا سہارا لیتا ہے۔ ہر انسان شعوری اور غیر شعوری طور وجودی فلسفہ سے متاثر ہوتا ہے۔ سارتر نے عالمی ادب پر گہرا اثر ڈالا ہے۔ وہ ادب کو زندگی کا آئینہ نہیں سمجھتا بلکہ انسان کے وجود کو ثابت کرنے کا ایک وسیلہ ٹھہر کر رہا ہے۔ ایک ادیب کرداروں کے ذریعے اپنے وجود کو دکھاتا ہے۔

وہ ”عالم باعمل“ اصول کا سرگرم حامی ہے اور سیاسی، سماجی اور حاشی سرگرمیوں میں سرگرم حصہ لینے کیلئے زور دیتا ہے۔ وہ کہتا ہے:-

”سماجی انصاف کیلئے لکھنا ادیبوں کیلئے لازمی ہے“

جنین پال سارتر ۲۱ جون ۱۹۰۵ کو پیرس میں پیدا ہوا۔ وہ ایک غریب

خاندان سے تعلق رکھتا تھا۔ اس نے فلسفہ میں سند حاصل کی اور LE HAVRE میں فلسفہ کا استاد بن گیا۔ بعد میں پیرس میں فلسفہ پڑھانے لگا۔ زندگی میں اسنے جو مہاب اور کوفت دیکھی اسے اپنے ناول NAVSEA میں پیش کیا۔ یہ ناول ۱۹۳۸ء میں شائع ہوا۔

دوسرے جنگ عظیم کے آغاز میں وہ فوج میں بھرتی ہوا۔ ۱۹۴۰ء میں نازیوں نے اس کو گرفتار کیا اور ایک سال بعد رہا کیا۔ وہ نازیوں کے خلاف انڈر گراؤنڈ تنظیم کا ایک سرگرم کارکن بنا۔ اس کا پہلا ڈرامہ THE FLIES جنگ کے دوران ۱۹۴۲ء میں پیرس میں شیخ ہوا۔ اس ڈرامے میں سارتر نے بڑے لطیف انداز میں قابض فوج پر طنز کیا تھا لیکن نازی اس طنز کو سمجھ نہیں سکے۔ فرانس کے بہت سارے دانشوروں نے اس تخلیق پر سارتر کی بڑی تعریف کی۔

اس کا دوسرا ڈرامہ "NO EXIT" ۱۹۴۴ء میں دکھایا گیا۔

وجودیت پر اس کی حرکت انار تھنیف BEING AND NOTHINGNESS اس سے ایک سال قبل ۱۹۴۳ء میں منظر عام پر آئی۔ اس تصنیف پر روسن کیتھولک کلیسا اور فرانس کی کمیونسٹ پارٹی نے سخت نکتہ چینی کی۔

اس کا ڈرامہ THE RESPECTABLE PROSTITUTE امریکی محارب پر گہری چوٹ ہے جس میں ایک بے گناہ سیاہ فام آدمی کو زنا بالجبر کے جھوٹے الزام میں مامور کیا جاتا ہے۔ THE WORDS میں اس نے اپنی اوائل زندگی کے احوال اور کوائف پیش کئے ہیں۔ اور متوسط طبقے کے تکلفات اور لوازمات کا مذاق اڑایا ہے۔

MODERN TIMES اس کے مضامین کا مجموعہ ہے۔ ۱۹۴۰ء میں

مارتھر نے اپنے سیاسی نظریات سے متعلق کتاب THE CRITIQUE

OF DIALECTICAL REASON تصنیف کی۔ اس میں اس نے وجودیت اور مارکسزم میں امتزاج پیدا کرنے کی کوشش کی ہے۔

اس کی نگارشات میں اس کا اپنا منفرد اسلوب ہے۔ اس میں سادگی بھی ہے اور پرکاری بھی۔ لیکن اس کی زبان ضائع اور بدائع سے پاک ہے۔ وہ کہتا ہے:-
”میرے لئے سائل اہم ہے۔ آجکل کے نوجوان اسے قابل اعتنا نہیں سمجھتے میرے لئے اسلوب بہت ضروری ہے۔ میں کبھی کبھی ایک چیز کو پانچ چھ بار دیکھ لیتا ہوں۔“

پیرس کی آزادی کے بعد سارتر نے تعلیمی کے پیشے کو خیر باد کہا اور لکھنے کی طرف زیادہ توجہ دی۔ تعلیمی کے دوران اس کی دوستی ایک ہم پیشہ معلمہ اور مشہور ادیبہ سائمن ڈی بوائے ہوئی۔ خوب صورت مس سائمن ایک متمول گھرانے کی بیٹی تھی۔ وہ عمر میں سارتر سے ڈھائی برس چھوٹی تھی۔ اگرچہ وہ کبھی رشتہ ازدواج میں منسلک نہیں ہوئے اور الگ الگ مکانوں میں رہے لیکن وہ آخری دم تک ایک دوسرے کے گہرے دوست تھے۔ مس سائمن ڈی بوائے سارتر سے اپنے پرانے تعلقات کا ذکر کیا ہے۔ ۱۹۲۰ء کے دہے میں وہ پیرس کے ریسٹورانوں میں بے لوشی اور رقص کرنے کیلئے اکٹھے جاتے تھے۔ ان دنوں سارتر آزاد خیال تھا اور دونوں اپنے کو ایک امریکی لکھتی جوڑا ظاہر کرتے تھے۔ اپنے ایک انٹرویو میں سارتر نے اعتراف کیا ہے کہ اور بھی بہت سی عورتیں اس کی زندگی میں آئیں۔

مس سائمن وجودیت سے گہری متاثر تھی۔ اس نے اپنی تصنیف SHE COMES TO STAY میں اس نے بے جان اشیاء کو بھی وجود اور زندگی عطا کی ہے۔

سارتر کو مینام میں امریکی جنگی مجرموں کے ظلم و ستم کی تحقیقات سے متعلق قائم کردہ ٹریبونل کا سربراہ بھی مقرر کیا گیا۔ اسے برٹریڈ رسل نے ۱۹۶۷ء میں رشاک بم

میں قائم کیا تھا جس نے بین الاقوامی قانون کی خلاف ورزی کرنے پر امریکہ کی حکومت کی پرزور مذمت کی۔

۱۹۶۶ء میں سارتر نے لکھا :-

” ایک طویل مدت تک میں نے اپنے قلم کو ایک تلوار کی طرح استعمال کیا۔ اب مجھے محسوس ہوتا ہے کہ ہم کتنے کمزور ہیں۔ کچھ کسی شے اور کسی فرد کو نہیں بچاتا ہے اور نہ یہ انصاف کرتا ہے۔“

۱۹۷۴ء میں علالت کی وجہ سے سارتر نے لکھنا ترک کیا۔ پورس اس کی بصارت تقریباً ختم ہو گئی۔ مشہور فرانسیسی ادیب فلا برٹ کی سوانح حیات کی آخری جلد وہ مکمل نہیں کر سکا۔ ۱۹۷۵ء میں ایک انٹرویو کے دوران میں اس نے کہا :-

” میں الفاظ نہیں پہچانتا ہوں۔ لفظوں کے درمیان لکیریں اور خالی جگہیں دیکھتا ہوں۔ اور میں کچھ پڑھ نہیں سکتا۔ لکھنے پڑھنے سے معذور ہونے کی بناء پر میں ادیب کی حیثیت سے ختم ہو چکا ہوں۔ اس کا کوئی مداوا بھی نہیں اور مجھے فکر مند ہونے کی پسند ان ضرورت نہیں۔“

انتقال سے ایک سال پہلے ۱۹۷۹ء میں سارتر نے ویتنام میں کمیونسٹ تحریک کے دو ان زیادتیوں کی بڑی مخالفت کی اور ویتنام اور کمبوڈیا کے پناہ گزینوں کی آبادی کے لئے بھرپور حمایت کی۔

سارتر کے وجود کی فلسفہ پر اعتراضات کئے گئے ہیں۔ ایک بڑا اعتراض یہ ہے کہ یہ انسان کو روحانی سہارے سے محروم کرتا ہے اور خود غرضی کا درس دیتا ہے۔

سارتر کے مذہبی عقاید سے اختلاف کیا جاسکتا ہے لیکن اس کے خلوص اس کی

حق گوئی اور انسان دوستی پر دورائیں نہیں ہو سکتیں۔ اس انسان میں ریا نہیں تھی۔ اس کے قول و فعل میں تضاد نہیں تھا۔ اس نے اپنی کمزوریوں کو بے کم و کاست قبول کیا اور سیم وزر کو ٹھکرایا۔ وہ ہمارے معاشرے کی فضول رسومات، نمود و نمائش، جاہ پرستی اور تکلفات سے گہری نفرت کرتا تھا۔ اس کو بیوروکریسی سے سخت نفرت تھی۔ استاد بننے کے بعد اس نے ٹائپنگ باندھنی چھوڑ دی۔ وہ اسے امارت پسندی کی علامت سمجھتا تھا۔ سارتر کو جس لفظ سے نفرت تھی وہ ہے "تولیف"، وہ کہتا ہے میں کسی کی تعریف نہیں کرنا اور چاہتا ہوں کہ میری بھی کوئی تعریف نہ کرے۔ صحیح لفظ محبت ہے۔

۱۹۶ء میں اس نے نوبل پرائز جیسے انعام کو ٹھکرایا اور حقارت سے کہا کہ اس انعام سے میرے لئے الوداع کی ایک قطبلی بہتر ہے۔ وہ ایک اہم خانے میں بیٹھا تھا جب انعام ملنے کی خبر اسے سنائی گئی تو وہ بولا۔
 ”میں یہ انعام لے کر کیا کروں گا؟ تخلیق کیلئے اس سے قائل کوئی اور چیز نہیں۔ اس کے بعد قلم کار اعلیٰ اور بہتر تخلیق پیش کرنے کے قابل نہیں رہتا۔“

اس نے فرانس کے *LEGION OF HONOUR* سمیت کئی اعزازات مسترد کئے اور صدر ڈیگال اور پوپ پیڈو کی دعوتیں قبول نہیں کیں۔ سائر فلسطینیوں کیلئے ایک وطن کا حامی تھا اور فلسطینی دہشت پسندوں سے گہری ہمدردی رکھتا تھا لیکن اس کے ساتھ وہ اسرائیل کی بقا بھی چاہتا تھا۔ وہ مارکیزم کا حامی اور بائیں بازو کے نظریات کا موید تھا لیکن روس میں تشدد کے واقعات کے بعد اس نے کمیونسٹوں سے علیحدگی اختیار کی۔ *THE DIRTY HAND* میں اس نے سٹالن کے دور حکومت کے مظالم کو اجاگر کیا ہے۔

وٹیکن نے اس کی کتابوں کو ممنوع قرار دیا۔ اس طرح چرچ اور کمیونسٹ دونوں اس کے خلاف ہو گئے لیکن اپنے نظریات سے وہ سرخرو نہیں ہوا اور نہ نکتہ چینی سے نہیں گھبرایا۔ غالباً ان اوصاف اور اپنے عقاید میں پختگی کی وجہ سے کسی نے اس کی نجی زندگی پر اعتراض نہیں کیا۔

۱۵ اپریل ۱۹۸۰ء کو جب وہ فوت ہوا تو ساری دنیا نے اس کو یاد کیا۔
فرانس کے ایک روزنامہ LE MATIN نے لکھا :-

”وہ حقیقی معنوں میں ہمارے دور کا ایک دیانت دار اور آزاد انسان

تھا۔“

فرانس کے صدر گیسکار ڈالسیٹانگ نے خراج عقیدت پیش کرتے ہوئے کہا :-
”وہ ہمارے دور کی ایک عہد آفرین شخصیت تھی۔ یہ عظیم روشنی اب بجھ گئی ہے۔ سارتر نے ہمیشہ سرکاری اعزازات لینے سے انکار کیا ہے۔ چنانچہ صدر کو اپنا خراج تحسین پیش کرتے ہوئے اسکی پسند کو ملحوظ رکھنا ہو گا۔“

(بقیہ ”جین پال سارتر“ صفحہ ۸ سے آگے)

آپ کے ادیب ہونے پر شبہ ہے۔“

سارتر۔ اپنے وجودیت کے فلسفہ کو ان کی ذمہ داری کا رد عمل گردانتا ہے۔ ان کو کسی دوسرے پر منحصر نہیں ہونا چاہیے بلکہ اپنے خول میں کائنات کو سمیٹنے کا جذبہ ہونا چاہیے۔ نظریہ آزادی انسان میں حرکت پیدا کرتا ہے اور اس کا شدید احساس ہی اس کی ہستی کی تقسیم کرتا ہے۔



وجودیت اور سارترے

جب ۱۹۵۱ء میں ژان پال سارتر نے ڈوبل پرائز کو ٹھکرا دیا تھا تو درحقیقت وہ اپنے فلسفہ وجودیت کو دنا را دلہ استمکام بخشہ ہاتھ لایا کہ انسان کو مجبور محض بھی کہا جاسکتا ہے۔ وہ یہ بھی نہیں جانتا کہ کیا ہونے والا ہے؟ بقول سارترے یہ متوقع ہے کہ ہر شخص کوئی نہ کوئی عہد کر لے جس طرح وہ یہ نہیں جان سکتا کہ کیا ہونے والا ہے، اسی طرح یہ بھی صحیح ہے کہ وہ صرف یہ کہہ سکتا ہے کہ اس وقت اس کے پس میں کیلے۔ سارترے کے الفاظ میں:-

"EACH AND EVERY INDIVIDUAL MUST COMMIT HIM-
SELF, AND ACT UPON HIS COMMITMENT. MAN
CAN NOT KNOW, WHAT IS TO BE, HE ONLY KNOWS
WHAT IS IN HIS POWER TO MAKE THINGS SO -
BEYOND THAT HE CAN COUNT ON NOTHING."

اور جس طرح یہ مزدوری ہے کہ انسان کوئی نہ کوئی عہد کر لے، کچھ نہ کچھ چٹلے یا کسی نہ

کسی کا انتخاب کئے اسی طرح یہ بات بھی درست ہے کہ کوئی انتخاب نہ کرنا کوئی بھی
عہدہ نہ کرنا بھی ایک عہدہ ہے۔

“ JUST AS MAN MUST CHOOSE A COMMITMENT
AND ACT UPON IT, MAN IS COMMITTED TO CHOOS-
ING. . . , FOR EVEN NOT TO CHOOSE IS IN ITSELF
A CHOICE — CHOICE OF ABSTENTION ”

اسی لئے انسان کم سے کم اس پر تو قادر ہے کہ وہ انتہائی عزت اور احترام کے آخر ہوتے
پر بھی کہہ سکتے ہیں: ”جیسے اس نے نوبل پرائز کے لئے کہا: ”ہیں“ ویسے سارتر کا نظریہ
یہ بھی تھا کہ کسی شخص کی عزت افزائی اس وقت (CAUSE) کو پس پشت ڈال دیتی ہے جس
کے لئے وہ جہد پیہم کرتا رہا ہو۔ یعنی انسان کی شخصیت عظیم تو ہو جاتی ہے اور اہم بھی لیکن وہ فلسفہ
غیر اہم ہو جاتا ہے جس کا وہ علمبردار ہے۔ اور یہ نہیں کہ یہ بات صرف نوبل پرائز کے ساتھ ہی تھی بلکہ
فرانس کے شہرہ الفام LEGION D' HONOUR کو بھی وہ مسترد کر چکا تھا۔ مؤخر الذکر انسانی
سلطے اس تحریک سے بھی جاملے ہیں جسے FRENCH RESISTANCE کہا گیا اور جس کی وجہ
سے سارتر کو کئی ہیسٹین جرنیل خانے میں گوارا نہ پڑے۔ نوبل پرائز کے منہن میں سارتر کے
کا یہ بھی قول تھا کہ یہ ہمیشہ مغرب کے لوگوں کو دیا جاتا رہا ہے۔ یا پھر مشرق کے ان لوگوں کو جو بقول
ان کے دماغ کے لئے باغی ہیں۔ اس کی مہم دیاں مشرق کے ساتھ تھیں اور پوشلزم کی بنیادی
قدروں کے لئے اس کے دل میں احترام تھا، وقف تھی۔ لیکن وہ کوئی مکینہ نہ کر رہا تھا اسے
منظور نہ تھا، مشرق کے لئے یا مغرب کے لئے۔

جدید انسانی سلسلے سے کا تازہ ادراک اس ہی بنا پر چر رہا ہے۔ اور اس کا اہم کام یہ ہے
کہ اس نے انسان کی فطرت اور انسان کے اس رشتے کا جو اس کے اور دنیا کے مابین نہ صرف
یہ کہ نہ کر گیا ہے، بلکہ دونوں کے درمیان رابطہ، ہم آہنگی اور توازن قائم کرنے کی سعی کی ہے۔

سارتے کے وجودیت کا جدید مفکر ہے لیکن یہ وجودیت جو سارتے کے حصے میں آئی ہے دراصل ایک نسیم البدل (SUBSTITUTE) ہے۔ آئینہ ٹکڑم کے لئے وجودیت کے اجزاء کی اہمیت نام تو یہ ہے کہ یہی فلسفہ عبرانی ادب (HEBREW LITERATURE) بطور خاص جو ب (B) کے یہاں بھی ہے لیکن سارتے کا معاملہ بالکل ہی مختلف ہے وہ اپنا آثار قائم کرتا ہے بیگل کی توفیق و اجازت اور منطق کی ابتدائی وجودیت سے پھر اس راہ میں سماجی شعور کی بیداری سے گزرتے ہوئے مارکس کے تاریخی تجزیے بھی اسکے دام خیال سے دور نہیں۔ وہ ڈیکارٹس کی اس فعالیت کے تصور کو محض عہد ماننا ہے کہ "میں سوچتا ہوں، اس لئے میں ہوں۔" THINK, THEREFORE, I AM ڈیکارٹس کی بات کا منط تک کو اپنے دام میں گزنا کو لیتی ہے۔ لیکن سارتے چیزیں دگر ہے۔ وہ ان دونوں کے برعکس یہ کہتا ہے کہ کس ہی بھی منکر و نظر کے مرحلے کے لئے کوئی نہ کوئی معقول تو ہوتا ہی ہے یعنی OBJECT بہر حال ضرور ہے۔ اس لئے کہ صرف ایک لامتناہی اندرونی شعور کی بیداری ناقابل عمل ہے۔ اس لئے سارتے سوچنے کے عمل کی بات کرتا ہے، سوچنے کے عمل کے احساس کی نہیں:

"ACT OF THINKING AND NOT THE AWARENESS OF THE ACT OF THINKING"

کیونکہ سارتے کے خیال میں دنیاوی مفعول کی حاجت بہر حال ہے:

"CONSCIOUSNESS REQUIRES THE GIVEN OBJECTIVE WORLD."

ڈیکارٹس کی اہمیت نام اپنی ذات کے احساس سے ہوتی ہے۔
 جسے AWARENESS OF THE SELF کہہ لیں۔ اور ڈیکارٹس ہمیشہ ایک ریشٹل اور منطقی انداز سے ایک مادی دنیا کی تعمیر کرتا ہے۔ سارتے، ذات کے احساس کی بات ضرور کرتا ہے لیکن یہ شمولیت موجودہ دنیا کے۔ یعنی ان کے رشتے دوسرے انسانوں سے کیا ہیں، یہ سارتے کے لئے قدر اول ہے، قدم نہیں؛ اور شاید یہی سارتے کا مذہب بھی ہے۔ اور فلسفہ یا اخلاق،

عناصر تھے۔

ساتھ سے جس دنیا کی بات کرتا ہے وہ یہی باتلو جیکل ورلڈ ہے۔ معاشی، سماجی،

سیاسی اور تہذیبی دنیا جس میں انسان خود کو پاتا ہے۔ دنیا مادی ہے اور مفعول کا کام کرتی

ہے۔ اب یہ ان کی فعالیت ہے جو اسے اس ماحول کی تخلیق، تعمیر یا جو کچھ اہل بناتی ہے

لیکن یہ اس ہمت از سے اپنا رشتہ قائم کرنا ہے۔ شعور کی بیداری یا شعور کی رو سے ارتقاء کے

یہاں ان الفاظ سے شروع ہوتی ہے (ÊTRE POUR-SOI (BEING FOR ITSELF) اور مفعول

(OBJECT) کے لئے (ÊTRE-EN-SOI (BEING IN ITSELF) یہ وجودیت کی دو شکلیں ہیں اور یہیں سے وجودیت کی ابتدا ہے۔ وجودیت سے میری مراد

اس وجودیت ہے جو آتے کے یہاں ہے۔ اب یہ کہ دونوں شکلیں ایک دوسری شکل کی تشکیل

کرتی ہیں جسے (DUALISM) کہتے ہیں۔ ساتھ سے انسان کی بلندی اس میں تصور کرتا ہے

کہ وہ اس (DUALISM) کو ختم کر سکے۔ جب کبھی انسان اپنی مفعول دنیا پر نگاہیں پڑا کرے تو وہ فطری

طور پر اسے اپنے شعور کی بیداری یا شعور کی رو کا جزو بنالیتا ہے اور بتا EN-SOI تبدیل

ہو جاتا ہے POUR-SOI میں۔ لیکن ہم یہ سمجھیں کہ ابتدا تو ہمیں ہے کیونکہ بتا ان کو یہ

کوشش کرنا ہے کہ اپنے تجربات اور تجربات کی شعوری حیثیت میں ایک ربط باہم پیدا کر سکے تاکہ

وہ دنیا کے واقعی (UNIFIED WHOLE) کو تکمیل کی منزل تک پہنچا سکے۔ دوسرے

لفظوں میں، منعکس احساس سے جیسے POUR-SOI سے EN-SOI میں مسلسل کا

پڑتی ہے۔ ان کی منزل یہ ہے کہ وہ اپنے اندر کے احساس کو ایک جانب مفعول کے احساس

کو دوسری طرف اس حد تک قریب کرے کہ دونوں ختم ہو جائیں۔ ساتھ سے کے فلسفے اور وجودیت

کا تجزیہ کریں تو بنیادی طور پر یہ اور صرف یہی بات نظر آئے گی۔

تمام فلسفہ وجودیت کی بنیاد یہی ہے کہ "EXISTENCE PRECEEDS ESSENCE"

یعنی یہ کہ کوئی پہلے ایک شکل (PLATONIC FORMS, PURE ESSENCE)

کا تو سرے سے وجود ہی نہیں۔ جس کا ان ان یا تمام لوگ ایک TEMPORAL
 EXISTENCE ہوں۔ یکوائے نہ ہی MANIFESTATION, EXISTENCE
 ہے اور اپنے وجود سے یہ معلوم کرنے کی کوشش کرتا ہے کہ اس کے وجود کی شکل NATURE
 OF EXISTENCE کیا ہے۔ یعنی WHAT IS HE? کا تصور ESSENCE
 ہے۔ یہ وجودیت کی بنیاد اس بات پر بھی ہے کہ ان ان آزاد ہے۔ اس لئے تمثیلی طور
 پر نہیں کہا جاسکتا ہے کہ فلاں شخص بزدل ہے۔ بات صرف اتنی کہی جاسکتی ہے کہ فلاں
 شخص بزدلی کی حرکات کرتا ہے (ESSENCE) جسے بزدلی کہا جائے۔ انسان آزاد ہے تو وہ،
 اس پر قادر ہے کہ وہ اپنی حرکات کو بیل ڈالے۔

“THERE IS NO LOVE APART FROM THE DEEDS OF
 LOVE, NO POTENTIALITY OF LOVE, OTHER THAN THAT
 WHICH IS MANIFESTED IN LOVING.”

اس لئے سارے اس رجحان کا یہ مفہوم نکالتا ہے کہ اگر ان ان اپنے لئے چیزیں خود منتخب
 کر سکتے۔ یعنی یہ کہ وہ کیا بننا چاہتا ہے تو وہ یقیناً اپنے ہر کام کا ذمہ دار ہے۔
 اپنے ہر اچھے کام کا بھی اور اپنے ہر برے کام کا بھی۔ دوسروں کے لئے بھی اور خود اپنے لئے بھی۔
 اس لئے کسی سے معافی مانگنے کی بات ہی نہیں ہے۔ کیونکہ ذمہ داری بالکل براہ راست
 ان پر ہے۔ اور اسی لئے سارے کے یہاں غصے۔ ANGUISH کی بات تو ان ذمہ
 داریوں کی بات ہے جس سے ان ان غرار حاصل نہیں کر سکتا۔

اسی مضمون کی ابتدا میں جیلے میں نے کہا کہ ”ہنسیس“ کہنا بھی سارے
 کے یہاں فلسفے کا ایک اہم جزو ہے۔ اس لئے کچھ لوگوں نے اس کے فلسفے کو منفی فلسفہ یا
 NEGATIVISTIC APPROACH بھی کہا۔ اور یہ بھی کہا کہ سارے کے یہاں مسترد
 کر دینے، مستغنی ہونے یا مایوسی کا تصور ہے۔ REJECTION, RESIGNATION۔

DESPAIR کے عناصر ہیں۔

ان صرف "قدرت" میں زندہ رہتے اور "قدرتیں" پسند (CHOICE) اور حرکت (ACTION) کے مابین ہیں۔

"IN REALITY THINGS WILL BE SUCH AS MEN HAVE DECIDED THEY SHALL BE"

اس لئے ان ان اپنے لئے ہی نہیں سماج کے لئے بھی ذمے دار ہے۔

"IN FACT, OF ALL ACTIONS, A MAN MAY TAKE IN ORDER TO CREATE HIMSELF, AS HE WILLS TO BE, THERE IS NOT ONE WHICH IS NOT CREATIVE, AT THE SAME TIME, OF AN IDEAL OF MAXIMUM AS HE BELIEVES, HE OUGHT TO BE. TO CHOOSE BETWEEN THIS AND THAT IS AT THE SAME TIME TO AFFIRM THE VALUES OF THAT WHICH IS CHOSEN"

۱۹۰۵ء کی پیداوار تھی۔ اور اس وقت سے ۱۹۵۰ء تک کا جو بھی دور گزر رہا ہے فرانس کا یا دنیا کا کم و بیش آخری حصہ اور آخری دور کی باتیں گویا کہ بہت دور کی بات تو ہے نہیں۔ وہ اپنی کتاب "دی ورڈس" میں جو دراصل اس کی خود نوشت سوانح حال ہے کہ میں نے اپنی زندگی کت ابوں کے درمیان شروع کی۔ اور بلاشبہ میں اسے کت ابوں کے درمیان ہی ختم کروں گا۔ اور یہ کہ میرا فلسفہ دراصل فلسفہ حیات ہے۔ اور میری کل باتیں میرے افعال سے واضح ہوتی ہیں۔

جیسے میں ہمیشہ غریبوں کے لئے جنگ کرتا ہوں، بالخصوص جب وہ بھی آزاد نہیں کرتے ہیں۔ اس لئے میں یہ دعویٰ کرتا ہوں کہ میرا فلسفہ ہے۔

**" THE THINKING OF THE OPPRESSED IN SO FAR
AS THEY REBEL AGAINST OPPRESSION "**

اگرچہ وہ مالی طور پر آزاد تھا۔ اس کی وجہ یہ تھی کہ اس کی تخلیقات سے اس کی آمدنی تھی۔ اس لئے وہ بہت ہی آرام سے رہتا تھا لیکن اپنے چاروں طرف کی دنیا سے ہی نہیں کل مالی احوال و واقعات سے آگاہی کے ساتھ زندگی گزارنے کا کمال تھا۔ مثیل طور پر الجیریا کے انقلاب کے دوران وہ فرانسس کیسی کو لوئیل بزم کے خلاف آواز بلند کرتا رہا اور ایک ایسے منشور پر بھی دستخط کرنے سے گریز نہیں کیا جس کی دوسری فرانسس جوائن کو یہ حق موصول ہوتا کہ وہ فرانسس کی فوج میں شامل ہو کر الجیریا کی جنگ میں حصہ لینے سے انکار کر سکتے۔ اس کی پالیسی گاہ پر باغیوں نے دو دو بار بار یہ بھی کیا۔ صد چارلس ڈیگال کے مشیر نے یہ بھی مشورہ دیا کہ سارترے کو قید کر لیا جائے کیونکہ اس نے ملک کے مفاد کے خلاف فرانسس جوائن کو الجیریا کی جنگ میں حصہ لینے کے لئے ورغلا یا ہے لیکن چارلس ڈیگال کا ایک ہی جواب تھا۔ "سارترے بھی فرانس ہے۔"

"SARTRE IS ALSO FRANCE"

۱۹۴۵ء میں سارترے نے امریکہ میں تقریر کرنے سے انکار کیا۔ اور ایک بات یہ بھی کہی کہ وہ امریکہ کی اٹل حاکمیت کی، جو اس نے فرانس کے لئے کی، دیت نام کے سلسلے میں مناسبت تھی سارترے اور ڈیگال میں کافی مماثلت اور تشابہ ہے۔ اس لئے کہ دونوں ہی فلسفی بھی تھے اور ادیب بھی۔ سارترے کے ڈرامے، ناول، مضامین اور مختصر کہانیاں وغیرہ لکھی ہیں۔

۱۹۴۲ء میں جب پیرس جرمن حملہ آور فوجوں کے بیروں سے چمکا جا رہا تھا سارترے نے اپنا پہلا ڈرامہ "THE FLIES" لکھا اور چار پیرس بعد "L'ÊTRE ET LE NEANT" (BEING AND NOTHINGNESS) لکھا اس کا پہلا بڑا فلسفیانہ کام تھا جو ۱۹۴۶ء میں سامنے آیا۔ اس کے بعد کے بہت سے اہم ڈرامے ہیں۔ جیسے (NO EXIT) جو بہت مشہور ہے اور پوری دنیا میں یہ ڈرامہ اسٹیج پر ہی نہیں بعض جگہ سینما کے

پر دے پر بھی آیا۔ آزادی کے بعد سڑکوں نے پڑھانے کا کام چھوڑ دیا اور صرف لکھنے کا پس منظر اختیار کیا۔ اس کی مشہور کتابیں ہیں: "THE REPRIEVE, ROADS TO FREEDOM" "TROUBLED SLEEP" اور "AGE OF REASON"۔ اس کے علاوہ بہت سارے مضامین، جو اس نے مشہور سرائے — LES TEMPS MODERNES کے لئے لکھے ہیں ان میں کچھ تنقیدی مضامین بھی شامل ہیں۔

۴۶۔ ہم میں اس کا شہرہ فائق کام — "EXISTENTIALISM IS A HUMANISM" — سامنے آیا۔ یہ کتاب دراصل مرتب ہے ان تئلف لیکچروں سے جو وہ اکثر دیشر دیتا رہا ہے۔ نادرین کا کہنا ہے کہ اس کے یہاں جو نفی انتہائی ہے وہ دراصل — NOTHINGNESS کی نفی ہے۔ دراصل سارتر نے جس موجودیت کی بات کرتا ہے اس میں خدا کا صاف انکار ہے یعنی خدا کے وجود کو نہ ماننا اور بت وجودیت کے فلسفے کو دیکھنا کہ کس شکل میں بات کی جاسکتی ہے۔ اسی لئے وہ کافکا اور کامو کی موجودیت سے جو کہ نہیں لزم (NIHILISTIC) بنیادوں پر ہیں، کہیں آگے ہے۔ کیونکہ توغیر الذکر حضرت دنیا کو لغو محض مانتے ہیں۔ اور یہ صرف اس لئے کہ ان مثبت پہلوؤں کو جو ان اپنے موعودہ کاموں (COMMITTED ACTIONS) سے حاصل کرتا ہے، سامنے لایا جاسکے۔ نہ ہی وجودیت کے سامنے والے جیسے KIERKEGAARD اور TILlich وغیرہ جیسے مفکرین یہ کہتے ہیں کہ خدا تک پہنچنے سے آئینہ ٹکڑی لالچ حاصل ہو سکتی ہے لیکن سارتر کہتا رہا کہ انسان کے لئے امید کی ایک اور صورت ایک ایسی ہی کرنا ہے اور وہ اس کے اندر ہے۔

جیسا کہ وہ اپنی مشہور کتاب "EXISTENTIALISM IS A HUMANISM" میں کہتا ہے اگر یہ مان بھی لیا جائے کہ خدا کا وجود ہے تو اس سے کچھ فرق نہیں پڑتا۔ کیونکہ جہاں تک سماجی انصاف، امن، صلح اور غیرہ کے تصورات کا معاملہ ہے تو یہ معاملات یوں ہیں کہ انسان کو خود ہی اس طرح کا کام کرنا ہے درجہ نامکن ہیں۔

وجودیت کا فلسفہ بہت وسیع اور پیچیدہ فلسفہ ہے اور جدیدیت کی فلسفیانہ اساس اس بات کی متقاضی ہے کہ سائنس کو سمجھنے کی کوشش کی جائے۔ سائنس کو سمجھنا اگر دشوار نہیں تو کچھ ایسا سہل بھی نہیں۔ فلسفہ وجودیت کی روح اب اس شکل کو پہنچ چکی ہے کہ کسی کسی طور نہیں کہہ سکتے کہ ادب میں یہ بات آہی جاتی ہے۔ ہمارے یہاں میں ارقی کی بات کر رہا ہوں اور اس نئی نسل، نئی حیات کی بات۔ جو ایک مخصوص مرتبہ اور معیار حاصل کر چکی ہے اور جو ایک مخصوص آہنگ لب و لہجہ شکست و ریخت، ابہام و ترسیل، علامت پسندی، اور بہت پسندی، اظہاریت پسندی اور انفرادیت کی قربان ہے۔ سائنس جزو اعظم بن چکا ہے۔

اب یہ کہ اس مختصر مضمون میں ظاہر محض اشارے ہی کئے جانے ہیں۔ اور اس سے زیادہ ممکن بھی نہیں ہے لیکن یہ کیسے کہہ دیا جائے کہ تفہیم کس عنوان سے ہو سکتی ہے۔ تاہم ذیل میں کچھ ایسی کتابوں کے نام درج ہیں جو دراصل اس مضمون کا ماخذ بھی ہیں اور جن سے سائنس کی تفہیم اور اس کے خیالات کی ترسیل ممکن ہو سکتی ہے۔ اور باب فکر و فن کے لئے کیا مشکل ہے کہ ان سے وہ اہم نکتے اور گوشے سامنے لاسکیں جو شاید چونکا دینے والی باتیں ہوں۔ میرے مضمون کو اس اعتبار سے اگرچہ آغاں باب ہی کہا جائے گا۔ تاہم ایک حرکت یہ۔ اگر یہ ہو سکا تو میں سمجھوں گا کہ میں اپنے مقصد میں کامیاب ہوں۔

CRANSTON MAURICE — SATRE.

CUMMING, ROBERT — THE PHILOSOPHY OF JEAN PAUL SATRE

GREENE, NORMAN N — JEAN PAUL SATRE

"THE EXISTENTIALISTIC ETHIC
KANFMAN, WALTER — "EXISTENTIALISM IS A HUMANISM"
EXISTENTIALISM FROM DOSTOEVSKY TO
SATRE

MURDOCH SATRE ROMANTIC RATIONALIST.

SATRE, A — SATRE.



جو یہ شرط تعلق ہے کہ ہے ہم کو جبار ہنا
 تو خوابوں میں بھی کیوں آؤ 'خیا لوں میں بھی کیا رہنا
 جو تم باہر نکل پاؤ کبھی اپنے حصاروں سے
 ملے گا درمے دل کا کھٹلا اس گھر میں آ رہنا
 عجب تھا سر بھرا کوئی 'نگی تھی آگ بستی میں
 اُسے منظور تھا لیکن انہی شعلوں میں جبار ہنا
 پرانے خواب پلکوں سے چٹک رہا سوچتے کیا ہو؟
 مقدر خشک پتوں کا ہے شاخوں سے جبار ہنا
 شجر زخمی امیدوں کے ابھی تک لہلہاتے ہیں
 انھیں پت جبر کے موسم میں بھی آتا ہے ہزار ہنا
 گزرتے روز و شب کے درمیاں یہ بے حسی میری
 کسی پتھر کا جیسے بیج رستے میں پڑا رہنا
 کبھی گزرے گا ان گلیوں سے اک سیل بلایا روا
 یہ مٹی کے مکاں ڈھ جائیں گے سب ان میں کیا رہنا
 لہو روتی ہوئی آنکھوں میں حسرت کچھ کو پانے کی
 منگتے پانیوں میں اک لرزتے مکس کا رہنا
 عجب کیا ہے اگر غمخوار تم پر یور شش غم ہے
 ہواؤں کی تو عادت ہے چراغوں سے خفا رہنا



آدمی کی حیات کچھ بھی نہیں
 بات یہ ہے کہ بات کچھ بھی نہیں
 تو نے سب کچھ دیا ہے انسان کو
 پھر بھی انسان کی ذات کچھ بھی نہیں
 اضطرابِ دل و جگر کے سوا
 شوق کی واردات کچھ بھی نہیں
 حُسن کی کائنات سب کچھ ہے
 عشق کی کائنات کچھ بھی نہیں
 تیری زلفوں کی برہمی کے سوا
 باعثِ حادثات کچھ بھی نہیں
 آدمی پیرہن بدلتا ہے
 یہ حیات و ممات کچھ بھی نہیں
 صدمہ بجز یار کے آگے
 کرشن مومن وفات کچھ بھی نہیں



عشرت ہی تو چاہت کا ارباب نہیں ہوتی
 دولت ہی تو راحت کا سامان نہیں ہوتی
 مٹہ ہوڑ گئے ہم سے ارباب وفا کتنے
 اب دل سے محبت کی پہچان نہیں ہوتی
 پھولوں کی انسی سے دل تسکین نہیں پاتا
 پھولوں کی انسی نیری مسکان نہیں ہوتی
 جان اپنی تو کھریں ہم قربان ترے غم پر
 آن اپنی مگر ہم سے قربان نہیں ہوتی
 ہنسنے سے بہلتا ہے کچھ دیر تو دل آخر
 رونے سے کوئی مشکل آسان نہیں ہوتی

مرہی



اپنے گھر اپنی دھرتی کی آس لئے بویاس لئے
 جنگل جنگل گھوم رہا ہوں جہنم جہنم کی پیاس لئے
 جتنے موتی کمکر اور غطف تھے اپنے پاس لئے
 میں انجانے سفر پر نکلا مدھر ملن کی آس لئے
 مچی گاگر پھوٹ نہ جائے نازک شیشہ ٹوٹ نہ جائے
 جیون کی پگڈنڈی پر چلتا ہوں یہ احساس لئے
 وہ ننھی سی خواہش اب بھی دل کو جلائے رکھتی ہے
 جسکے تیاگ کی خاطر میں نے کتنے ہی بن پاس لئے
 سوچ رہی ہے کیسے آشناؤں کا نشین بنا ہے
 من کی چڑیا تن کے دوا کے بیٹھی چورچیں گھاں لئے
 جب پریت پر برف گرے گی سب پنچھی اڑ جائیں گے
 بھیل کنارے جا بیٹھیں گے اک انجانی پیاس لئے
 چھوڑ کے سنگھڑوں کے جنمبھٹ توڑ کے آتش کے رشتے
 گوتم برگد کے سارے میں بیٹھا ہے سنیاں لئے

عرش کی شاعری۔ ایک کائنات

عام طور پر یہ دیکھا گیا ہے کہ ہر شخص کسی ایک ہی صنف میں نمایاں کامیابی حاصل کرتا ہے۔ اور دوسری اصناف پر قدرت حاصل کرنے کے باوجود کبھی عوام سے خراج عقیدت اور مقبولیت نہیں وصول کر پاتا۔ مثلاً جو شخص ملیح آبادی، علامہ سریر کاہری، جگر مراد آبادی، علامہ جمیل مظہری، اور منشی تلوک چند محروم نے شاعری کی دنیا میں بے شک اپنا ایک الگ تمام بنالیا ہے اور یہی وجہ ہے کہ انھیں دنیا میں مسلم الثبوت شاعر کی حیثیت سے ضرور جانتی ہے لیکن کسی دوسری حیثیت سے نہیں جانتی۔ مطلب اہد ہرگز نہیں کرنا چاہئے کہ یہ ترکی دنیا سے بالکل نابلد رہے ہیں یا ان کی نشر و پراپیہ کی حاصل نہیں۔ بلکہ ہوتا ہے کہ ان کی نظم و غزل کی پروا ذاتی ادبی ہوتی ہے کہ ان کی نثر وہاں تک پہنچنے سے قاصر رہ جاتی ہے۔ اور نتیجہ یہ برآمد ہوتا ہے کہ عوام الناس ان کے اشعار کی بندیوں اور رنگینیوں میں کھو کر ان کی نثری کاوشوں پر توجہ ہی نہیں دیتے اور آہستہ آہستہ اسے بالکل فراموش کر دیتے ہیں۔

مگر کچھ لوگ اس سے مشتقی سمجھتے ہیں جو بیک وقت نظم و نثر دونوں صنفوں پر یکساں قدرت رکھتے ہیں۔ البتہ یہ غلط بات ہے کہ ایسے لوگوں کی تعداد بہت کم ہے۔ بہر حال مرز مین بہار میں صرف دو ایسے حضرات گذرے ہیں جو ایک سے زیادہ اصنافِ ادب پر قادر تھے۔ ایک نو پروفیسر اختر اور نیوی کا نام قابل ذکر ہے جو ایک شاعر، ایک بلند پایہ افسانہ نگار اور ایک معتبر ناقد بھی تھے اور دوسری عظیم ہستی حضرت شاعر مانی نقادری کی تھی۔ جو ایک مستند نقاد، ایک کامیاب افسانہ نویس کے ساتھ ساتھ ایک عظیم المرتبت شاعر بھی تھے۔ اسی طرح عرشِ ملیانی پر نگاہ ڈالنے سے یہ بات صاف ظاہر ہو جاتی ہے کہ عرشِ ملیانی ایک با کمال شاعر ہونے کے ساتھ ساتھ ایک کامیاب مزاحیہ مضمون نگار بھی ہیں۔ ان کے مزاحیہ مضمون کا مجموعہ "پوستِ مارم" کے مطالعہ کے بعد یہ کہنے میں یقیناً حق بجانب ہیں کہ عرش نے مزاح نگاری کو نثر میں سے اٹھا کر عرشِ بریں تک پہنچا دیا ہے۔ لیکن سردست میرا موضوع عرشِ ملیانی کی مزاح نویسی کا جائزہ لینا مقصود نہیں بلکہ عرشِ ملیانی کا بحیثیت شاعر مرتبہ و مقام متعین کرنا ہے۔

عرشِ ملیانی صاحب کا اصل نام پنڈت بالکند ہے۔ اور نثر و شاعری کرتے ہیں۔ وہ ۲۸ ستمبر ۱۹۰۸ء کو عالم وجود میں آئے۔ ان کی جائے پیدائش ملیان ہے۔ ان کے والد محترم کا نام پنڈت لچھورام جوش ملیانی ہے۔ جو اردو شاعری کی دنیا میں منفرد حیثیت رکھتے ہیں۔ عرشِ ملیانی کو ابتداء ہی سے شعر و ادب سے دلچسپی ہے۔ گویا ان کا ذوقِ شریعت و ادب فطری ہے۔ اور مجھے یہ کہنے دیکھئے کہ یہ ان کے اصل میراث اور پدری گوارہ کے فیضان کا نتیجہ ہے۔ عرش نے نہ تو کسی کی شاگردی کیا کی اور نہ کسی کا چہرہ اتارا۔ یہ عہد طفلی ہی میں شروع کرتے تھے۔ اور اسی زمانے سے

شاعری میں شریک ہونے لگے۔ تحفہ کی بلند پروازی اور جدت بیان و نثر ادا

کی وجہ سے وہ بے حد مقبول ہوئے۔ اور اب تو حال یہ ہے کہ شعر و سخن کی ہر محفل ہفت
تلاش کرتی ہے۔ اور ان کی عدم موجودگی میں بزم شعر و سخن سونی سونی معلوم
ہوتی ہے۔

یوں تو عرشِ ملیانی کو نظم و غزل دونوں اصناف پر کامل عبور ہے۔ لیکن
فطری رجمان غزل کی جانب ہے۔ چنانچہ یہی وجہ ہے کہ وہ زیادہ تر غزل ہی کہتے
اور اب غزل گوئی کا معیار اتنا بلند ہو گیا ہے کہ میدانِ غزل میں میر تقی میر، مرزا غالب
سودا اور داغ دہلوی کے بعد غزل کہنا اور وہ کبھی کامیاب غزلیں کہہ کر غزل
باب میں اپنی انفرادیت و اہمیت منوانا نہایت ہی مشکل کام ہے۔ مگر حضرت
عرشِ ملیانی نے اس اہم اور مشکل کام کو اس انداز میں کر دکھایا ہے۔ ان کے کلام میں
و خلوص اور حسن کے عناصر کے ساتھ ساتھ سوز و ساز، وارداتِ قلب، درد و
اور خوشی و غم کے واقعات اتنے حسین و دلکش پیرائے بیان میں ظاہر ہوئے ہیں کہ
بھی شخص ان کی انفرادیت سے انکار نہیں کر سکتا۔

کسی بھی ادیب، شاعر اور فن کار کے فن کو سمجھنا طور پر سمجھنے کیلئے فن کار
نقطہ نظر کو سمجھنا ضروری و لازم ہوتا ہے۔ کیونکہ فن کار کے اندازِ نظر کو پیش نظر
رہے اس کے فن تک براہِ راست رسائی ہو جاتی ہے۔ اور اس طرح فن کار
فن پارے کا تجزیہ صحیح طریقے پر ہوتا ہے۔ لہذا عرشِ ملیانی کے نقطہ نظر کو
ضروری معلوم ہوتا ہے۔ عرشِ ملیانی اپنے نقطہ نظر کے متعلق ایک مقام پر
رقمطراز ہیں: —

”ادبِ برائے فن یا فنِ برائے ادب یا رشید احمد صدیقی کے قول
کے مطابق دونوں برائے تفتن کی بحث ایک ذہنی عیاشی ہی لیکن
ہر فن کار کو ایک لاکھ فکر متعین کرنا ضروری ہے۔ اضطراری اور فراری

طرز عمل سے وہ خود کو اس مہرِ ش سے مامون نہیں کر سکتا۔ میں نے خود اس مسئلے پر سنجیدگی سے غور کیا ہے۔ اور ایک ایسے واضح نقطہ نظر پر پہنچا ہوں، جہاں یہ دونوں نظریے مفروضات سے زیادہ حیثیت نہیں رکھتے۔ اور وہ مقام ہے ادب برائے زندگی کا مقام۔ ادب برائے زندگی اور ادب برائے ادب کی بحث میں الجھنا اسلئے نا حاصل سمجھتا ہوں کہ یہ بحث ہی بے بنیاد ہے۔ ادب برائے ادب کی کوئی حیثیت ہی نہیں۔ اظہارِ مطلب میں شاعر لاکھ مختار و آزاد ہیں لیکن ماحول و وراثت سے متاثر ہونا اسکے لئے ضروری ہے، زندگی سے کسی ادب کو یا ادیب کو معافی نہیں ہے۔

پھر دوسری جگہ وہ کہتے ہیں :-

”مجھے وہ شاعری پسند نہیں جس میں مار دھار اور پکڑ دھکڑ کی تلقین یا لوٹ کھسوٹ اور غارت گری کے نعرے ہوں۔ اظہارِ مطالب کے باب میں عجزِ طبیعت کو غلط زبان اور غلط ترکیبوں کی ”جدت“ فریبیوں سے چھپانا میرے نزدیک مستحسن نہیں۔ وہ شاعری جو شعریت سے خالی ہے، جس میں رس اور لوح نہیں، جو موسیقی اور مصوری سے سہرا ہے، تضحیح اوقات کے سوا کچھ نہیں۔“

مذکورہ بالا دونوں پیرا گراف کے مطالعے سے یہ اندازہ ہو جاتا ہے کہ وہ ادب برائے ادب یا ”ادب برائے زندگی“ کی بحث میں الجھنا نہیں چاہتے۔ اور انھیں شوش ملیح آبادی، سائیرلدھیانوی، علی سردار جعفری کی طرح انقلاب و بناوت کی شاعری بھی پسند نہیں۔ بلکہ ان کی نگاہ میں اس شاعری کی قدر و منزلت

ہے جس میں رس، لوح، موسیقی، مقہوری اور فصیح زبان کا استعمال ہوا ہو۔ بلاشبہ ہم یہ کہہ سکتے ہیں کہ انھوں نے ان باتوں کا ہر نازک سے نازک موقعوں پر لحاظ رکھا ہے۔ اور اپنی شاعری کے ذریعے اس کا بین ثبوت فراہم کیا ہے۔ ورنہ ان کے مشہور و معروف شاعر انقلاب حضرت جوش ملیح آبادی یہ ہرگز نہ کہنے کہ ”عرش صاحب سوچ سمجھ کر شکر کہتے ہیں۔ فن کی پابندی کا سختی کے ساتھ لحاظ کرتے ہیں اور محائب شعری سے دور رہتے ہیں۔“ ان کی شاعری میں روح اور بیان میں حرارت پائی جاتی ہے۔ اور اسی کے ساتھ ساتھ ان کی اکثر نظموں میں مغز اور تفکر کے نمایاں آثار ملتے ہیں۔“

بلاشبہ عرش ملیحانی نے بعض بے حد کامیاب اور قابلِ قدر نظمیں لکھی ہیں مثلاً ”اشرف المخلوق“۔ ”در ویش کی دنیا“۔ ”رشتوں کا بازار“ اور ”خدا اور انسان“ وغیرہ انھوں کو ہم بہترین اور اہم نظموں میں شمار کر سکتے ہیں۔ انھوں نے اپنی نظم ”اشرف المخلوق“ میں عہد حاضر کے انسانوں کا ذکر کیا ہے۔ اور یہ دکھلایا ہے کہ آج کا انسان اپنے قول و فعل اور عمل کے لحاظ سے اس قدر پست ہو گیا ہے کہ اس کو ”اشرف المخلوق“ کا لقب عطا کرنا مناسب ہی نہیں ہے۔ انھوں نے طنز یہ لہجے میں جدید دور کے انسانوں پر سخت تنقید کی ہے۔ جو بالکل موزوں اور درست ہے۔ ان نظموں میں انھوں نے تمام انسانوں کو یہ مشورہ عظیم دیا ہے کہ انسانیت کے تقاضے کو بھولو۔ اور آؤ ہم سب آپس میں مل جل کر حیات انسانی کی فلاح و بہبود کی خاطر کریں۔ چند اشعار دیکھئے۔

خونخواری انسان کی یہ گھائیں ہیں قیامت

اس اشرف مخلوق کی باتیں ہیں قیامت

تہذیب کے ضامن بھی ہیں تہذیب کے دشمن
اپنے بھی پرائے ہیں تو رہبر بھی ہیں رہزن

اٹھو کہ اب ایسے میں سونا نہیں اچھا
طوفان میں یوں جی کو ڈبونا نہیں اچھا

آپس کی نراپی کا گمان تک بھی نہ چھوڑو
اب بغض وعداوت کا نشان تک بھی چھوڑو

درویش کی دنیا اگرچہ ایک مختصری نظم ہے لیکن اثر اور تاثیر کے اعتبار سے یہ نمائندہ اور کامیاب نظم کہی جاسکتی ہے۔ اس نظم میں انھوں نے درویشوں اور فقیروں کی زندگی کا بہترین مرقع بڑے حسین و مکش پرائے میں کھینچا ہے۔ یہی وجہ ہے کہ درویشوں کی زندگی کی پوری تصویر آنکھوں کے سامنے پھر جاتی ہے۔ اس نظم کے بعض اشعار ڈاکٹر محمد اقبال کے رنگ میں اتنی کامیابی سے کہے گئے ہیں کہ ان پر اقبال کے اشعار کا گمان ہو۔ نہ ملتا ہے۔ بلکہ بعض دفعہ یہ فیصلہ کرنا محال ہو جاتا ہے کہ یہ اشعار اقبال کے ہیں یا عرشِ ملسیانی کے۔ چند اشعار مثال کیلئے درج ہیں:-

دل جس کا پر انوار ہے انوار خودی سے
ہے اسکے لئے بیچِ مقدر کی سیاہی

درویش کی دنیا ہے مساوات کی دنیا
عشرت بھی امارت بھی، فقری بھی ہے شاہی

آج پورے ہندوستانی معاشرے میں رشوت کی لعنت پھیلی ہوئی ہے۔
 یعنی ہر جگہ رشوت کا دور دورہ ہے۔ عرشِ ملیانی نے اپنی گراں قدر نظم ”رشوت کا
 بازار“ میں انھیں معاملات و مسائل پر اظہارِ خیال کیا ہے۔ اور انہوں نے اس نظم
 کے ذریعے تمام لوگوں کو یہ پیغام و درسِ عبرت دیا ہے کہ رشوت لینا یا رشوت دینا
 دونوں ناجائز، جرم اور حرام ہے۔ مثلاً:

رشوت لینا جرمِ سہی، رشوت دینا کیا کم ہے
 وہ بھی قابلِ نفرت، یہ کبھی قابلِ ماتم ہے

”خدا اور انسان“ جیسا کہ عنوان سے ظاہر ہے، اس میں خدا اور انسان کو
 ایک دوسرے سے گفتگو کرتے ہوئے دکھلایا گیا ہے۔ گویا یہ ایک مکالماتی نظم ہے۔
 یہ نظم بے حد مختصر سہی لیکن شوخی، طرزِ ادا اور خطابِ لہجہ کی ایک اچھی مثال قائم
 کرتی ہے۔ اس نظم پر اردو کے مشہور و ممتاز شاعرِ اقبال کی بعض نغموں مثلاً شکوہ،
 جوابِ شکوہ، لیننِ خدا کے حضور میں، اور ”روحِ ارضی کا آدم سے خطاب“ وغیرہ کی
 چھاپ دکھائی دیتی ہے صرف دو اشعار ملاحظہ فرمائیے:-
 خدا:-

وقف تیرے لئے آسائشِ دنیا کر دی
 گلِ مقصود سے میں نے تری جھجولی بھری
 انسان:-

میں وہ انسان ہوں تری رحمتِ محکم سے
 نسلِ انسان کو مٹا سکتا ہوں ایٹم بم سے
 عرشِ ملیانی کے دو مجموعہ کلام ”بہفت رنگ“ اور ”چنگ آہنگ“ چھپ کر
 منظرِ عام پر آچکے ہیں۔ اور ہندوستان کے ہر طبقے سے خراجِ تحسین وصول کر چکے

ہیں۔ عرشِ ملیبانی کے ابتدائی دود کے کلام میں عاشقانہ رنگ و آہنگ، شوخی، طرزِ ادا کا بانگپن اور بے باکی کے عناصر غالب ہیں۔ مثلاً ذیل کے اشعار :-

محبت سوز بھی ہے ساز بھی ہے
خمش بھی ہے یہ آواز بھی ہے

ستم سے بھی وہ ہاتھ اٹھانے لگے ہیں
نرالا ہے انداز یہ برہمی کا

ان سے ملنے کی گونہیں صورت
ان سے ملنے کی آکس رہتی ہے

میں ترے دل کو آزمائوں گا
تو مرا ظرف آزمائے گا

عرشِ ملیبانی نے صرف روایتی طور پر عشق و عاشقی اور شوخی ژرندانہ ہی کو اپنی شاعری کا موضوع نہیں بنایا بلکہ میرے نزدیک ان کا قابل ذکر کارنامہ یہ ہے کہ انہوں نے شاعرانہ مصوری کا نہایت ہی ارفع، اعلیٰ اور بے نظیر نمونہ پیش کیا۔ وہ اپنے الفاظ کے حسن انتخاب سے کام لے کر اپنے حسین تصورات کو اس طرح پیش کرتے ہیں کہ سننے والوں کی آنکھوں کے سامنے اس کا جیتا جاگتا نقشہ آجاتا ہے۔

چند اشعار ملاحظہ ہوں :-

ہم کو قفس سے سک رہائی تو مل گیا
اڑنے کے واسطے ہیں مگر بل و پر کہاں؛

وہ ہے بزمِ دارائی ابنِ آدم
فرشتہ بھی آکر جہاں دم نہ مارے

دل کا منزل پہ جا کے رک جانا
اعترافِ شکست ہے شاید

اخلاص و فدا کے سجدوں کی جس درپردہ نہیں ملتی
اے غیرتِ دل اے عزمِ خودی اس دور پر سجدہ کیا معنی
شاعری کی تعریف اگر کی جائے تو یہ کہا جائے گا کہ اس میں سوز و گداز
ہوتا ہے۔ بندش میں جستی اور لطافت ہوتی ہے۔ حسنِ بیان میں رنگینی اور طرز
اظہار میں رعنائی پائی جاتی ہے۔ اور علاوہ انہیں شاعری میں موسیقیت کا اہتمام
بھی ضروری ہے۔ چنانچہ اس تعریف کے پیشِ نظر عرشِ ملسیانی کے کلام کا جائزہ
لینے کے بعد ہم اس نتیجہ پر پہنچتے ہیں کہ یہ تمام خصوصیات ان کے کلام میں بدرجہ اتم موجود
ہیں۔ اور ان باتوں کے علاوہ شوکتِ الفاظ اور نرم و توازن کا بھی وہ ہر لمحہ خیال
رکھتے ہیں۔ پھر خلیا کی بلند پروازی سے کام لیکر انھوں نے اپنی شاعری کو اور چار
چاند لگا دیئے ہیں۔ انھوں نے حیات و کائنات کے تمام اسرار و رموز کو اپنی شاعری میں
پیش کیا اور دنیاۓ اردو شاعری کو وسعت بخشی۔ چند اشعار ملاحظہ ہوں:—

اگر تقدیر تیری باعثِ آزار ہو جائے
تجھ لازم ہے اس سے برسرِ پیکار ہو جائے

ایسی ہوا چلی چمنستانِ دہریس
گل بوسی نسیم و صبا حُرم ہو گئی

میں اپنے حال و ماضی پر بھی کچھ اے عرشِ رولیت
مگر پیشِ نظر اس وقت مستقبل کی باتیں ہمیں

مری خاموشی دل پر نہ جاؤ

اسی میں روح کی آواز بھی ہے

عصرِ حاضر کے شعراء کا ایک عظیم کارنامہ یہ ہے کہ ان کے اندر جوش و ولولہ،
ہمت اور جراتِ زندانہ موجود ہے۔ گویا عہدِ موجودہ کے شعراء جو حملہ افرا اور پرامید
شعر کہنے پر قادر ہیں۔ عرشِ ملیانی بھی اس قسم کے اشعار کہنے میں کسی سے پیچھے نہیں
ہیں۔ مثلاً

جنھیں خود اعتمادی مائل تدبیر رکھتی ہے

وہ ناکامی میں بھی تقدیر کو رو یا نہیں کرتے

ہر منظرِ بلند بھی اب پست ہو چکا

اے عرش کس فحشا میں اڑا جا رہا ہوں میں

اگر ساحل نہیں ملتا تو یہ کم ہمتی کہتی
بھنور میں کیا سفینے کو ڈبو یا بھی نہیں جاتا

ہندوستانی ادب کی تاریخ پر ایک سرسری سی نگاہ ڈالنے سے یہ معلوم ہو جاتا ہے
کہ گیت، ہندوستانی تہذیب، آرٹ اور کلچر کی دین ہے۔ ویسے اردو میں گیتوں کی جانب
توجہ بہت کم لوگوں نے دی ہے۔ پھر بھی اردو میں چند ایسے شعرا کے اسمائے گرامی ضرور
قابل ذکر ہیں۔ جنہوں نے اردو ادب کو اچھے گیتوں سے مالا مال کرنے کی حتی الامکان
کوشش کی ہے۔ اور بہت حد تک اس باب میں نئے نئے اضافے بھی کئے ہیں۔ اس ضمن
میں ہم الطاف مشہدی، راجہ مہدی علی خان، جان نثار اختر اور ساحر لدھیانوی کے
گیتوں کو مثال کے طور پر پیش کر سکتے ہیں۔ اور اسی زمرے میں ہم عرش ملیانی
کو بھی رکھتے ہیں۔ ان کے چند پیش قیمت گیت ذیل میں درج ہیں :-

”چن گھٹ“

چل ری سکھی پن گھٹ پر جائیں گا گریا بھر لائیں
بھور کھئی اب نتھجی جا کے آسٹا کی دھن گائیں
چل ری سکھی پن گھٹ پر جائیں گا گریا بھر لائیں

”اندھانیاے“

اندھا جگ کانیاے رے منو اندھا جگ کانیاے
سو نے چاندی کی پوجا میں اندھے ہیں دھنواں
ان کی نگرہی میں ہوتا ہے نر دھن کا افسان
ہم سے سہانہ جائے رے منو اندھا جگ کانیاے
”چھوڑ بھی رے او کیہوں ہار“

کھینے بھی دے ٹھکونیا

اپنا ہوں میں آپ کھویا
لاکھ ڈرائیں میرے من کو
یہ ساگر اور یہ منجھڑھار

چھوڑ بھی دے اوکھیوں ہار

”من کی بات“

پگھلنے کی بھول بھلیاں بھیا نک کالی رات
بادل گرے بجلی کڑکے اور بھری برسات

ایسے میں اپنے ساجن کو ڈھونڈت ڈھونڈت ہاری
من کی بات سناؤں کس کو کون سنے گا من کی بات

عہد حاضر کے شعراء پر جب میں اپنی نگاہ ڈالتا ہوں۔
جو کافی مشہور و معروف ہیں تو ان میں ایک شخصیت مجھے عرشِ ملیا
کی بھی نظر آتی ہے جو اپنی ذاتی کوششوں اور فطری ذکاوت کی بناء پر ایک اہم
مقام پر فائز ہو چکے ہیں۔ اس لئے یہ کہنا غالباً مبالغہ نہ ہو گا کہ عرشِ ملیا کی شہریت
بقائے دوام حاصل کرنے میں کامیاب ہو گئے ہیں۔ ان کی نظموں، غزلوں اور
ان کے گیتوں سے ہندوستانی فضا معمور ہے اور یقین ہے کہ ہمیشہ ان کے نظموں کی
گوںج سنائی دے گی۔ اب آخر میں اپنی بات اردو کے مقبول شاعر علامہ ذکاوت
کیفی کی رائے پر ختم کرتا ہوں کیونکہ اس رائے سے میری کہی ہوئی پھیلی تمام باتوں
کی بھرپور وضاحت ہو جاتی ہے۔ سبب کیفی فرماتے ہیں :-

”عرشِ ملیا کی صاحب کی تعلیم میں مشرقی اور مغربی دونوں

ادب داخل تھے۔ مذاق سلیم اور طبیعت ہمہ گیر تھی۔ انھوں نے

دوتوں کے محاسن کو اپنے کلام میں سمولیا۔ جیسا اثر اور لوح ان کی
 غزل میں ہے۔ ویسا ہی زور اور دقتِ نظر ان کی نظموں میں ہے۔
 گیت بھی خوب لکھتے ہیں۔ ان میں تاثر اور روانی قابلِ تعریف
 ہے۔ پاکیزہ جذبات کے ساتھ موسیقیت بھی خوب ہے۔ یہ جو کچھ
 بھی لکھتے ہیں فصیح ہوتا ہے۔ زبان اور محاورے کی دل آویزی
 اسلوب کی چستی، تخیل کی بلندی اور جذبات کی پاکیزگی اور حسن ادا
 ان کے کلام کے خاص اوصاف ہیں۔ ان کے خیالات کا پس منظر
 خواہ کچھ ہی ہو۔ وہ بیان کی کلاسیکی خوبی اور دلکشی کو ہاتھ سے
 نہیں جانے دیتے۔ اور یہ امتیاز انھیں اپنے ہم عصر شاعروں
 سے الگ کرتا ہے۔

شیراز کا میہ چمپہ والے

تخلیقات کا حق اشاعت اصرار ہے

نام محفوظ رہتا ہے۔ اگر کوئی رسالہ یا

اخبار انھیں نقل کرنا چاہے تو اس کے لئے

خاص اجازت اور حوالہ ضرور ہے۔

موسیقی وارٹ کی ماہیت اور آغاز

ایک مطالعہ

آرٹ زندگی اور کائنات سے متعلق انسانی تجربات کا حسین اظہار ہے۔ زندگی کی جید و جہد میں آرٹ کی ابتدا جمالیاتی احساس کے بڑھتے ہوئے شعور کے ساتھ ہوئی ہے۔ لیکن آرٹ کی دنیا ہماری آپ کی دنیا کا عکس ہوتے ہوئے بھی کچھ نئی معلوم ہوتی ہے۔ ہماری خارجی اور باطنی زندگی کے مراحل سے گزر کر، زندگی کے مختلف تقاضوں سے اکتاب حرارت کرتے ہوئے آرٹ ہیں جن کیفیتوں سے آشنا کرتا ہے وہ ہم سے علم اور تجربے کی حدود میں ہوتے ہوئے بھی بہت کچھ نئی ہیں۔ اس لئے کہ اگرچہ آرٹ میں ہیں زندگی کی عام حقیقتوں سے سابقہ پڑتا ہے لیکن انسانی ذہن کا تخلیقی عمل ہمیں تراش کر نئی شکلوں میں ڈھالتا رہتا ہے اور انفرادی ہمت سے لے کر ناؤ کی اور گہرائی انہیں نئی معنویت اور توانائی عطا کرتی ہے۔ اس لحاظ سے نئی تجربہ فطرت سے مستعار ہوتے ہوئے بھی بلند تر معنویت کا حامل ہے اور اسی لئے آرٹ کو عام تنقیدی نظریے کے مطابق محض زندگی کی تنقید یا تعبیر نہیں کہا جاسکتا ہے۔ اس میں شک نہیں کہ نئی تجربے کی جڑیں زمان و مکان کی گہرائیوں میں پیوست ہیں لیکن فن تخلیق ایک نئی اور بہتر تحقیق و حقیقت کی دریافت ہے۔

زندگی کے اعلیٰ تجربے کی حیثیت سے آرٹ کا وجود فن کار سے سنجیدگی اور گہرائی کا تقاضا کرتا ہے وہ سنجیدگی اور گہرائی جس میں ساری کائنات فن کار کے ذہن کے لئے خام مواد بن جاتی ہے جس سے وہ مہیا کی پیکر تراشتا ہے۔ اس لحاظ سے موضوع کے تاثرات فن کار کے شعور کی گہرائیوں میں جذب ہو جاتے ہیں

اور تخلیق حذبہ بن کر اکبر تھے ہیں۔ اسی لئے تخلیق کے اس لئے میں صدیوں کے تجربات زندگی کے جملے بن گئے ہیں

ارٹ کا موضوع بیان ہمیشہ انسان رہا ہے۔ اگرچہ ٹرنر TURNER کا قلم اور ڈوسویرتے DUSOIR کا قلم

کی شاعری اکثر مقامات پر عالمِ فطرت کو پیش کرتی ہے لیکن اگر ہم غور کریں تو غاصِ فطرت کے نظاروں میں ہمیں انسانی تجربات حیات کے کبھی خاص لمحے یا کسی خاص ذہنی کیفیت کی جھلک مل جاتے گی۔ اس لحاظ سے

من خواہ خارجی حقائق کی ترجمانی کرے یا داخلی کیفیات کو پیش کرے بہر حال انسانی زندگی سے متعلق رہتا ہے اور اس لحاظ سے انسانی اُنگوں، آرزوں اور حسرتوں کا کسی نہ کسی حجت سے ترجمان بن جاتا ہے۔ وہ من کا

کبھی نقطہ نظر کے تابع نہیں ہیں اور زندگی کو جس صورت میں دیکھتے ہیں پیش کر دینے کے حامی ہیں۔ اندر یہاں بھی کسی نقطہ نظر کی کار فرمائی مل جاتی ہے۔ اس لحاظ سے خارجیت نگاری بھی ایک نقطہ نظر بن

ہے جو زندگی کی موجودہ حاصورت کو بدلتا نہیں چاہتی بلکہ اسے اسی طرح قائم رکھنے کی قائل ہے۔ لیکن خارجیت نگاری اپنی حدود میں بھی بے لاگ نہیں رہنے پاتی اور اس میں جگہ جگہ ذاتی رجحان کی جھلک

ہے۔ زندگی کی ساری داستان سے چند ٹکڑوں کا انتخاب ہی اس بات کا پتہ دیتا ہے کہ فنکار نے کچھ کو بیان کرنے کے قابل پا کر چن لیا ہے اور باقی کو بغیر اہم جان کر چھوڑ دیا ہے۔ لیکن جہاں اہمیت کا

اجلائے درہیں یہ بات بھی ظاہر ہو جاتی ہے کہ جب تک فن کار کے ذہن میں اہم یا غیر اہم کا کوئی معیاری معیار نہ ہو یعنی زندگی کی بعض قدروں کو دوسری قدروں کے مقابلے میں زیادہ عزیز نہ رکھتا ہو اس وقت

وہ اس سلسلہ میں کوئی فیصلہ نہیں کر سکتا۔ یہ ضروری نہیں کہ فن کار نے شعوری طور پر ان قدروں کو کچھ اپنے نقطہ نظر سے خود بھی باخبر ہو۔ لیکن دانستہ یا غیر دانستہ اس کا نقطہ نظر اس کی ذہنی تخلیقات

انداز ہوتا رہتا ہے۔ ایکل زولا EMIL ZOLA اور نظیر اکبر آبادی جیسے بڑے خارجیت نگار بھی من پاروں کو ذاتی احساسات سے غیر متعلق نہیں رکھ سکے ہیں۔ ایکل زولا کی خارجیت نگاری کا

اس کے دونوںوں THE DREAM اور ABBE MOURAT'S TRANSGRESSION میں مدغم ہو کر من انداز بیان کی حد تک باقی رہ گئی ہے۔ لیکن موضوع کی دل آویزی اور رنگینی میں صداقت اس کے نقطہ نظر

افتاد طبع کی جھلک ملتی ہے۔ اسی طرح نظیر اکبر آبادی کی شاعری کی دنیا میں جو انسان سانس لیتا ہوا

۲۵

ہوتا ہے وہ اپنے دور کی جماعتی زندگی کے تمام ہنگاموں میں شریک ہونے کے باوجود منفرد ذہن رکھتا ہے اور اپنے گرد و پیش کا اس انفرادی انداز میں جائزہ لیتا ہے اس کی داخلی احساس کی شعوری کمی تیز ہو کر فن کار کو حاض سے بلے نیاز بھی کر دیتی ہے۔

مادرِ مہربانِ عکسِ رخِ یارِ دیدہ ایم
اے بے خبرِ لذتِ شرابِ مدامِ ما

حافظ

ایک جہاںِ چہیتِ ہمِ خوارِ بہتِ دارِ من است
جلوہِ اگرِ دیدہِ سیدارِ من است

ہستی و نیستی از دیدنِ دنا و بدینِ من
چہ زمانِ دچہ مکانِ شوخیِ اذکارِ من است

(اقبال)

کہاں کا بیجانہ کس کا ساقی کچھ ادر بڑھنے دو بے خودی کو

یہی بلے کی جہاں و ساعر یہی کرے گی شراب پیدا

(حبیب)

حقیقت یہ ہے کہ فطرت اور خارجی حقائق انسانی ذہن میں بجنہ منعکس نہیں ہوتے ہیں۔ گزیرے ہوئے پچھلے واقعات کے نقوش، مماثل تصورات حال کی کیفیتوں اور ملتی جلتی ذہنی تصویروں کے علاوہ زندگی کی طویل راہوں میں آغازِ حیات سے لے کر حال تک جو نشانات ملتے ہیں وہ بھی فطرت سے حاصل کردہ تاثرات کو

اپنے رنگ میں رنگ لیتے ہیں۔ لیکن اس کا یہ مطلب ہرگز نہیں ہے کہ فطرت اور خارجی حقائق سے انکار کر دیا جائے یا انہیں محض داخلی ذہن کا کرشمہ سمجھ لیا جائے۔ ان کا وجود باہمی جگہ اٹل حقیقت ہے اور اگر ہم انسان کی تمدنی زندگی کی ابتداء اور فنونِ لطیفہ کے آغاز پر غور کریں تو ہم پر کھل جلتے کہ دراصل ہمارے شعور کی پیدائش بھی خارجی حقائق اور عالمِ فطرت کی آغوش میں ہوئی ہے۔ اس لئے آج بھی فطرت کے مظاہر ہمارے جذباتی تصورات

کے سانچے میں ڈھل جاتے ہیں۔ بارتن Byron کا قول ہے کہ میں محبت میں نہیں رہتا ہوں بلکہ اپنے

گرد و پیش کا جزو بن جاتا ہوں اور میرے لئے اونچے پہاڑ بھی جذبات کا کام کرتے ہیں۔ یہی وجہ ہے کہ

فطرتِ فن کار کے لئے ہمیشہ ایک ایام اور وسیع موضوع رہی ہے لیکن آرتھر میں فطرت کا مطالعہ کرتے

ہوئے ہیں اس حقیقت کو سمجھ لیا ہے کہ شاہدہ فطرت میں شاہد کی شخصیت بھی کا فر رہا ہے جس کے بالواسطہ
نظام سے فطرت آخر قبول کرتی ہے۔ اسی حقیقت کو ایک ممتاز شاعر و نائیس نے نقل *NICE MEYNELL*
نے اپنی ایک نظم *TO ANY POET* میں بڑی خوبی سے بیان کیا کہ وہ شاعر سے مخاطب ہو کر کہتی ہے۔

*SING THY SORROWS, SING THE GLADNESS
IN THY SONGS MUST WIND AND TREE
BEAR THE FICTIONS OF THY SADNESS
THY HUMANITY*

فطرت اور فنکار کی وابستگی بہت قدیم ہے۔ فیض انفرادی تجربہ نہیں ہے۔ احساس میں سماج اور
فطرت کی جلوہ گری کے علاوہ ہزار ہا سال کی انسانی زندگی کے نشوونما پر مبنی ہیں۔ اس آئینہ خانہ میں انسانوں
کی تہذیبی زندگی کی لچل ردایات معاشرتی تعلقات اور سماجی حقیقتیں عکس نگاہ نظر آتی ہیں۔ اس میں شک نہیں
کہ انسانی تہذیب کی پہلی جھلک بھی ہمیں فنون لطیفہ کی کرنوں سے منور نظر آتی ہے اور زندگی کے گرد آرش کی توس
توجہ رنگ و بو کا طوفان لئے ہوئے ہے لیکن اس کی ابتدا رقبہ تاریک کے دھندلوں میں کھوئی ہوئی ہے اور
اسے سمجھنے کے لئے ہمیں انسانوں کی ابتدائی معاشرت کا جائزہ لئے بغیر چارہ کار نہیں ہے۔

ذہن انسانی اپنے ارتقائی سفر کے دوران میں تہذیب کی بہت سی منزلوں سے گزرا ہے اور اس نے
اکثر روایت کی گھٹی چھاؤں میں دم لے کر آگے بڑھنے کی نئی طاقت کا احساس بھی کیا ہے۔ اس لحاظ سے انسانی زندگی
ایک تجربہ ہے مسلسل اور غیر منقطع۔ جس کا رشتہ بقائے حیات کی اولین کوششوں سے قائم کیا جاسکتا
ہے واصل اس کمرۂ ارض پر انسان کی پیدائش فطرت کی معجزانہ صلاحیتوں کا ثبوت ہونے کے ساتھ ساتھ اس
کا تکمیل کی جانب پہلا قدم بھی ہے اور انسانی زندگی نے زمانہ قبل تاریخ سے آج تک جو منزل طے کی ہیں ان کے
خوشگوار اجالے میں ہم صدیوں کی تہذیب کا قصہ دیکھ سکتے ہیں۔ تاریخ کے تال اور اہنگ پر قصہ کرتے ہوئے
اکثر زندگی نے اپنے چہرے سے نقاب اٹھ دیا ہے اور اس کے جملہ بے حجاب کا فر مائیوں نے جس طرح دور
وحشت یا قدیم و جدید پتھر اور دھات کے انسانوں کو اپنا والد شہید اپنا باپ ہے اسی طرح آج شہینوں کے دھمپے

سے سیاہ پوش نعل کو بھی جگمگا ہے اور تابالی بنی ہے۔ وہ مقام جہاں زندگی کے چہرے سے نقاب سرک جاتا ہے اور اس کے حسن بے باک کی نور افشانی میں کوئی حجاب مانع نہیں رہتا۔ آرٹ کی جلوہ گاہ ہے اور یہاں زندگی گردشِ چشم کے اشارے پر زمین اپنی گردشیں سمیٹ لیتی ہے۔ زمان و مکان کی گھٹائیں کھینچے جاتی ہیں اور جہات و کائنات ایک نقطہ پر سمٹ جاتی ہیں۔

اس میں شک نہیں کہ انسانوں نے پہلی بار جن جن کچھ پچی ہوئی پیکر و شجرہ کی کچھ مسلسل حرکتوں اور آوازوں کے آثار چڑھاؤ کے ثبوتوں میں تناسب اور توازن کے ساتھ ساتھ اپنی زندگی کی کسی حد تک حقیقت کی جھلک دیکھی ہوگی تو دم بخود رہ گئے ہوں گے اور اس کی عظیم و بڑی ہیبت طاقت کا پیر تو سمجھ کر سہجہ کا دیتے ہوں گے اسی لئے قدیم انسان کا احساسِ جمال تو نے ٹوٹنے اور جادو کے تقویرات و توہمات کا پابند رہا تھا۔ چنانچہ قدیم انسان جہاں ہمیں ایک جانب فطرت کی عظیم طاقتوں کے سامنے سر بسجود ملتا ہے وہاں اس کے آرٹ میں بھی ہمیں مافوق الفطرت عناصر سے سابقہ پڑتا ہے۔ جنہیں خیر و شر اور دم و غضب کے پیکر سمجھ کر وہ کبھی مدد کا خواہاں ہوتا ہے اور کبھی رحم کا طالب۔ اسی طرح انسان کے ان فوق الفطری تقویرات میں ہمیں اس کے تخیل کی کار فرمائی کی صورت صاف طور پر نظر آتی ہے۔ دراصل ایسے جسم کی ساخت نے جہاں اسے بھی بھری دنیا میں غیور محفوظ چھوڑ دیا تھا وہاں اسے عقل کا استعمال بھی سکھایا تھا جس سے اس کے تخیل کی کار فرمائی صاف طور پر نظر آتی ہے۔ اور اس کے تخیل کی جولانگاہوں کے لئے بھی وسیع میدان فراہم کیا تھا۔ پھر اس کے دونوں ٹانگوں کے بل سیدھے کھڑے ہونے لگا۔ انھوں نے آزاد رہنے کی وجہ سے نہ صرف اسے زندگی کا، بلکہ جد میں مدد ملی بلکہ اس کا ذہن گرد و پیش کا جائزہ لے کر مختلف نتائج اخذ کر سکا۔ اور ان نتائج کو بیان کرنے کے لئے ہر خط ترقی پائی ہوئی آوازوں کا سہارا لیا گیا جس نے آخر کار زبان کی شکل اختیار کر لی۔ اس طرح زبان ایک سماجی درتہ بن جاتی ہے جو تسلسلہ بدنس نوعِ انسانی میں منتقل ہوتا ہے اور ترقی پاتی رہتی، اس کے علاوہ زبان جہاں سماجی ضرورتوں کی ترجمانی کرتی ہے وہاں رقص اور موسیقی، مصوری اور بیت گری کے پہلو بہ پہلو انسان کے جالیاتی احساس کا اظہار

بھی ہے۔ اسی کی مدد سے اس نے اپنی فرستج مندی کے گیت گائے۔ فطرت کی وحشی طاقتوں کو رام کرنے کے منصوبے سوچے اور دل کی دھڑکنوں کو دسیج بے کراں فضاؤں میں منتشر کیا۔

وقت آہستہ خرامی سے گزرتا گیا اور رنرہ رفتہ وجہ و فرات کی واوی اور پریاد مو آنجو دار کے میدانوں میں دریائے نیل کے کنارے کنارے اور یونان، مصر اور بازنطینیہ کی آبادیوں میں شور و شرجی حیات کا نغمہ گونج اٹھا۔ ان محفلوں میں زندگی کے معنی نے آرٹ کے جو گیت گائے ہیں ان میں انفرادی دھڑکنوں کے ساتھ ساتھ اس وسیع کائنات کی تھر تھراہٹ بھی شامل ہے۔ اس لئے ان گیتوں میں معاشرت کی سادگی اور احساس کی معصومیت کے ساتھ ساتھ آسمانوں کی بلندی، مرغزاروں کی شادابی اور آبشاروں کا ترنم بھی ملتا ہے۔ ایسا معلوم ہوتا ہے کہ انسانی ذہن نے روز آغاز ہی سے فطرت کے نرم و نازک جلوں اور اس کے ہتیاںک و غیر عظمت مظاہر سے حسن و جمال کا درس لیا ہے۔ اور اس کا احساس جمال فطرت کی رعنائیوں اور عظمتوں سے وابستہ رہا ہے۔ اس نے یاد دل کو بدلتے ہوئے رنگوں اور تبدیلی ہوتی ہوئی حالتوں میں دیکھا ہے۔ سمندر کے جوش میں آنے کا مشاہدہ کیا ہے اور اس سے طوفانوں کے جلال کا اندازہ لیا ہے۔ اسی طرح پہاڑوں کی برفانی چوٹیوں، ہرے بھرے گھاس کے میدانوں اور ریگزاروں کے غلیظ اور سنسانے میں جو ہزار کیفیات پوشیدہ ہیں، انسانی ذہن کبھی ان سے بیگانہ نہیں رہ سکا ہے۔ اس لئے یہ سوال بڑی اہمیت رکھتا ہے کہ ہمارا جمالیاتی احساس کتنا ایک نفسی تجربہ ہے یا اس کا دور و نزدیک پہلی ہوئی کائنات سے بھی کوئی علاقہ ہے؟ حقیقت یہ ہے کہ کائنات کی دیکھی دیکھنے والی نظروں کو ازل سے اپنے دام میں گرفتار کرتی رہی ہے۔ چنانچہ صبح کی زنگار سرفی شام کے سرمئی دھندلکے اور شب کی چڑاسر اتریرگی نے انسانی ذہن پر ہمیشہ جادو سا کیا ہے۔ اکثر تاروں بھری رات کی خوشیوں اور چاندی کے سیلاب میں اس نے فضاؤں سے سرگوشیاں کی ہیں۔ ان دھیمی اور مدہم سرگوشیوں نے آرٹ کے مختلف روپ بدلے اور اپنے لافانی احساس میں آخر کار دوسروں کو بھی شریک کر لیا۔

اپنی مختلف خارجی شکلوں میں آرٹ نے ایک سماجی حیثیت اختیار کر لی۔ اس طرح تمدن کی ان ابتدائی منزلوں میں جہاں تاریخ کے قدم بھی بڑھکھڑاتے نکتے ہیں۔ تکار کے بعد کے جلسوں، کھیلان بھرے

جہان کی خوشی میں رقص و سرود کی محفول اور رات کو لالہ کے گرد جم گئے ہیں میں فنون لطیفہ کا آغاز ہوتا ہے۔ لیکن یہ آرٹ تو جمات کے چھائے ہوئے بادلوں کے باوجود کھلی فضاؤں اور سورج کی جان بخشی کرنوں کی ضیاءوں سے قریب تر ہے۔ اس لئے اس آرٹ میں فطرت کی ساری دلکشی اور رعنائی گھل جاتی ہے چنانچہ ہم دیکھتے ہیں کہ گہرے دید مقدس کے گیتوں اور زبور کے سہانے نغموں کو چمکتے سورج کا سونا اور بہتے دریا کی چاندی تابانی بخشی ہے۔

قدیم انسان کی پہلی انگریزی حیرت تھی۔ حال کے غیر یقینی حالات ماضی کی پیر صعب راہوں اور مستقبل کے دشوار گزار تھوڑے انسان کے ذہن پر تیر کی کیفیت طاری کر دی تھی۔ اس کے ساتھ ساتھ ازل اور ابد کے درمیانی ذقے سے گزرتا ہوا وقت بھی اپنے جلو میں ہزاروں سانس لایا تھا۔ موت اور حیات کی الجھنوں کو بھی انسان کے ناخن تدبیر کو حل کرنا تھا۔ لیکن ابھی تک اس کا ذہن اس قدر خام کار تھا کہ تخلیق کے راز کو نہ سمجھ سکا تھا۔ موسم کی تبدیلیوں کا واضح ادراک نہ رکھتا تھا اور ہر خوشگوار یا ناخوشگوار طبعی و غیر طبعی تبدیلی کو دیر تا دیر کے دم و غضب سے تعبیر کرتا تھا۔ لیکن زندگی کی تڑپ اور اس کے امکانات نے خارجی حالات کی بے رحم جبریت سے ساز باز کر کے اپنے جہاں انسانی ذہن کے گرد و بننا شروع کر دیئے تھے۔ وقت کا یہی برابر گردش کر رہا تھا اور تہذیب و دینیت کی اولین منزل طے ہوتی جا رہی تھیں۔ لیکن اس کے ساتھ ساتھ انسان کی خواہشوں انگوں اور آرزوؤں کی جگہ خارجی حالات کے خلاف شدید ہو گئی تھی کبھی اسے سارے عالم میں ایک بے رحم طاقت کا رفرمانظر آتی تھی جو اس کی بہترین آرزوؤں کو پامال کر دیتی تھی اور اسے گلشن حیات سے نشاط کی کلیاں نہیں اپنے دیتی تھی۔ کبھی اس بے پناہ طاقت کے رد و بر اس کا سر عبودیت اور عقیدت کے انداز میں سوجک جاتا تھا اور کبھی دالہانہ سرشاری اور وارفتگی کے عالم میں اس کے دل کی گہرائیوں سے جو نغمہ بلند ہوتا تھا وہ اس طاقت کے دلکش مظاہر کی محبت اور تعریف میں ڈوبا ہوا ہوتا۔ اس طرح انسان نے فطرت کی دلکشی اور رعنائی میں گم ہو کر جا بجا حیرت کا جو پہلا درس لیا تھا وہ اسے ذہن کے اس پراسرار دھندلکے کی جانب لے گیا جہاں علم کی راہیں پوری طرح روشن نہیں ہوتی ہیں۔ پھر بھی زندگی کی جدوجہد اور بقائے حیات کی ہر کوشش کے ساتھ جہاں

بہت سے نئے مسائل ابھرتے جا رہے تھے وہاں نئی پرانی کجھنیں سلجھ بھی گئی تھیں اور زندگی کی ہر نئی منزل انسان کے علم و یقین میں اضافہ کرتی جا رہی تھی۔

خاروں میں زندگی بسر کرتے ہوئے انسان نے چھوٹے چھوٹے گروہ بنا کر رہنا سیکھا تھا اور پہلی پہلی کی تلاش میں یا جانوروں کے شکار کی خاطر گھومتے پھرتے اسے ایک جگہ بل جل کر معاشرتی زندگی گزارنے کا سلیقہ آتا تھا۔ اب تک انسان کی حیثیت اس دین کرہ ارض پر ایسے غیر اہم حیوان کی تھی جو خوراک کی تلاش میں جگہ جگہ مارا پھرتا تھا۔ اور جیسے آسانی سے دوسرے قوی الجشتہ جانور اپنی غذا بنا لیتے تھے۔ لیکن انسان کی مسلسل کاوشوں سے پائے پلٹ گیا اور وہ جواب تک فطرت کی نازی برداری میں مصروف تھا فطرت اس کے نازاڑا ٹھانے لگی۔ اب سے تقریباً چھ سات ہزار سال قبل جب انسان نے متعلقاً ایک جگہ قیام کر کے زرعی زندگی شروع کی تھی تو اس نے گویا منظم اجتماعیت کی جانب پہلا قدم اٹھایا تھا۔ ہماری آج کی تہذیب بہت کچھ اس پہلے قدم کی رہنمائی منت ہے۔ اس وقت پہلی بار انسان کو خیال ہوا تھا کہ خارجی ماحول کے مطابق خود کو ڈھیلنے کے ساتھ ساتھ خارجی ماحول کو بھی سماجی زندگی کے مطابق بنایا جاسکتا تھا۔ اور یہی خیال تہذیب کی ابتدا ہے یہیں سے معاشرت میں سماجی یک جہتی (social solidarity) کی بنیاد پڑتی ہے اور تسخیر کائنات کا سلسلہ شروع ہوتا ہے۔ انسان نے اس معاشرت میں نہ صرف زرعی آلات پودوں اور جانوروں کی کاشت و نگہبانی پر توجہ کی بلکہ موسیقی رقص ڈراما اور شاعری بھی کسی نہ کسی شکل میں پروران کر رہی تھی۔

اس دور کی ذہنی تخلیقات کو پورے پورے سمجھنے کے لئے ہمیں اس عہد کے رسم و رواج کا جائزہ لینا پڑے گا۔ اس وقت جب کہ ریاست کسی باقاعدہ شکل میں قائم نہیں تھی یہ ضروری تھا کہ انسان کے چھوٹے چھوٹے گروہوں کے تحفظ کی خاطر انہیں رسوم کی کڑی زنجیروں میں جکڑ دیا جاتے تاکہ اجتماعیت کا شیرازہ بکھرنے نہ پائے۔ اس لئے انسان نے سماجی ضرورتوں کے تحت اپنے افعال کو رسوم کے سانچے میں ڈھال دیا تھا اور رواج کو اپنا رہنما تسلیم کر لیا تھا۔ اس طرح اس کی انفرادی آزادی اجتماعی مفاد کی پابند ہو گئی تھی۔ اور اصلیت یہ ہے کہ تہذیب و تمدن کی ترقی کے ساتھ ہی انسان کی انفرادی

زندگی کا آغاز ہوتا ہے ورنہ خانہ بدوشی یا زرعی زندگی کے ابتدائی دور میں انسان بہت کم قبیلے یا خانہ ان کی زندگی سے غیر متعلق ہو کر سوچتا تھا۔ وہ اپنے قبیلے کی سرداری کی خاطر یا خوبصورت حسین و جمیل عورتوں کے لئے کشت و خون کر سکتا تھا۔ لیکن وہ ہر حالت میں خود کو قبیلے کی زندگی سے وابستہ سمجھتا تھا۔ اس لئے تہذیب کے ابتدائی دور میں انسانوں کے نفسیاتی اور جالیاتی محرکات کا جائزہ لیتے ہوئے ہم انکی معاشرتی زندگی میں روایات رسم و رواج اور مذہبی یا نیم مذہبی اثرات کی اہمیت کو فراموش نہیں کر سکتے ہیں۔ کیونکہ ان کی اجتماعی روح کا ہر قوت نظر آتا ہے۔ اسی طرح عبادت اور مذہبی رسوم کی بھی ان کی زندگی میں بڑی اہمیت تھی۔ فصلیں بوئے جانے سے پہلے زمین کی شادابی کی خاطر اجتماعی طور پر مذہبی رسوم ادا کی جاتی تھیں۔ اسی طرح فصلوں کو کاٹے جانے کے بعد خوشیاں منانے میں سب شریک ہوتے تھے اور دیوتاؤں کے حضور میں اپنی شکر گزاری کے جذبات کا اظہار کرتے تھے۔ دھرتی کے ان بیٹوں کی نظر ہمیشہ آسمان پر رہتی تھی اور بارش کا یہ سلاطینہ ان میں نئی زندگی پیدا کر دیتا اور انھیں نئی امانگ اور سرشاری بخشتا تھا۔ اسی طرح قحط کے دنوں میں یا ناکافی بارش کی وجہ سے ان کے دامن کے کنول سرجھا جاتے تھے اور وہ لرزتے ہوئے قیروں اور کانپتی ہوئی آوازوں میں اپنے دیوتاؤں سے رحم و کرم کی التجا کرتے تھے۔ ان کی خوشی اور غم کا پیمانہ محدود تھا جو ذرا سی موسم کی تبدیلی سے بھر جاتا اور جھلک اٹھتا تھا۔ لیکن ان کا زندگی سے قرب حقیقی تھا اور انھیں آج کے انسان کی طرح جھوٹی خوشیاں اور موہوم غم پریشان نہیں کرتے تھے۔ ان کا تخیل اہلہا تے ہوئے کھیتوں کے ساتھ میں پردان چڑھتا اور گیہوں کے سہرے خوشوں کی ضیاءوں کو جذب کرتا رہتا تھا۔ ان کے افکار میں ان کی زندگی کی حقیقتیں جھلکتی تھیں قبیلوں کے الگ الگ دیوتاؤں کا وجود اس امر کا شاہد تھا کہ تہذیب ابھی ابتدائی حالت میں تھی۔ مسیحی ایک ہزار سال قبل مسیح جب اسرائیلی تہذیب میں توحید کا عقیدہ آیا تو انسانی سماج نے بڑی حد تک منظم وحدت کی شکل اختیار کر لی تھی اور انسانی تہذیب رفتہ رفتہ صلیبہ کردہ اور کائنات کے متعلق ایک واضح اور مربوط نظریہ قائم کر رہا تھا۔

آج کے انسان کے لئے یہ ممکن ہے کہ اگر اسے کسی سنسان اور غیر آباد جزیرے میں رہنا پڑے تو

بھی وہ اپنی ذہنی تخلیقات ہماری رکھ سکے کیوں کہ اس کے پاس روایات کا لامحدود ذخیرہ ہے۔ انسانی صورت
 کے متعلق اس کا علم کافی وسیع ہے اور کچھ مختلف جذبات و احساسات کا اسے ذاتی تجربہ ہے۔ ان سب
 باتوں کے علاوہ اسے آرٹ کے واضح طریقہ اظہار سے بھی آگاہی ہے جس کی مدد سے وہ احساس اور اظہار
 کی منزلیں طے کر سکتا ہے۔ اس لئے ہمیں یہ ممکن معلوم ہوتا ہے کہ خاموشی اور تنہائی میں بھی اس کی روح
 کا کرب یا ذہن کا لاوا کبھی کسی واضح شکل میں پھوٹ نکلے اور آرٹ کے اعلیٰ ساکچے میں ڈھل جائے۔ اس کے
 برخلاف ابتدائی انسان کے متعلق چہے ابھی سماجی زندگی کا کوئی تجربہ نہیں تھا۔ آرٹ کی تخلیق کا گمان بھی نہیں
 کیا جاسکتا ہے (حالانکہ انسانی زندگی میں ایسے وقت کا قیاس بھی شکل نظر آتا ہے) بل جب سے انسان نے
 گروہ بنا کر خانہ بدوشی کی زندگی شروع کی تب سے آرٹ کے کسی واضح تصور کا پتہ چل سکتا ہے۔ کیونکہ کائنات
 کے متعلق انسان کا احساس حیرت یا وہ کیفیت جنہیں وہ اس وسیع کردہ ارض پر وقتاً فوقتاً محسوس کرتا رہا
 بذات خود آرٹ نہیں ہیں جب تک کوئی مناسب ذریعہ اظہار ڈھونڈھ کر معرض اظہار میں نہ آجائیں اور اظہار
 کی حیثیت ہمیشہ سماجی رہی ہے۔ اس لئے آرٹ سے پہلے ہمیں سماجی زندگی کا وجود فرض کرنا پڑتا ہے
 جہاں انسان کسی نہ کسی شکل میں اپنی باتیں دوسروں کو سمجھاتا اور ان کی باتیں خود سمجھتا ہے۔ انسان تو خیر ایسا جانور
 ہے جسے سلسلہ ارتقاء نے دوسرے حیوانات سے ممتاز کر دیا ہے۔ حتیٰ جانوروں کے وہ ریوڑ بھی جو اکٹھے
 زندگی گزارتے ہیں اپنی ضرورت کی خاطر چند آوازوں کا تعین کر لیتے ہیں۔ ان بدلتی ہوئی آوازوں کی خصوصیت
 سے ان کے جنسی جذبے، رنج اور غصے کے کسی آنے والے خطرے کے اشارے کا احساس ہو سکتا ہے۔ اس لئے
 جہاں تک انسانوں کا تعلق ہے ہم لہجہ کی شک کے مان سکتے ہیں کہ اس کی ابتدائی آوازیں بھی اس کے
 ماحول کے تقاضوں کا بے ساختہ اظہار تھیں اور ان میں مفہوم کو ادا کرنے کی قوت پائی جاتی تھی۔ رفتہ رفتہ
 انسان کی ضروریات ان آوازوں کو ماحول اور سماج کے مطابق نئی نئی شکلوں میں ڈھاتی رہیں۔ آوازوں کی
 ان ہی ترقی پاتی ہوتی شکلوں نے باقاعدہ طور پر زبان کا نام پایا جسے انسان کا سب سے بڑا کارنامہ
 کہا جاسکتا ہے۔ یہ آوازیں جانوروں کی آوازوں سے اس لئے مختلف تھیں کہ ان میں انسان کے شعور کی
 جھلک تھی اور اس کے احساس و تجربے کے ساتھ ساتھ ان آوازوں میں ہر لحظہ ترقی اور تغیر ہوتا رہتا تھا۔

اس لحاظ سے زبان کی ترقی اور نشوونما میں انسان کی جسمانی ساخت خصوصاً اس کے ہونٹ، دانت، زبان، تالو، اعلق، گردن کی رگوں اور پھیپھڑوں کی بناوٹ نے آواز پر قابو پانے میں کافی ساتھ دیا ہے۔ رفتہ رفتہ زبان جس کی ابتدا سماجی زندگی میں خیال کے اشارے کی حیثیت سے ہوئی تھی انسان کے ترقی پاتے ہوئے شعور کا عکس بن گئی۔ انسانی علم کی طرح زبان بھی ہمیشہ ترقی پذیر اور تغیر پسند رہی ہے۔ جب بھی اسے جکڑنے اور محدود کرنے کی کوشش کی گئی ہے اس کے سرچون سوتے خشک ہو گئے ہیں۔ زبان کے ارتقاء سے صرف یہی نہیں ہوا کہ تہذیب اور کلچر کا ایوان آباد ہو گیا بلکہ انسان میں موجوداتِ عالم کی حقیقت اور ماہیت جاننے کی خواہش بھی بیدار ہو گئی۔ اس کے ساتھ ساتھ زبان انسانی جذبات اور احساسات کا آئینہ بن گئی۔ کارزار حیات میں مرد و عورت کے بے قید اور بے موسم کے ساتھ تے جمنی طور پر مرد کی علیحدہ اور عورت کی فعالیت سے ساز کر کے نیاز و ناز کے ہزاروں راگ چھیڑ دیئے۔

انسانوں کی تہذیبی ترقی کا ذکر کرتے ہوئے ہم اس کے دوسرے بڑے کارنامے کو فراموش نہیں کر سکتے۔ یہ کارنامہ تحریر کی ایجاد تھی جس کے بغیر معاشرت کا وجود مستحکم نہیں ہو سکتا تھا۔ یہاں تحریر کی اولین صورتوں سے بحث نہیں۔ تصویری خطوں کے ذریعہ یا مختلف اشکال کے طور پر جس طرح بھی تحریر کی ابتدا ہوئی ہو اس سے انکار نہیں کیا جاسکتا کہ اس کی ایجاد نے نہ صرف روایات، قانون، ریاست کو واضح شکل دیدی بلکہ انسانی جذبات کو بھی ایک میں سا پنچہ مل گیا جس کی مدد سے وہ ایک حد تک وقت کی چیرہ دستیوں سے آزاد ہو گئے۔ یعنی اب ادب کی مدت حیات، انسانی حافظے کی جلد ہی الٹ جاتے والی بنا پر نہ رہی تھی بلکہ خود ادب کے حیات بخش عناصر اس کی زندگی متبیین کرتے تھے۔ ساہا سال گزر جاتے باوجود آج بھی یونانی ادب دلچسپی سے پڑھا جاتا ہے۔ کیونکہ اس میں انسان کے عہد طفول کی سادگی جھلکتی ہے جیسے کائنات نے شرمیلی دلہن کی طرح پہلی بار اس ادب کے آئینہ میں اپنی آنکھیں کھولی ہیں۔ یونانی ادب حیات کی عتوہ سامانیوں کے متعلق پہلا رچا ہوا احساسِ جاں ہے۔ جس میں احساس کی تازگی، اپنی پوری رعنائیوں کے ساتھ جلوہ گر ہے۔ اسی لئے سوفوکلیس Sophocles کی شاعری میں میل کا نغمہ اچھوتی تھر ترائوں کا حامل ہے۔

قدیم انسانی سماج میں شاعری کے علاوہ دیگر فنون لطیفہ کا وجود بھی اپنی ابتدائی شکل میں مل جاتا ہے جس میں شاید سب سے زیادہ قدامت رقص کو حاصل ہے، کیونکہ شاعری اور موسیقی دونوں زبان کی پیدائش کے بعد کی چیزیں ہیں۔ لیکن رقص میں جسم کی حرکات ہی اظہار کا واحد ذریعہ بن جاتی ہیں۔ رقص اور موسیقی دونوں وسیلوں سے دیوتاؤں کے حضور میں انسان نے اپنے احساس عبودیت کا اظہار کیا ہے اس لئے رقص اور موسیقی عبادت میں شامل رہے ہیں جس کا سلسلہ مندر کی دیوتاؤں اور کلیسا کی کنواریوں تک چلتا ہے۔ انسانوں کی تہذیبی ترقی کے دور میں مذہبی کرداروں اور دیوتاؤں کو بھی خاص خاص موقعوں پر پیش کیا جانے لگا تھا جسے ہم ایسٹج کی پہلی منزل کہہ سکتے ہیں جس نے بعد میں ڈرامہ نگاری کی بنیاد رکھی۔ ابتدا میں موسیقی اور ڈرامہ نگاری بھی شاعری کا سہارا بنتی رہی ہے۔ اس لحاظ سے فنون لطیفہ میں شاعری کی اہمیت سب سے زیادہ تھی۔ شاعری کا تعلق ہمیشہ انسانوں کے شعورِ نغمہ سے رہا ہے اور شاعری و غنائیت کا یہ ربط باہمی آج بھی باقی ہے۔

مقالہ نگار حضرات سے گزارش

اپنی نگارشات کاغذات کے ایک طرف خوش خط کھکھ کر بھیجئے۔

اپنا مکس پتہ لکھنا اور اس میں تبہ بلی کی صورت میں ہمارے

دفتر کو اطلاع دینا نہ بھولئے

ایک ایرانی لڑکی

اس کا میرے ملک، مذہب، ماں سے کچھ رشتہ، تعلق تھا نہ کوئی واسطہ تھا
 پھر بھی جب وہ پاس آتی تھی یوں لگتا تھا وطن کی سرحدیں
 پیچھے کو ہٹ کر ساری دنیا کا احاطہ کر رہی ہوں
 جیسے مذہب جنگلاتی دھوپ کی مانند گھر گھر پھیلتا ہو،
 جیسے دھرتی میری ماں ہو،
 جیسے جتنا کچھ ہو مشترک ہو، جیسے ہر تعلق بے وجہ ہو



حس

ذائقہ محلوں سے نکلے گا تو آنکھیں شمع صورت کچھ رہیں گی
 لمس کی لذت، سماعت کا تقدس دیر پا ثابت نہ ہوں گے،
 اور جب عہدِ گردشہ ذائقہ کی کھوج میں نکلے گا
 واپس لوٹنا ممکن نہ ہوگا،
 جاننے والوں کا کہنا ہے کہ بھائی کھوج میں بھائی کی نکلا ہے
 خود گم ہو گیا ہے — !



یہ زمین

یہ زمین جسکے بدن میں لا تعلق وقت کی بنجہ حرارت سے
 دراریں پڑتی ہیں کس قدر زرخیز خطہ تھی کبھی
 اس کی صورت دیکھ کر بادل برس پڑتے تھے، سورج جگمگا اٹھتا تھا،
 شبہم رات بھر نہ چومتی تھی،
 چھاتیوں سی چوٹیوں سے دودھ کے چشمے اُبلتے تھے، جہاں تک وادیاں تھیں
 چپے چپے سبز و تھیا
 جب میں اس کو دیکھتا ہوں میری آنکھوں کا تحریر پھیلتا ہے
 کتنا خوش منظر نظارہ تھا کبھی، اب کتنا بے مصرف سماں ہے !

دھیان کی سیرھیاں

ابھی دھیان کی سیرھیاں دھند میں ہیں

تجھی تم جھٹکتے رہے ہو یہاں

شاہراہوں پہ اب تک!

بھلا میں یہاں کس طرح رہ سکوں گا؟

مجھے اب یہ سڑکیں نہ پہچان پاتیں گی انکھے جہنم تک!

مگر اک گلی تم کو ملے جائے گی اُس مکان تک جہاں

تم مجھے دیکھ سکتے ہو

در کس طرح دار بن کر

مرا برج اٹھائے

تسکتے دلوں کا گھن بن گیا ہے!

بچے پھل کی مانند میں ٹوٹ جاؤں گا

جب ایک دن ایسا آئے گا

تب میں تمہیں

شاہراہوں پہ لٹکا ہوا رہ سکوں گا

مگر تم مجھے بھول کر بھی نہ پہچان پاؤ گے

اُس دن

گلی دھیان کی سیرھیوں میں رہے گی!

مرحلہ پیش و پس

کچھ بتاؤ

تہیں اب کونے گھر جانا ہے

کس کی دہلیز پر رکھا ہے تہیں پیارا لفظ

کس کے آنگن میں آگاہ ہے امیدوں کا گلاب

کونے طاق میں خوابوں کے جلا نا ہے جس سرائ

یاد کے آئینے کس رخ پر سجاؤ گی بسلا

بھولی بھری ہوئی باتوں کو چھاؤ گی کہاں

اپنے امنی کی ہر اک بات سنناؤ گی کیسے !!!

سوچ کر یہ بھی بتا دو کہ تمہارے دل میں

میرے نعروں کی بھی آواز نہیں گونجنے گی !!!

اور جتنی ہوئی یادوں کی مہمانی دستک

تم تک آئے گی تو پہچان نہیں پاؤ گی !!!

کچھ بتاؤ

تہیں اب کونے گھر

جانا ہے !!!

مینی نظمیں

انسان

رنگ و نسل و ذات کا قائل نہیں
میں تو ملت ہوں فقط انسان سے
اور انسان نام ہے کردار کا ہے !

خون کی آواز

سیم و زر یا تجبّے و دستار ہو
یا ردائے مصلحت ہو جسم پر
کچھ ہو، لیکن خون بولے گا ضرور !

موت

جو سمندر بن کے ابھرا تھا کبھی
ختم کر دی جس نے صحرا کی انا،
خود حصارِ ذات میں گم ہو گیا

قاتل

سخت حیرت ہے اس توازن پر
ایک قاتل ہے خون کا پیاسا
اور دشمن ہے خون قاتل کا!

سراب

اس اندھیرے پہ آپ کیوں خوش ہیں
کیوں پکرتے ہیں جگنوؤں کی طرف؟
ہر چمکدار شے تو سونا نہیں —

زندگی

میں بتاتا ہوں — زندگی کیا ہے
زندگی — خواہشوں کا سرمایہ
اور خواہش ہے ریت کی دیوار —



مولانا عارف محمد شیدانکلو

کشمیر کی فطری خوبصورتی، انعامت اور حسین و دلکش مناظر کی وجہ سے جو فارسی شعرا کشمیر میں مستقل طور پر پرورش اختیار کر چکے ہیں ان میں مولانا عارف محمد شیدانکلو کی ذات گرامی بھی شامل ہے شیدانے کشمیر میں شاہ جمہاں کے عہد حکومت میں علمی، ادبی سرگرمیوں کی وجہ سے بڑی شہرت حاصل کر لی تھی۔ چھپے رہیں گے زمانہ کی آنکھ سے کب تک
گھر ہیں آب و کر کے تمام یکدانہ (اقبال)

مولانا عارف محمد شیدانکلو کا ذکر جن فارسی شہنشاہوں اور تاریخوں میں ملتا ہے ان کے نام یہ ہیں -
ماثر رحیمی، شاہ جمہاں نامہ، تذکرہ لفرآبادی، کلمات الشعرا، مراۃ العیال، ریاض الشعرا، تذکرہ
مینی، مجمع القلائس، سرود آواز، گل رخشا، شمع الجن، تذکرہ دانشی، یزتمیم، اوزید بیضا،
ان تمام تذکروں کے باوجود بھی اس عظیم شاعر کی زندگی پر کافی روشنی نہیں پڑتی ہے البتہ اتنا معلوم
ہوتا ہے کہ شیدانکا خاندان مشہد سے ہندوستان آیا۔ شہد میں آپ کے خاندان کو بڑی عزت و احترام
کے ساتھ دیکھا جاتا تھا اور نکلو کے نام سے مشہور تھا کہ اکبر کا دور حکومت تھا کہ اس کی علم لٹریچر اور ادب
دوستی اور ادب پروری کی وجہ سے ہندوستان ایک علمی و ادبی گاہ بن گیا تھا اس لئے ایران کے اکثر

شعرا نے اکبر کے دربار میں پناہ لی تھی۔

آپ کا نام عارف محمد شیدائے اعلیٰ نکلے عرف، جنم بیومی اگرہ، وطن مشہد اور مدفن کشمیر نے
شیدائے تعلیم و تربیت اگرہ فتح پور میں ہوئی۔ ابتدا میں جہانگیر کے دربار کے ساتھ وابستہ رہے اسکیم
رکنی کاشی جو کہ ایران سے ہندوستان آئے تھے شیدا کے گھر سے دوست تھے اور وہ شیدا
کو خلوص کے ساتھ یاد کرتے ہیں۔

سب راہ شیدایان عالم الفتی باشد بجز شیدا نگویید شعرا گوئیں در زمین من
شیدائے دستور زمانہ کے مطابق جاگیر بانی عبدالرحیم خان خانان کا شہرہ سن کر ان کے دربار
کار رخ کیا اور جب خان خانان نے دکن کو فتح کیا تو اس کی تعریف میں ایک زوردار انصیہ لکھا
جو ناری کے مشہور شاعر انوری کی طنز پر ہے کچھ دنوں وہ شہزادہ شہریار کی ملازمت میں الحیل اور
آخر میں شاہجہان کے دربار سے وابستہ ہو گئے۔

اس حقیقت سے انکار نہیں کیا جاسکتا کہ شیدا ایک ذہنی احساس اور بزرگوں شاعرانہ اور ہر
صنف سخن پر عبور رکھتے تھے مگر تمام شاعران کی عیب جوئی اور جو گوئی سے نالاں تھے انہوں نے
بڑے بڑے شعرا کو بھی نہیں چھوڑا یہاں تک کہ ملک الشعراء ابی علی بھی طنز و ستم کے نشتر سے نچ سکا۔

شب در روز خند مس طالباً پیے جیفہ دنیوی درنگ است
مگر تو بیغیر آمد بمبت کہ دنیا است مردار طالب مگ است
شیدا ہمیشہ شاعروں کو زیر کرنے کی تگ و دو میں رہتے تھے اور ہمیشہ ارباب سخن کو تنگ کیا کرتے
تھے۔ بیک بار کشمیر کے ایک عظیم فارسی شاعر میر عطاء الدین میلانی کو جو کہ بہت ہی نیک سیرت اور پاک
شاعر تھا۔ ان اشعار سے یاد کیا ہے۔

زین رطب دیا لبیجے کہ بود در کلام تو مگر شکر کلام الہی شوم بجا است

علی تذکرہ ماشدی میں یہ مصرعوں درج ہے مگر قول بیغیرش یاد نیست

اے میر حسن! کہ کردہ الہی تخلصی
چنانچہ میر عابد الدین میاں الہی کو بھی مجبوراً ان کی جھگوئی پڑی ہے

شیدا بسردانا بخذر می آید
سدا گر زاستخوانش
در جمع اہلماں بسرمی آید
ہر بار کہ افگند خرمی آید
فاطمہ بیکش شاد لیکن پیش من
داعبا بروی ہم چون برگ گل خندان خوش
مانشہ بیمار د حقیقت یکی شود
کاشیں دو یادہ راہمد در یک سو کند

شاہجہان کے درباری شعراء میں حکیم حاذق گیلانی کی رعونت اور خود پسندی مشہور تھی۔ وہ حکیم ہام
گیلانی کا بیٹا تھا۔ رشت میں طبابت اور امارت کے علاوہ عظیم دایب کا بھی ذوق پایا تھا۔ شاہجہان
نے اپنی تخت نشینی کے موقع پر اس کو ہزاری اور شش ہزار کا منصب عطا کرنے کے ساتھ دلی تہنیت
کے پاس بطور سفیر بنا کر بھیجا تھا مگر شیدا کی زبانِ نلم سے یہ بھی بچ نہ سکا۔

بر کبر تو بے از تو خاذق حاجت نہ برد دواۓ اساک

خان خانان نے عارف شیدا کی پردریش میں دل کھول کر حصہ لیا تھا۔ اور اکثر داد و ہش سے
نوازا تھا اور اسی کے توسل سے شاہجہان کے دربار میں رسائی حاصل کی تھی نیز شاہجہان کی خریدگی
کے موقع پر اپنے دربار میں پناہ بھی دی مگر باوصف اس کے شیدا نے خان خانان کی وفات کے بعد
اُس کے بیٹے امرا اللہ خان کی بھی جو کر ڈالی۔ امرا اللہ خان کشمیر میں ہی مشقِ سخن کیا کرتا تھا اور بعد از
وفات کشمیر میں ہی دفن ہوا۔ اس کی ذریت کشمیر میں اب بھی موجود ہے۔ شیدا نے امرا اللہ خان کی ہجو
بقول صاحب تذکرہ حسینی یہ شعر کہا ہے۔

نہ تنہا من ہی گویم کہ امرا اللہ مفعولیت خدا فرمودہ حد قرآن امرا اللہ مفعولاً

یہاں "امرا اللہ مفعولاً" سے اشارہ اس بات کی جانب ہے کہ امرا اللہ خان علتِ التشیاع (لواطت) میں

علا کلمات الشعرا - مراۃ الخیال

علا تذکرہ حسینی میں لکھا ہے "کہ درجای مرزا امرا اللہ کہ بہ علت مفعولیت مشہور بودہ است گفتہ

مبتلا تھا جو بدترین قسم کی علمی ہجو ہے۔

نور الدین جہانگیر جب اجیر شریف گیا تو لشکر کے ساتھ شاہی جلوس میں شعراء بھی شامل تھے۔ شیدا بھی ان کے ساتھ تھا۔ اجیر میں ایک روز شیخ فیروز کی قیام گاہ پر تمام شعراء شلاً طالب آملی ملا عطائی جو پوری اور لاہوری، طفلی فتح پوری موجود تھے شیخ فیروز کو اہمیت اس لئے حاصل تھی کہ اس کو قدیم فارسی شعراء کے ہزاروں اشعار زبانی یاد تھے شیدا بھی اس غفل میں شریک ہو کر تمام شعراء نے عزت و احترام کے ساتھ ان کا استقبال کیا اور نمایاں جگہ پر بٹھایا اور تازہ کلام سناتے کی فرمائش کی۔ شیدائے نورانیہ شعر پڑھا۔

چسپت دانی یادہ گلگون مصفا جو ہے حسن را پر در دگار عشق را پیغمبر ہے

شیخ فیروز نے شعر سن کر ناراض ہوا تو شیدائے دوسرا شعر سنایا۔
ز بسکہ کرد غمت بتدبیر بگرناخن چو پست ہمتتم اپامے تابیر ناخن

شیخ فیروز نے اعتراض کیا کہ یہ غیثات ہی حوائی کا چربہ ہے۔
از بسکہ سینہ کندم ناخن در دشت چوں پشت ہای است سراپائے سینہ ام

شیدا اور زیادہ برہم ہوئے مگر ایک اور شعر پڑھ کر داد لکھ طالب ہو گئے۔
گر بہ صحرانوفشانی دشت پرسنبل شود و در بدریار دیشوی غارماہی گل شود

مگر شیخ فیروز بولا کہ یہ تو ملاکات ہی کے شعر ہے تو ارد ہے۔
گر بدریا افتد از عکس جمال او دروغ غارماہی آرد در قعر دریا بار گل

شیدائے پرواکر کہا کہ اگر یہی ستم ظریفی ہے تو اس کے مقابلہ کا شعر سناؤ۔
ذات تو بود صحیفہ کوں کہ کرد از روی ادب ہر خدا بر پشت

شیخ فیروز نے نورانی ہاتھی کا شعر پیش کیا۔
بنوت را تو ی آن نامہ در مشت کہ از نظمیش آید مہر پشت

حاضرین نے خوب تہققہ لگایا۔ شیدائے ناراض ہو کر بدکلامی شروع کر دی اور جب اہل غفل نے

اصرار کیا تب شیدائے یہ شعر پر حاسہ

زلفِ اودار شستہ بجانِ گفتم و گفتم خجل زانکہ اس معنی چور زلفش پیش پا افتادہ است

یہ سب کچھ شیخ فیروز کے مکان پر پور ہاتھ اسی لئے شیخ فیروز نے شیدا سے معذرت مانگی اور

بجاکہ ہمان کی دل آزاری مراد نہیں لیکن اس مضمون کا ایک شعر پہلے بھی کیا جا چکا ہے

کس تیار د مصرعہ پیچیدہ زلف کیمت گرچہ اس مضمون ترا در پیش پا افتادہ است

شیدائے کچھ اور شعر بھی سنائے تو شیخ فیروز اس کے ہر شعر کا ماخذ بتاتا گیا۔ آخر کار شیدا خاموش ہو گیا اور حاضرین کے اصرار کے باوجود وہ کوئی اور شعر پڑھنے کی ہمت نہ کر سکا اور آئندہ اس قسم کی علمی اور ادبی محفلوں میں شریک ہونے سے گریز کرتے ہیں میں شیخ فیروز موجود ہوتا۔

شیخ فیروز نے ایک اور واقعہ بیان کیا ہے کہ ایک روز کشمیر میں شیدا اس کے گھر پہنچے اور پوچھا کہ ان کے نزدیک اس کا (شیدا کا) کوئی شعر بھی قابلِ تعریف ہے بغیر درز نے جواب دیا
بجا ہاں اور وہ شعر یہ ہے

اے بردے تو کز و آئینہ راجشم نیلہ شلہ زار دست دحلہ شب زلف تو درلا

شیدائے ہاتھ پھیلا کر دھاک کی تیری عمر دراز ہو۔ اور کہا.....

عمرت دراز باد کہ اس ہم غنیمت است

علامہ میری لاہوری نے بھی شیدا کو ہندو جہ ذیل اشعار میں ہدفِ ملامت بنادیا ہے

شیدا گوید کہ شعر من یک بیت است ہر نقطہ من بہ صغیر بیشک بیت است

یک بیت در دست نیست در دیوانش از جفت بردت صاحب یک بیت است

طاجی جان غمہ قدسی جس کو تمام اصنافِ سخن پر قدرت حاصل تھی شہد کار بننے والا تھا۔ شلیہ خانہ ان کے

مکران اور شہزادے اس کی بڑی عزت کرتے تھے۔ قدسی نے ایک قصیدہ کہا تھا جس کا مطلع ہے

عالم از غلامن بے تو چنان نگ تفت است کوشیدہ از سر آتش ترا تدبیر فاست

شیدائے اس قصیدے کے ہر شعر پر اعتراض کیا اور ان اعتراضات کو منظوم کیا جن میں سے کچھ اشعار ذیل میں درج کئے جاتے ہیں :-

اے سخن رنج ہر مند باندیشہ بسنج	تقدیر حرف میزان خرد بے کم و کاست
نالہ درینہ ہوا نیست کہ بے قصد و در	چونکہ از سینہ ہوا گیر شد از جنس ہواست
عالم از دی نشود تنگ دلیکن ز ملال	خلق عالم کز درد تنگ نشید رواست
خود گرفتہ کہ جہاں تنگ شد از نالہ تو	کہ ز تنگی نظر از چشم نیار در خواست
نیست ترتیب دو مصرع ہم ربط پذیر	کہ سیاق سخن از ہم دو باندیشہ جداست
تنگی عالم از نالہ بکیفیت ادست	کہ جہاں تنگ ز اندوہ شدہ بردہا است
تنگی جاز کجا تنگی اندوہ کجا	بیشتر از تن و جان تفرقہ ہم پیدا است

چونکہ شیدائندستان میں پیدا ہوئے تھے اس لئے ایرانی شعرا ان کو ہندوستانی سمجھتے تھے کیونکہ تمام ایرانی شعرا شیدائے نالان اور آزرده خاطر تھے شیدائے ایرانی شعرا کے احساس برتری سے چڑھا تھی کثیر پراکھولنے نے نثر میں ایک کتاب لکھی ہے اس کے خاتمہ میں لکھتے ہیں :-

ایرانیان مرابہ ہندی نثر را بدون مقداری نہیںند۔ غافل از اہل کار کہ چون حضرت آدم از بہشت بدنیہ وارد شد۔ زمین سرانہیب را بمقدم شریف گرامی نمود۔ بر ایں قول ارباب تاریخ اتفاق دارند۔ پس آدم ہندی است۔ و بہت آدمیت بہ نشود نمایا فتنہ گان ہند ثابت تر آن است کہ ایرانی ہندی بودن فخر اسند نگرود۔ پایہ مرد بسبب پایہ ذاتی باشد و اگر ایرانیان زبان ملحق بکشند کہ فارسی زبان ماست۔ زبان را بکام نیابند۔ و اگر زبان بکام باشد۔ بمذاق سخن آشنا بود۔ چون دنگاہ سخن نہ دارند۔ لا جرم۔ دست دپای ہے ترند۔ ظاہر بیان کو از صورت پائے معنی بنزدہ اند۔ و جز بسط ظاہر حال من چشم نگارند۔ معنی رنگین من چون خلعت ایشان نگارست و سخنان ایشان چون جامہ من کم بہار۔ و بد قماش ایشان بر جامہ من۔ چشم بدوزند۔ من بر ایشان معنی رنگین مرصہ دارم آتی از می تکلفی گفتہ شد۔ ہمہ از روی راستی است و در بخانین از راستی کار اہل دانش است۔

اس فارسی عبارت کا اردو مفہوم ملاحظہ کیجئے۔

ایران کے لوگ میر بہ ہند کا تشراد ہونے کے باعث میری تحقیقت سے انکار کرتے ہیں اور بھول جاتے ہیں کہ جب حضرت آدم علیہ السلام جنت سے دنیا میں آئے تو سرزمین سراندیپ (سربہ) (نیکا) کو اپنے وجود سے شرف بخشا اور تمام مورخ اس بات پر اتفاق کرتے ہیں اس لئے حضرت آدم علیہ السلام بھی ہندی ہیں۔ اور جن لوگوں نے ہندوستان میں تربیت پائی ہے ان میں انسانیت زیادہ ہے اصل بات یہ ہے کہ ایرانی یا ہندوستانی ہو تاہم تری کی سند نہیں ہے آدمی کا رتبہ اس کے ذاتی رتبے کے سبب ہوتا ہے اگر ایرانی ظفر سے کہیں کہ فارسی ہماری زبان ہے تو اپنی زبان کو اپنے قابو میں نہ پائیں گے اگر زبان ان کے قابو میں بھی ہو تو شاعری کے ذوق سے نااہل ہوگی چونکہ شاعری کی قدرت ان میں نہیں۔ لہذا یوں ہی کوشش کرتے ہیں ظاہر بین لوگ جو صورت کو دیکھ کر حقائق کا سراغ نہیں پا سکتے ہیں اور ان کے اشعار میرے کپڑے کی طرح بد شکل یہ میرے لباس کو دیکھتے ہیں اور میں ان کے سامنے رنگین معنی پیش کرتا ہوں جو کچھ کہ بے تکلفی سے کہا گیا وہ سچ ہے اور سچ سے ناراض ہونا عقلمندوں کا کام نہیں۔

ان ہی تاثرات کی ردش میں شیدا نے ایرانی شعرا کی ہجو کی ہے شیدا کے اکثر اعتراضات درست تھے مگر مزاحمہ ظاہر نظر آبادی اپنے تذکرہ میں لکھتا ہے کہ شیدا نے اپنے اعتراضات میں نا انصافی سے کام لیا ہے۔

ایک بار ایسا ہوا کہ شاہ جہاں نے شیدا سے دریافت کیا کہ تم شعرا چاہتے ہو یا حکیم حاذق گیلانی؟ شیدا نے بادشاہ کے اس سوال کو پسند نہیں کیا کیونکہ وہ حکیم حاذق گیلانی کو اپنا مد مقابل نہیں سمجھتے تھے اور اس کی ہجو کر چکے تھے اس لئے غصے کی حالت میں کہا ہم دونوں سے رائے پائے داس بہتر شعر کہتا ہے رائے پائے داس شاہی دربار کا ادنیٰ ملازم تھا جو گھٹیا درجے کے شعر کہا کرتا تھا شاہ جہاں یہ جواب سن کر سخت رنجیدہ ہوا اس سے قبل بھی متعدد بار شاہ جہاں شیدا کی گستاخی اور بے باکی سے ناراض ہو چکا تھا اور اسے کھردر بار سے نکل جانے کا حکم صادر کیا تھا

ایک دفعہ شیدائے شراب کی تعریف میں یہ چند شعر کہے

حس را پر در دگار عشق را یہ مغربے
جیت دانی باغ گلگون ہم تھا جو ہرے
در حقیقت مومنی و در شریعت کانوی
رنگ اور صورت گداز دی اومنی طراز
عاقبت را دوزخی و معرفت را کوثری
گلی پر از موم نقش شعلہ پر خرد و جہل
رای را حضری و در دوزخ را اسکندی
ہم نگاہ از دی نگاہیں ہم نفس زد مغربی
بالہ پروردگر دوزخ و بیرون دوزخ
صد پری از جلوه یزدگر انشاء نہ پری
شیشہ و طاسی است ایں بال مینا بال دایہ

یہ اشعار شاہ جہاں کو سنائے گئے شاہ جہاں نے شراب کی یہ تعریف اپنی سلطنت میں پسند نہیں کی
اور فی الفور شیداکو شہر بدر کرنے کا حکم دے دیا شیدائے شراب نے اپنی برأت کے لئے پہلے جامی کا مندر جو ذیل
شعر بطور معذرت پیش کیا

از صراحی درد بار تعلق سے پیش جامی یہ از چہار قل است
پیر ایک قطعہ شاہ جہاں کی خدمت میں بطور معذرت پیش کیا جس کے چند شعر درج ذیل کے جاتے ہیں
جہاں بنام شاہا بقدر جلاہ و جمال
نیافرید خدا چوں تہ اعدیل و نظیر
یوسف نے زوہ سرائے میں مہر و خوش
کو گشتہ درد زبان ہمہ صغیر و کبیر
اگرچہ نقش ہامہ است حیفی خاص است
خاص و عام بود شیرہ و مچوہ بر منیر
چیں کہ میکش اسرار مولوی جامی
کہ ہست گفتہ از چوں خود و قدر لغیر
یوسف نے زوہ صراحی درد بار و تعلق سے
بہ از چہار قلش گفت و نارس از تکفیر
مرا بہ کفر پہ نیست بود کہ بہ نومنی
سختن چیں کند و ریح نایدش تقیر
مرا جو شاہ بر لند کہا تو نام رقت
بگاہ راندن از کت کہا رود لگیر
اس قطعہ کو سن کر شاہ جہاں نے شیداکو معاف کر دیا یہ چنانچہ کشمیر میں دلیلیق باب ہو کر

گوشتہ نشین ہو گید شیدانے اپنی علمی یادگار میں ایک شتوی موسوم بہ دولت بیدار اور ایک دیوان
 جوڑا ہے۔ دیوان کے متعلق روایت ہے کہ ایک لاکھ کے قریب اشعار پر مشتمل تھا۔

شیدانے ہر منصفہ سخن پر طبع آزمائی کی ہے جن میں قصیدہ اور غزل خوب ہے۔ دیوان
 میں رنگ تغزل نمایاں ہے۔ بیات سے بات پیدا کی گئی ہے شاعری کے لوازم سے آگاہ ہے
 اور ہر قسم کے مضامین میں بہت پیدا کر سکتا ہے اور جو نکتے اُترتا ہے ان کو بڑی وضاحت
 کے ساتھ بیان کرتا ہے۔ گوئی کے باوجود کلام میں روانی سلاست اور لطافت موجود ہے
 سخن طرازی میں کمال حاصل ہے۔ فکر و فن کی باریکوں کا خیال رکھتا ہے کلام میں پند و نصائح کا بھی خیال
 رکھا ہے رنگینی بھی ہے نصاحت و بلاغت بھی ہے کلام میں شری اور اثر بھی موجود ہے۔

ای بردی تو گرد آید نہ راجشتم نیاز شانہ مادست دلاور شب زلف تو حازر

گر لہو امونشانہ دشت پر سبل شود ورہ ریامو لشوید غار مہای گل شود

ہوای قتلین زلفت المای از کوثر برون رد شکر خند تو۔ سو جو ہر از خنجر برون آمد

زلف بھورار شہ مال گم گشتم محل ز انکد ایں صحنہ زلفش پیش پا افتادہ است

اگر گید برفانی اہو اور شک تر تہی دگر رخسار بہمانی شب بھر سحر و سپی

نہ من بعد نہ تو بادی نہ من از لہم نہ توشانہ کہ چوں من بیشتریم سم تو باین بیشتر تہی

بدین سن تو نگر زلف چوں دلن گوا داری کہ گاہی سایبان تہی گم بر کمر سپی

گل رعنا تہ تذکرہ نضر آبادی۔ گل رعنا۔ خستہ تذکرہ

تہ تذکرہ نضر آبادی تہ سرود آزاد۔ شمع انجمن

تہ تذکرہ نضر آبادی تہ کلمات الشہادہ۔ سرود آزاد

شمع انجمن۔ نضر آبادی۔ گل رعنا۔

از لذت آب دم تیغ تو سر شکم ہر لفظ بر آرد سر دیگر زر گر بیان
از وحدت کثرت چوں سخن گوید عارف از خط و دہان تو کند حجت بر ہان
از روشنی و تیرگی آن عارض و گیسو چوں صبح تو نگر بود و شام غریبان
مرزا نصر آبادی نے اپنے تذکرہ میں عارف شیدا کے کلام کی تعریف کی ہے اور کہا ہے
”خیالش غریب و انکارش لطیف است شعر بسیاری گفته“

غلام علی آزاد بلگرامی متاثر الکرام میں فرماتے ہیں:-
صاحب ذہن رساد فکر آسمان پیدا بود و شعر اباحت تمام می گفت و کیشم زدن جواہر فراوان می گفت
کلمات اشعار کے مصنف نے شیدا کو ان الفاظ میں سراہا ہے۔

شاعر بخشنہ او پر گو دور زمان خود یگانہ بود
شاہجہاں نامہ میں شیدا کی تعریف و توصیف ان الفاظ میں کی گئی ہے۔ دیوانہ حسن معانی شیفہ
طرز سخن دانی واقعہ روز نہاں دیدا..... فکرش نکتہ طراز و طبخش معنی پرورد است
مرات الخیال میں شیدا پر اس انداز سے تنقید کی گئی ہے مگر اس تنقید میں زیادتی کی گئی ہے
”بسیار طبعیت واقعہ شدہ لیکن بہت فطرت بودہ است۔ زیر اگر اکثر اشعارشس ماخوذ از
مضامین دیگر است۔“

یہ محال اس شدید تنقید کے باوجود اس دور کے تمام نقاد ان فن کا اس امر پر اتفاق ہے کہ
شیدا ایک صاحب طرز شاعر تھا جو اپنے تمام شعرا میں ایک امتیازی مقام کا حاصل تھا اس دور
میں ناری شاعری کا ترقی پا چکی تھی اگرچہ اس زمانے میں قصیدہ، غزل، مثنوی، رباعی، ان

عائد تذکرہ نصر آبادی از مرزا محمد طاہر ص ۲۲۲ - ۲۲۳ متاثر الکرام ص ۸۲

کلمات اشعار لاہور ایڈیشن از دناوری ص ۱۰۱ - ۱۰۵

شاہجہاں نامہ ص ۲۹۶ - ۳۹۹ مرات الخیال ص ۹۱ - ۹۳

ریاض اشعار بحوانہ راشدی ص ۲۷۷

تمام اصناف سخن کا بہت بڑا ذخیرہ فراہم ہو چکا تھا لیکن درحقیقت یہ عہد عزل کی ترقی کا عہد ہے
شیدا کی عزل گوئی میں جو خصوصیات ملتی ہیں ان میں واقعہ نگاری، معاملہ بندی، فلسفہ، مثالیہ خیال
ہندی اور مضمون آفرینی نمایاں ہیں۔ استعارات کی بہت و نزاکت، الفاظ کی نئی تراش اور نئی
نئی ترکیب کثرت سے پائی جاتی ہیں اور ہر جگہ کلام میں بہت پیدا ہو گئی ہے۔

شیدا کے تصانیف میں فارسی کے عظیم قصیدہ گو شعراء کی تمام فنی خوبیاں بدرجہ اتم پائی جاتی
ہیں۔ الفاظ کی کثرت، تشبیہ کی لطافت، مضمون کی گہرائی، طرزِ ادا کی دلکشی، تحسین، ایہام، استعارہ،
تمثیل، صنائع اور خاص کر مبالغہ جو مدحیہ تصانیف کی جان سمجھا جاتا ہے ان کے قصیدوں میں
ایک نئے قسم کے بانگین کے ساتھ نمودار ہیں۔ خانِ خانان کی تعریف میں یہ قصیدہ پیش کیا تھا کہ

چشمِ خورشید چو ابر در کند از شام حمل	شب شود در دمک در دریا فش لبل
زلفِ شبِ ہمیدہ چوں خال شود بد رخ رند	نقطہ دوائرہ باشد چو کشی در جدول
شب یکے عالیہ دانست ہمہ حال نگار	روز آئینہ ہمہ چہرہ طراذیش عمل
ایں یکے سرمد چشم آمد آں گو نہ روی	ایں ساسبیت مفعول بشمار آں محمل
روز در جلوہ چو طاس بر آرد سرو بال	شب چو زارغ کر سراز خواب کند زریض
شب چو گرگ و اب بخود رفتہ فردا نہ لیشہ	روز چو مونج برون تاختہ از خود بخندل

نیدائے نظامی کی تقلید میں پر خنک کے نام سے ایک مثنوی بھی تالیف کی تھی بقول مصنف
شاہ جہاں نامہ یہ مثنوی بارہ ہزار اشعار پر مشتمل ہے اس مثنوی میں شیدا کی گہری علمیت اور دانش
کا مطالعہ کیا جاسکتا ہے مثنوی میں نہایت ہی حکمت آمیز نپند و نصایح کا دفتر کھولا ہے یہ یکس شرح
و بسط کی محتاج نہیں ہر جگہ معانی و دلایز اور رنگینی و لطافت اور شریعتی ملتق ہے اس کا نام دولت
بیدار رکھا ہے اور اس مثنوی کا آغاز اس شعر سے کیا ہے کہ

بسم اللہ الرحمن الرحیم آمد سرچشمہ فیض عظیم

چند اشعار ملا خطا ہوں

بے تور و ذی سوی گلشن گر گذر باشد مرا سبزہ و گل شمع و طشتی در نظر باشد مرا
تازہ سازم ہر بحر و بحر و بحر و بحر را تا قیامت زندہ سبوح ہم چرخ و خوش را
لالہ در گلشن سید مست است و ز گس در غلہ تاکہ از می نمی ایام و خوشیش را
گر تر الکلیف می خوردن کم عیم ممکن باغبان از آب دار و تازہ بلوغ خوشیش را

خیدا نے عمر کا بیشتر حصہ کشمیر میں بسر کیا اور راشدی کے مطابق انہیں پرستار خانہ میں فوت ہو گیا
اس کی قبر مزار اشعار واقع محلہ درگنہ سر سیکر میں بتائی گئی ہے۔

کتابیات

- | | | |
|--------------------|-----------------|--------------------|
| ۱۔ مائثر رمی | ۲۔ شاہجہاں نامہ | ۳۔ تذکرہ راشدی |
| ۴۔ تذکرہ نصر آبادی | ۵۔ مرآت النبیال | ۶۔ پیر بیضا |
| ۷۔ ریاض اشعرا | ۸۔ تذکرہ حبیبی | ۹۔ مجمع الفاس |
| ۱۰۔ سر و آزار | ۱۱۔ دیوان غنی | ۱۲۔ گل رعنا |
| ۱۳۔ قمع الجمن | ۱۴۔ شعرا المعجم | ۱۵۔ کلمات اشعرا |
| ۱۶۔ خزائن عامرہ | ۱۷۔ بزم تیموریہ | ۱۸۔ بالادرداں محلہ |

۷ شمع الجمن ۷ راشدی ص ۱۲۱

غنی کی شاعری میں تاریخی و سماجی امور کی عکاسی

عام طور سے شعراء کے وہ ادیبانِ غزلیات میں تاریخی و سماجی امور کی عکاسی ایک سبھل ماحول سمجھی جاتی ہے کیونکہ ان دیوانوں کی شاعری بالعموم شعراء کے ذہنی و دماغی تپیش کی اکینہ دار ہوتی ہے، تاہم اگر غلصہ اندہ کو کشش کی جائے تو انہیں خیالات پر اگندہ میں بہت سے اشارات ایسے بھی مل جاتے ہیں جن سے شعراء کے عہد کے سماجی و تاریخی حالات کا پتہ لگایا جاسکتا ہے۔
ملاحظہ فرمائیے غنی کشمیری کی شاعری میں اس کلیہ سے مستثنیٰ نہیں ہے عین اور گہری نظر ڈالنے سے اس سے بہت سے ایسے راز ہائے سرسبز آشکارا ہوتے ہیں جو اب تک صیغہ راز میں رہے۔ سطور ذیل میں ہم انہیں سے پردہ اٹھانے کی کوشش کرتے ہیں۔

ادب کا یہ ایک مسئلہ اور ناقابلِ تردید اصول ہے کہ شاعر یا ادیب اپنے ماحول سے بے نیاز نہیں رہ سکتا۔ باوجود ہزار چھپانے کی کوشش کے بھی، ماحول اور واقعات پس پردہ چشمک اور غمازی کرتے نظر آتے ہیں۔ جس طرح ادیب کی شخصیت پر دوں کے پیچھے بھی اس کی نگاہات میں جھلکتی رہتی ہے اور باوجود چھپانے کے بھی نہیں

چھٹی، بعینہ ہی حال تاریخی و سماجی امور کا مجسم ہے۔ یہ ٹیپیز پر بھی خود کو آشکارا اور جلوہ گر کرتے
 رہتے ہیں۔ غنی کی شاعری کا بھی یہی کچھ حال ہے، لیکن شرط یہ ہے کہ اس کا بالاستیعاب اندکال
 مطالعہ کیا جائے ورنہ تو اس نتیجہ پر پہنچنا تقریباً ناممکن ہو گا۔ بالعموم کسی شاعر کے ماحول اور اسکی
 سماجی زندگی کے سلسلے میں ہم دوسروں کی آراء یا نگارشات پر بھروسہ کرتے ہیں اور
 خود کبھی اس بات کی زحمت گوارا نہیں کرتے کہ مصنف کی تخلیقات کا مطالعہ کر سکیں۔
 معلومات و مطالعہ کا یہ طریقہ انتہائی افسوس ناک ہے۔ یہ انداز نثر انسان کو نہ صرف اپنی
 لکیر کا غیروںاتا ہے، بلکہ بہت حد تک اسکی رائے بھی سلب کر لیتا ہے۔ اس طریقہ کا
 ہم دوسروں کی قائم کردہ آراء پر اعتماد کرنے کے عادی ہو جاتے ہیں۔ جب کسی طالب علم
 نے اپنے استاد سے یہ دریافت کیا کہ میں انگریزی کے شہرہ آفاق شعرا اور ڈرامہ
 نگار شکسپیر پر کچھ لکھنا چاہتا ہوں، اس سلسلے میں کون کون سی کتابیں میرے مفید مطلب
 ہو سکتی ہیں تو قابل استاد کا مشورہ یہ تھا کہ شکسپیر کے لئے خود شکسپیر کو پڑھو۔ اسی
 سے تم پر اس کے راز ہائے مرثیہ کھل سکتے ہیں۔ غنی کے متعلق بھی ہملا طریقہ کاری کچھ
 ہونا چاہیے، تب ہی ہم اس کے عہد کے سماجی و تاریخی امور کا پتہ لگا سکتے ہیں۔
 بہر حال اس بنیادی تمہید کے پیش نظر ہم قارئین کرام کو یہ بتادینا چاہتے ہیں کہ غنی
 کے عہد میں جہاں تک ادب و شعراء کا تعلق ہے ضائع بدائع بے حد اہم تھے۔ شاعری
 بجائے سوز و گداز اور اندرونی تصویر اور جذبات نگاری کے رعایت لفظی،
 محسنات لفظیہ اور بدلیحہ کا مجموعہ بن چکی تھی جن میں صنعت، ایہام، حسن، تحلیل،
 مراعات، انتظیر، تجنیس نام، صنعت مبالغہ اور تلمیح وغیرہ کا خاص طور پر چرچا تھا۔
 شعرا و اہل سخن زیادہ تر درلی کیفیات و جذبات کے بجائے محسنات بدلیحہ کے التزام
 پر زور دیتے تھے۔ فارسی شاعری میں یہ رنگ بابا قحانی، عرفی شیرازی، صائب اور
 مثنوی میں مرزا عبد القادر بیدل عظیم آبادی، ناصر علی سرسندی اور ملا محسن فانی وغیرہ

نے قائم کیا تھا۔ غنی کی شاعری نے بھی چونکہ اسی ماحول میں پرورش پائی تھی، اسی لئے اکثر مقامات پر وہ ان لوگوں کے وفادارانہ منہج اور پیروکار بنکر رہ گئے ہیں۔ اس لئے ان کا کلام اپنے عہد کے ادبی تقاضوں کی بہت حد تک ترجمانی کرتا ہے۔ ایرانیوں کی اصطلاح میں فارسی کا وہ اسلوب جو "مسک ہندی" کہلاتا ہے اور جسکی امتیازی خصوصیت خیال بیری اور لفظی صنعت گری ہے، اُس کی نمائندگی مکمل طور پر غنی اور اس کی شاعری میں ملتی ہے مثلاً

دیدم میان یار و ندیدم دربان یار
نتوان پیچ دیدہ چو در دیدہ موفتد

موتے میان تو رشده کرا لہ پن
کرد صبا کا سنہ سر راز تن

کشیر از عیاحت و شنگر جمال است
حسن سیاہ آنجا گر بہت حال است

اس سے ملتا چھٹا ہر غنی کا نظریہ شرف ادب کبھی مرتب ہوتا ہے معلوم ہوتا ہے کہ وہ شعری لفظی صنعت گری اور ایہام و خیال بندی کو سمجھتے تھے۔ جذبات کی ترجمانی اور حقیقت نگاری ان کے بس کی بات نہ تھی اور ایسا اس لئے کہ وہ اپنے عہد کے ادبی تقاضوں سے مجبور تھے۔ ان کے نزدیک شعریہ خوب ذہنی تعیش اور لذتیں کا ذریعہ تھا نہ کہ زندگی کی حقیقی ترجمانی کا۔ اُنہوں نے شعر گوئی دل کی آواز سے مجبور ہو کر نہیں بلکہ اس لئے اختیار کی کہ شعراء کے ذریعہ میں نام آ سکے۔

غنی کی شاعری کی ایک ادبی روایت تاریخ گوئی ہے۔ اس دور کے اکثر

بیشتر شعرا اس کے دلدادہ اور عاشق نظر آتے ہیں۔ ڈاکٹر گے۔ براؤن ادبی میدان میں شعراء فارسی کی اس جدت اور خوبی کے بے حد مداح ہیں۔ تاریخ گوئی سے نہ صرف شعر گوئی کا حق ادا ہو جاتا ہے بلکہ کسی واقعہ اور واقعہ کی تاریخ بھی محفوظ ہو جاتی ہے۔ غنی بھی اپنے دور کے اس ادبی ماحول سے الگ تھلک نہ رہ سکے اور اس لئے اُن کے دیوان میں بہت سی ایسی تاریخیں محفوظ ہیں جو اُن کے ادبی و تاریخی شعور کا پتہ دیتی ہیں۔ جویا فارسی کا مشہور شاعر طالب کلیم اللہ ۱۱۰۰ھ میں کشمیر میں فوت ہوا تو غنی نے حسب ذیل تاریخی قطعہ کہا:-

حیف کزد یو اور را گلشن پرید	طالب اک بلبیل باغ نعیم
رفت و آخر خانہ را از دست داد	بے عصا ط کرد این رہ را کلیم
اشکِ حسرت چوں نمی ریزد قلم	شد سخن از مردن طالب تیم
ہر دم از شوقش دل اہل سخن	چوں زبانِ خامی گرد و دہنم
عمر یاد دینا داد از زیر زمین	خاک بر سر کرد قدسی و سلیم
عاقبت از اشتیاق یکے گر	گشتہ اند این ہر سہ در یکجا مقیم

گفت تاریخ وفات او غنی

”طور معنی بود روشن از کلیم“

۱۰۶۱ھ

علاوہ تاریخ وفات کے جو چیز اس قطعہ سے خاص طور پر معلوم ہوتی ہے کلیم کے ساتھ قدسی و سلیم کی یک جانتد فین ہے۔ علاوہ کلیم کے جن اشخاص کی تاریخیں غنی نے کہیں فارسی کے شاعر میرالہی اور اسلام خان صوبیدار کشمیر ہیں۔ غنی اپنے عہد کے ماحول یعنی مشاعرہ معاشقہ کی سے بھی نہ بچ سکے چنانچہ حسب ذیل رباعی سے جو اورنگ زیب عالمگیر کی تریف میں ہے اس حقیقت کی غمازی ہوتی ہے:

نے قائم کیا تھا۔ غنی کی شاعری نے بھی چونکہ اسی ماحول میں پرورش پائی تھی، اسی لئے اکثر مقامات پر وہ ان لوگوں کے وفادارانہ منتج اور پیروکار بنکر رہ گئے ہیں۔ اس لئے ان کا کلام اپنے عہد کے ادبی تقاضوں کی بہت حد تک ترجمانی کرتا ہے۔ ایرانیوں کی اصطلاح میں فارسی کا وہ اسلوب جو ”سیک ہندی“ کہلاتا ہے اور جسکی امتیاز کی خصوصیت خیال بندی اور لفظی صنعت گری ہے، اس کی نمائندگی مکمل طور پر غنی اور اس کی شاعری میں ملتی ہے مثلاً

دیدم میان یار و ندیدم زبان یار
نتوان بچید دیدہ چو در دیدہ موفتد

موتے میان تو رشده کرا لہ پن
کرد حسب اکاسہ سر راز تن

کشیر از عبا حست و شکر جمال است
حسن سیاہ آنجا گریست حال است

اس سے متاخذ ظاہر غنی کا نظریہ شرف ادب بھی مرتب ہوتا ہے معلوم ہوتا ہے کہ وہ شعری لفظی صنعت گری اور ایہام و خیال بندی کو سمجھتے تھے۔ جذبات کی ترجمانی اور حقیقت نگاری ان کے بس کی بات نہ تھی اور ایسا اس لئے کہ وہ اپنے عہد کے ادبی تقاضوں سے مجبور تھے۔ ان کے نزدیک شعریہ خوب ذہنی تعیش اور لذتیں کا ذریعہ تھا نہ کہ زندگی کی حقیقی ترجمانی کا۔ اُنھوں نے شعر گوئی دل کی آواز سے مجبور ہو کر نہیں بلکہ اس لئے اختیار کی کہ شعراء کے زمرہ میں نام آ سکے۔

غنی کی شاعری کی ایک ادبی روایت تاریخ گوئی ہے۔ اس دور کے اکثر

بیشتر شعرا اس لئے کہ ولدادہ اور عاشق نظر آتے ہیں۔ ڈاکٹر گے۔ براؤن ادبی میدان میں شعراء فارسی کی اس جدت اور خوبی کے بے حد مداح ہیں۔ تاریخ گوئی سے نہ صرف شعر گوئی کا حق ادا ہو جاتا ہے بلکہ کسی واقعہ ادب ساکنہ کی تاریخ بھی محفوظ ہو جاتی ہے۔ غنی بھی اپنے دور کے اس ادبی ماحول سے الگ تھلک نہ رہ سکے اور اس لئے اُن کے دیوان میں بہت سی ایسی تاریخیں محفوظ ہیں جو اُن کے ادبی و تاریخی شعور کا پتہ دیتی ہیں۔ حبیب فارسی کا مشہور شاہِ علم طالبِ کلیم رحمۃ اللہ علیہ میں کشمیر میں فوت ہوا تو غنی نے حسب ذیل تاریخیں قطعہ کہا:-

جیف کزد یو ار را گلشن پرید	طالبان بلبیل باغ نعیم
رفت و آخر خانہ را از دست داد	بے عصا ط کرمائین رہ را کلیم
اشکِ حسرت چوں نمی ریزد قلم	شد سخن از مردن طالبِ یتیم
ہر دم از شوقش دل اہل سخن	چوں زبانِ خامی گزد و د و نیم
عمر باد و نیاد او زیر زمیں	خاک بر سر کرد قدسی و سلیم
عاقبت از اشتیاق یکدگر	گشتہ انداین ہر سہ در یکجا مقیم

گفت تاریخ وفات او غنی

”طور معنی بود روشن از کلیم“

۱۰۶۱ھ

علاوہ تاریخ وفات کے جو چیز اس قطعہ سے خاص طور پر معلوم ہوئی ہے کلیم کے ساتھ قدسی و سلیم کی یکجا تدفین ہے۔ علاوہ کلیم کے جن اشخاص کی تاریخیں غنی نے کہیں فارسی کے شاعر میرالہی اور اسلام خان صوبیدار کشمیر ہیں۔ غنی اپنے عہد کے ماحول یعنی مشاعرہ معاصر گری سے بھی نہ بچ سکے چنانچہ حسب ذیل رباعی سے جو اورنگ زیب عالمگیر کی ترقیف میں ہے اس حقیقت کی غمازی ہوتی ہے:

در عهد تولد بکے بخت شاد یار خلق ہرگز نہ بد سپہر ساز خلق
در باغ جہاں نہادی جو دیگر خفیف ہر روز دوبارہ میدہی بار خلق

اس دور کا ایک اور ادبی ماحول شعراء کا ہاں ایک دوسرے کی ستائش کرتے تھے۔
شاعری میں اس روایت کی ابتدا مرزا محمد علی صاحب نے کی تھی جس نے اپنے عہد
کے تقریباً ہر شاعر کی کسی نہ کسی شاعرے حوصلہ افزائی کی ہے۔ غنی نے بھی اس روایت
کو برقرار رکھتے ہوئے قلندر نامی ایک شاعر کو اس رباعی کے ذریعہ سراہا ہے
چنانچہ کہتا ہے:

از اہل سخن کس بہ قلندر نرسد در شہرہ او عرفی و سنج نرسد
ہر مصرعہ اول بکے بلند افتاد است ترسم کہ باؤ مصرعہ دیگر نرسد

یہاں جو صفت الہام ہے وہ اہل ذوق پر محقق نہیں ہے۔

معلوم ہوتا ہے کہ غنی کے عہد میں تصوف بحیثیت ایک رسم کے مروج
تھا۔ اسی چیز کے پیش نظر غالباً اس کا اعتراض اہل مساجد و مدارس پر ہے۔
یہ بات نہیں کہ غنی خود دعوتی صاف طینت نہ تھا، بلکہ وہ تصوف کی باتیں
اس لئے کرتا تھا کیونکہ یہ اس عہد کے شعراء کا دستور تھا۔ غنی کے عہد میں
شعراء جدت طراز کا بجائے اساتذہ کے متبع اند پر دو گار تھے اور یہی
خصوصیت تقریباً اُس کی شاعری میں بھی پائی جاتی ہے، لیکن جہاں کہیں اُس نے
جنت سے کام لیا ہے، وہاں طنز سے کبھی باز نہیں آیا ہے۔ دیکھئے:

غنی طرح سخن خود کن اگر میل سخن داری

چرا باید تصرف در زمین دیگران کردن

شاعرانہ تعلیٰ اور شعراء کا یاہمی رشک و حسد عام تھا اور خود غنی بھی اس کلیہ

سے مستثنیٰ نہ تھا جبکہ وہ یہ کہتا ہے:

نہی شود سخن پست فطرتاں مشہور
جلند نیست صدا کا سہ سفاکی را

غنی چرا اہل شعرا از کسی گسیرد
ہمیں بس اہنت کہ شرش گرفت عالم را

اس دوسرے شعر سے یہ امر بھی معلوم ہوتا ہے کہ ہمدرد حسین پر صلی کی توقع شراد میں عام تھی یہ اور بات ہے کہ غنی اپنے قول کے مطابق انعام نہ لیتا ہو۔

غنی کی شاعری اور اس کے کلام سے جن سماجی و معاشرتی امور سے پردہ ورکا ہوتی ہے اُن میں سے چند ایک یہ ہیں: لوگوں کا استہصال، امراء کے گھروں میں قالینوں اور عالیچوں کا استعمال، صوفیانہ خیالات کی عمومیت، شاعر اسلام لچھو دم و صلوات کی پابندی، اقتصاد کی بد حالی اور بیروزگاری کی عام شکایت، میت کے شرمائے یا سین خوانی، مسکاتب و مدارس کا رواج، طلب محاش کے سلسلے میں صوفی ہمایوں سے تکالیف، مہندی لگانا، دستار بندی، باکوں کی سفیدی دور کرنے کے سلسلے میں خضاب کا استعمال، عورتوں کے زیورات میں پازیب اور خلخال کی عمومیت، مجالس عیش و طوب میں رقص و سماع کا دستور وغیرہ وغیرہ۔

تواریخی اعتبار سے معلوم ہوتا ہے کہ غنی کے دور میں ہندوستان میں پرتگیزیوں کا پھوپھا عام ہو چکا تھا۔ اُن کی لائی ہوئی شراب، گھڑی اور عینک سے بھی لوگ روشناس ہو چکے تھے مثلاً:

ساتی بجام ریزے مئے پرتگال را
ماہ تمام سلزیک شب ہلال را

یکدم نگشت سربیا بان نصیب من
گشتم چو ریگ شیشہ شعلت بجاند بند

نیست عینک کہ نہادیم ز پیری بر چشم
نگاہ شوقی جمال تو زند سر بر سنگ

نیز

شدہ خشک از لبس زنا شید باد

زعینک دہد پردہ چشم یا د

غنی کے کلام سے اگرچہ اُن کے عہد کے مروجہ نصاب تعلیم کا پتہ نہیں چلتا، تاہم اُن کے ایک شعر سے مستفاد ہوتا ہے کہ عربی زبان کے علم کو صرف کے سلسلے میں صرف ہوائی، کی تعلیم عام تھی۔ یہ کتاب اس وقت بھی کشمیر کے عربی مدارس میں داخل نصاب ہے۔ پیرمال وہ شریہ ہے :

کسیک عشق بود روز اول استادش

کتاب صرف ہوائی است کافغز یادش

معلوم ہوتا ہے کہ غنی کا مکان تنگ تھا۔ معاشی الجھنیں انھیں ہمیشہ پریشان کیا کرتی تھیں، اس نے انقلاب کے زبردست آرزو مند تھے، لیکن کچھ نہ کر سکتے تھے۔ اُن کے کلام سے مستفاد ہوتا ہے کہ انھوں نے ہندوستان کا بھی سفر کیا تھا، لیکن اس کی ہوا سے سخت مصطرب و پریشان تھے۔ اس سلسلے میں درج ذیل رباعی اس حقیقت کی آئینہ دار ہے :

کہہ است ہوائے ہندو لگیر مرا اے بخت رساں بباغ کشمیر مرا

گشتم ز ترار تر غریزی بے تابا از صبح وطن بدد طباشیر مرا

علاوہ سفر سے تنگدلی اور پریشانی کے اس رباعی سے غنی کی صحبتِ وطن کا بھی پتہ چلتا ہے۔ اس کے ساتھ ہی درج ذیل شعر بھی اُن کے سفر ہند کا آغاز ہے۔

در نمکزار سوادِ ہند شادابی کم است

گردِ رانجا سبز بادشہ ز تخمِ آدم است

غنی کے دیوانِ اشعار سے ان کی ذاتی زندگی کا اتنا پتہ چلتا ہے کہ وہ کسی لاعلاج مرض میں مبتلا تھے معلوم ہوتا ہے کہ یہ گھٹیا یا جوڑیوں کا مرض تھا۔ اس چیز نے انہیں انتہائی لاغر اور نحیف بنا دیا تھا اور ہر وقت پریشان رہا کرتے تھے۔ اُن کا ذریعہ معاش درس و تدریس تھا۔ دیکھئے:

افتادہ ام از درسِ زرد در اعضا

اے کاش کہ گوشِ می شدم سراپا

عام شعرا کی طرح شاعرانہ رقابت سے بھی بری نہ تھے۔ اس سلسلے میں طُوراً

سے اُن کا مناقبہ گالی گلوچ اور بدزبانی کی حد تک پہنچ گیا تھا مثلاً،

طُوراً کہ بود روحِ کشفش چو جہدِ باصافِ ضمیرانِ خود دشمنِ زحسد

گوید کہ بر نہ شورشِ اربابِ سخنِ ناشِ نریند تا بشورشِ پیرِ رسد

عام رقبت میں حسبِ ذیل اشعار قابلِ ذکر ہیں:

نمی شود سخنِ پستِ فطرتانِ مشہور

بلند نیست صد اکاسہ گدائیِ را

طبعِ آں شاعر کہ شد با طرزِ زدنی آشنا

معنی بیگانہ داند معنی بیگانہ نہ!

غنی اعتقاداً اہل سنت والجماعت تھا تاہم اُسے شہرہائے گربلا سے بھی دلی

محبت و انس تھا۔ چنانچہ حسب ذیل اشعار اُس نے اپنے زمانے کے ادبی تقاضوں سے مجبور ہو کر کہے:

کسے برد جزا مرغ رو تو اند بود کہ خاکپائے شہید الکبر بلا باشد

شود براہِ یقیس پیر دستگیر ترا امام سبہ گرا خاک کربلا باشد

غنی کی شاعری سے معلوم ہوتا ہے کہ اُس کے زمانے کا ادبی ماحول غزل کا تھا اگرچہ دیگر اصناف سخن مثلاً رباعی، مثنوی اور قصیدہ وغیرہ بھی بروج تھے۔ غزل میں سوز و گداز کے بجائے خیال بندی اور رعایت لفظی کی پابندی بھلائی کی حد تک پہنچ گئی تھی۔ چم جائے کہ غنی اس بے معنی طرز میں تبدیلی پیدا کرتے بلکہ خود اس رجحان کے اہم ستون بن گئے۔ اگرچہ انہوں نے کسی نئی روایت کا اضافہ نہیں کیا، تاہم ماضی کو بڑے شوق سے گلے سے لگایا اور غالباً اسی میں اُن کی عظمت پنہاں ہے۔ یہ امر کہ غنی کا دور خیال بندی اور معنی آفرینی تھا اور ماحصل شاعری کا تھا، اس کا اندازہ حسب ذیل آراء سے ہوتا ہے جو وثیقاً فوقتاً غنی کی شاعری کے متعلق ظاہر کی گئی ہیں۔ محمد افضل سرخوش رقمطراز ہیں:

”صاحب طبع عالی بودہ، پایہٴ سمٹوری او بدرجہ کمال رساندہ، از خطِ کشمیر

بلکہ تمام اقلیم ہند بھو او سمٹوری خوش خیال، مارک بند، معنی یاسب

برخاستہ۔ اکثر اشارش بطرز ایہام است“

مؤلف تذکرہ فالوس خیال لکھے ہیں:

”وی (یعنی غنی) و شیخ ناصر علی از مردم ہندوستان از جملہٴ اکہاند کہ

بشعر و شاعری ایشان فزتوان کرد۔ و مضمون و معنی بستی از بینان

باید آموخت“

قدرت اللہ گویا موی صاحب تراکیج الافکار:

”دیرزا جلال اسیر بانی بنیاد خیال بندی گردید و شوکت بخاری آں را
 نازک تر ساخت و شیخ ناصر علی سہرندی و موسوی خان نطرت و محمد افضل
 سرخوش خیال را بجزئیہ اقصی رسانیدند کہ دست ہر نابالغ بدان نمی رسد
 یعنی کشمیری و مزارعہ صاحب اصفہانی در صفت تمثیل بے مثل برآمدند“
 بعد کے زمانے میں مولوی محمد حسین آزاد نے غنی کے متعلق اس طرح اظہار خیال کیا ہے :
 ”طبیعت اس کی بھی مشکل پسند تھی۔ کشمیریوں الیہا شاعر نازک خیال پیدا
 نہیں ہوا نازک خیالی اور ابہام جو شعرائے ہند کا شیوہ ہے، وہی اس کا
 شیوہ ہے“

غالباً یہی خیال بندی اور نازک خیالی ہے کہ غنی کی شاعری ”شعری زریح“ سے خالی ہے۔
 اس میں اگر عوام کی پہنچ و پکار اور آہ و کرب نہیں سنی جاتی تو اس لئے کہ غنی اپنے عہد کے
 ادبی ماحول کے پیش نظر اس سے بیگانہ تھے۔ پھر بھی اُن کی شاعری کا تفصیلی مطالعہ اُن کے
 زمانے کے ماحول اور تواریخی کوائف و حالات کو سمجھنے میں مدد دیتا ہے۔ انہوں نے
 شاعری کو زندگی کی خدمت کیلئے نہیں بلکہ رسمی طور پر اختیار کیا اور یہی اُن کی تمام تر شاعری
 کا (ماسوائے چند مستثنیات کے) لب لباب ہے۔ غنی سے زیادہ دراصل اُن کے ماحول کا
 قصور ہے جو صحیح و حق پر لگانے کے بجائے انہیں بے سود اور نامرغوش گوارا رہوں کی طرف
 لے گیا اور جس سے وہ ابہام، تمثیل اور خیال بندی جیسی کنکریوں کو پیش قیمت سونا سمجھ بیٹھے۔
 پھر بھی اُن کی شاعری اس لئے قابل مطالعہ ہے کہ محققین کو اسکے اندر چند تاریخی اور سماجی امور نمایاں
 نظر آتے ہیں۔ بے شک اُن میں جدت پسندی تھی، لیکن یہ جدت پسندی کوئی زیادہ کارگر ثابت
 نہ ہو سکی انہوں نے فارسی شاعری کے سلسلے میں اُس کے معیاری شعرا کو ہانے رکھنے کے
 بجائے درجہ دوم کے شعرا کو اپنا دہنا بنایا اور اس لئے ابہام اور رعایت لفظی کی بھول بھلیوں میں
 پھنس کر شعری صحیح خدمت بجا نہ لاسکے۔ ●●●



ننگی اپنی کڑی اب بے سلتی سی ننگے
 کوئی اک بات کسی کچلے جنم کی سی ننگے
 پاس آئے تو وہی غرق سی بہتی ہوئی چھت
 دور سے دیکھوں تو جیسے کوئی کشتی سی ننگے
 کوئی سایہ سا نہیں ہے کہ جو مل جائے پناہ
 خود پہ دیوار سی لیکن کوئی کرتی سی ننگے
 دن چڑھے پھر وہی آہٹا ہوا دیران کھنڈر
 رات کو خواب میں ڈوبی ہوئی لبتی سی ننگے
 آگ کا گولہ کہیں اک سا ہو گیا ہے شاید
 خام تو خام کہ شب بھی مجھے جلتی سی ننگے



بجاتا ہے دل کا ساز سمجھنے کی بات ہے
 بکھڑے دلوں کا راز سمجھنے کی بات ہے
 دھڑکنیں ہیں کچھ نغمہ میں اور سکوں میں مسکیاں
 ہے درد کا آواز سمجھنے کی بات ہے
 خوابیدہ سی نگاہیں اٹھ کے جھک گئیں
 یعنی اٹھ اؤ ناز سمجھنے کی بات ہے
 اٹھتے رہے بگولے آنکھوں کے سامنے
 تخیل کی یہ پرداز سمجھنے کی بات ہے
 روتے ہوئے گزر گئے یادوں کے قافلے
 یہ دور کی آواز سمجھنے کی بات ہے
 تارے فلک کے توڑ کے آنکھوں میں بھرتے
 اے عاشق جانا باز سمجھنے کی بات ہے
 رُو داؤدِ سستی ہنسے اس کے رو دیئے
 انا سا کوئی ہم سراز سمجھنے کی بات ہے

دو نظمیں

اب کسی رت میں شاید کبھی

لہلہاتی ہوئی دھوپ میں

انگلیوں سے پھسلے ہوئے

پھر پھڑپھڑاتے پرندے

نہیں رہیں گے لوٹ کر

۱

دیر تک ذرا آنکھوں میں سایا کوئی

ڈھونڈتا رہا

سر د تسبیح کے سارے واسطے

بکھرتے رہے

رہ گئی پھر پھڑپھڑا کر ہوا

شور اپنی ہی آواز میں دب گیا

رات پچھلے پہر ڈر گئی

اور سڑک

چرخ کر مر گئی

۲

سندباد

”ہم کہاں ہیں؟“

”جہاں پہلے تھے۔“

”پہلے کہاں تھے؟“

”جہاں اب ہوا۔“

”پھر ہمارے پاؤں کہاں گئے جو آتے وقت ہم اپنے ساتھ لائے تھے۔؟“

”جہاں جانا تھا وہاں بھی گئے اور جہاں نہیں جانا تھا، وہاں بھی گئے۔“

”وہاں کیوں گئے تھے۔ جہاں انہیں نہیں جانا چاہیے تھا۔؟“

”یہ تم اپنے پاؤں سے پوچھو کہ وہاں کیوں گئے تھے جہاں انھیں نہیں

جانا تھا۔“

”مجھے پاؤں سے ڈر لگتا ہے۔ اس لئے تم پوچھو۔“

”کیا اپنے ہی پاؤں سے ڈر لگتا ہے؟“

”ہاں!۔ مجھے اپنے ہی پاؤں سے ڈر لگتا ہے کہ کہیں وہ دھوکا نہ دیں۔“
 ”پاؤں ہمیں دھوکا نہیں دیتے بلکہ ہم پاؤں کو دھوکا دیتے ہیں اور دبے
 رہے ہیں۔“

”پھر وہی سوال پیدا ہوتا ہے کہ وہ وہاں کیوں گئے تھے۔ جہاں انہیں نہیں
 جانا تھا۔؟“

”اسی لئے تو کہہ رہا ہوں کہ اپنے پاؤں سے پوچھ لو۔ وہی ٹھیک جواب
 دیں گے۔“

”اور میرا وہی جواب ہے کہ میں پاؤں کو منہ نہیں لگاتا۔“

”تو پھر کیا میں منہ لگاؤں۔؟“

”تم بار بار لگا چکے ہو۔ ایک بار اور سہی۔“

”عجیب آدمی ہو!۔ بھلا تمہارے پاؤں کو میں کیوں منہ لگاؤں؟“

”پاؤں الگ الگ نہیں ہوتے۔ وہ سب کے ایک ہی ہوتے ہیں۔ البتہ

احساس جدا ہوتے ہیں۔ اور پھر تم سینکڑوں پاؤں کو منہ لگا چکے ہو۔ اسلئے

وقت نہ برباد کرو۔ کیونکہ ہمارے جسم بغیر پانی کے پودوں کی طرح ہیں۔ پتہ

نہیں کب سوکھ جائیں۔“

”ٹھیک ہے۔ میں ہی دل کرتا ہوں۔“

”کیا کہا پاؤں نے۔؟“

”انہوں نے کہا کہ وہ ازل سے بے قصور ہیں۔“

”بلاشبہ غلطیاں ہم سے ہی ہوتی ہیں۔ اور ہم ایک دوسرے کے تلوے

چاٹتے ہیں۔ ہم سب یہاں گناہ دیتے ہیں۔“ وہ بولا۔ ”اب ان سے پوچھو کہ وہ ہمیں

کہاں لے جانا چاہتے ہیں؟

.....

”وہ کہہ رہے ہیں کہ وہاں، جہاں سے ہم واپس نہ آ سکیں۔“
”تو کیا وہ اس مرتبہ بھی ہمیں دھوکا دینا چاہتے ہیں؟“
”پتہ نہیں۔“

— ”پوچھ لو اُن سے کہ کیا ارادہ ہے؟“

.....

”وہ کہہ رہے ہیں کہ اس مرتبہ بھی ہم ہی انہیں دھوکا دے رہے ہیں۔ اور ایسے راستے پر چل رہے ہیں جہاں سے لوٹنا ناممکن ہے۔“
”تو پھر ہمیں سوچ سمجھ کر قدم اٹھانا چاہیے۔ ورنہ غلط قدم ہمارے جسموں کو اندر سے کنویں میں پہنچا دیں گے۔“

”بے شک! — لیکن ٹھہرو۔!“

”کیوں — پھر کیا ہوا۔؟!“

”پہلے یہ بتاؤ کہ تم کون ہو۔؟ — کہاں سے آئے ہو؟ — تمہارا نام کیا ہے؟!“

”کیا یہی پہچان کافی نہیں ہے کہ اس وقت میں تمہارا چہرہ دیکھ رہا ہوں۔ اور

تم میرا چہرہ دیکھ رہے ہو۔!“

”پھر بھی میں یہ معلوم کرنا چاہتا ہوں کہ تم کون ہو۔ اور کہاں سے آئے ہو؟“

اور اور کہاں جانے کا ارادہ ہے؟!“

”سنو! وہ بولا! میں آج تک خود کو نہیں پہچان سکا کہ حقیقت میں میں کون

ہوں۔ کہاں سے آیا ہوں؟ — میرا کیا نام ہے۔ اور کہاں جا رہا ہوں۔“

”اب تم بتاؤ کہ تمہارا نام کیا ہے۔؟ — کہاں سے آئے ہو؟“

”میرا بھی وہی جواب ہے۔ جو تمہارا تھا۔“
 ”یعنی ہم دونوں۔ ایک دوسرے کو جانتے ہوئے بھی اجنبی ہیں؟!“
 ”یقیناً!“

”تو پھر کسی تیسرے سے پوچھ لیں گے کہ کیا وہ ہم کو پہچانتا ہے؟“
 ”ٹھیک ہے!۔ آؤ! اس درخت کے نیچے بیٹھ کر تیسرے کا انتظار کریں!“
 اور وہ دونوں ایک درخت کے نیچے بیٹھ گئے اور ایک دوسرے کی آنکھوں
 میں آنکھیں ڈال کر تیسرے کا انتظار کرنے لگے۔ اور جب دھوپ پڑنے لگی تو انہیں کسی اور کی آمد کا احساس ہوا۔ اور وہ اٹھ کر آواز کی طرف
 بڑھ گئے۔

”سنو!“

”کیا ہے؟“ وہ بولا!

”ہم دونوں ایک دوسرے کیلئے اجنبی ہیں بھائی۔ لہذا تم پہلے اپنا تعارف
 کرو۔ پھر ہم دونوں کو ایک دوسرے سے متعارف کروادو۔ ہم تمہارے ممنون
 رہیں گے۔“

”مجھے خود پتہ نہیں ہے کہ میں کون ہوں۔“ تیسرے نے کہا۔ ”کہاں سے آیا ہوں
 اور کہاں جا رہا ہوں۔ پھر تمہارا تعارف کیا کرواؤں۔“
 ”یعنی تم بھی ہماری ہی طرح اپنے آپ سے ناواقف ہو؟!“
 ”ہاں!“

”کیا تم اپنے گھر۔ اپنی بیوی بچوں سے بھی واقف نہیں ہو؟!“
 ”قطعاً نہیں!“ وہ بولا!۔ ”البتہ ایک عورت مجھ سے ہر وقت یہ کہتی ہے کہ میری
 بیوی ہے۔ اور ہم دونوں کے کچے بچے ہیں۔ پتہ نہیں۔ وہ سچی کہتی ہے یا جھوٹ

— ہر حال کہتی ضرور ہے۔ ورنہ میں نہیں جانتا کہ میں کون ہوں۔ تم کون ہو؟ —
کہاں سے آئے ہو۔ اور کہاں جانا ہے۔“

”تم بھی ہماری ہی طرح ہو دوست! دونوں بولے —“ آواہم مل کر کسی
چوتھے سے پوچھیں گے کہ ہم کون ہیں۔“

”ٹھیک ہے“ وہ بولا — اور پھر اسی وقت ایک اور ادھر آنکلا تو قینوں
نے اسے روک کر وہی سوال کیا کہ تم کون ہو۔؛ پہلے اپنا تعارف کرواؤ۔ پھر
ہمیں ایک دوسرے سے متعارف کروادو۔

— چوتھے کا بھی وہی جواب تھا کہ میں خود سے نا آشنا ہوں۔ اور صدیوں
سے خود کو پہچاننے کی کوشش کر رہا ہوں لیکن پہچان نہیں سکا۔ کیا تم مجھے
سے ملا سکتے ہو۔ جو کچھ چکا ہے؟“

”ہم خود اپنے اپنے تعارف کیلئے صدیوں سے بھٹک رہے ہیں بھائی۔“
”نیتوں بولے۔“ ”پھر بھلا تمہیں کیا بتا سکتے ہیں۔ البتہ ہمارے ساتھ آؤ۔ ہم چاروں
مل کر کسی پانچویں سے پوچھیں گے کہ ہم کون ہیں؟۔ شاید وہ ہمیں، ہم سے ملادے۔“
”ٹھیک ہے!“ وہ بولا! اور پھر اس طرح ایک کے بعد ایک صبح ہوتے گئے
تو ایک قافلہ بن گیا۔ اور پھر ان کے چہروں پر چڑھے ہوئے خول جب آپ ہی آپ
اُتر گئے اور شناسائی کا احساس بیدار ہو گیا تو وہ ایک دوسرے کی گردنیں توڑ کر
خون پینے لگے تھے!!



جسارو

یہ مکان ہے تو ایک درمیانہ درجہ کی چائے کی دکان ہی مگر اس کے ساتھ ٹکا ہوا خوبصورت جاذب نظر بورڈ اسے کیغیر یا کھلوانے میں کامیاب ہو گیا ہے۔ کئی بار انسان بھی اپنے نگلے میں لگاتا کہ بیزن بورڈ کی وجہ سے اپنی شخصیت منوانے میں کامیاب ہو جاتا ہے۔

وہ اس کیفے میں کوئی دس منٹ قبل آ بیٹھا تھا۔ اپنے چلن اور اسلوب کے سبب اس کی اپنی ایک انفرادی حیثیت ہے۔ اپنی ایک الگ دنیا جس کے گھبروں میں گرتا سنبھلتا وہ اکثر یہاں آتا ہی رہتا ہے۔ اور بھی بہت سے لوگ آتے ہیں۔ بے سبب آجکی سوسائٹی میں اپنے کو نمایاں رکھنے کیلئے اتنا ہی ضروری ہے جتنا زندگی کی گارٹی کو دھکیلنے کیلئے دوسرے ایم کام۔ یہی آنا جانا یہاں آنے والوں کے درمیان اجنبی ہوتے ہوئے بھی ایک پہچان ایک لگاؤ کا موجب ہے۔ یہ لگاؤ تو مبادیسا ہی ہے جیسے اسی کائنات میں زمیں اور دوسرے سیاروں کے مابین ہے۔ ایک دوسرے تک کوئی

رسائی نہیں پھر بھی ایک دوسرے کیلئے رکشش بدستور قائم۔ ایک عجیب سا کپڑا ایک عجیب سا انس۔

اُس نے اپنی نشست سے ہی اس پاس بیٹھے دوسرے لوگوں پر سرسری نگاہ ڈالی ابھی بہت سی نشستیں خالی تھیں۔ شاید شام مکمل طور نہیں ڈھل پائی ہے۔ یقین کرنے کیلئے اُس نے دکان کے بلڈیز پر نظر دوڑائی۔ وہ نوجوان اندر آ رہا تھا۔ اب وہ مسکرا کر اُس کے سامنے ہی آ بیٹھا تھا۔ اسی کے سامنے بھی میز کی دوسری طرف۔

اس نوجوان کے ساتھ اس کی پہچان قدرے زیادہ ہے۔ اتنی زیادہ کہ کئی بار اُس نے اپنی دنیا سے بڑے بارے میں بھی سوچا ہے کبھی دائرۂ طور اور کبھی یونہی۔ ان سوچوں کو کبھی بھی اپنی ایک انگ بنیاد ہے۔ زمین میں اجنبی پن کی دیوار ہوتے ہوئے بھی سوچوں کے یہ ریشمی دھاگے کبھی کبھی اپنے گھیرے کافی بڑے کر لیتے ہیں جن میں جانے انجانے کئی لوگ سمو جاتے ہیں۔ یہاں بیٹھتے ہی سامنے پڑی اخبار کی اولین سُرخی پر نظر پڑتے ہی وہ سوچ رہا تھا۔ افغان صدر کے بارے میں۔ مرحوم ترائکی اور امین، یا پھر کل ہی اقتدار کی کرسی سنبھالنے والے صدر و کارمال کے بارے میں۔ وہ ان میں سے کسی کو بھی نہیں جانتا پہچانتا تھا۔ پھر بھی ایک انجانا سا لگاؤ، کئی دفعہ ان کے بارے میں سوچنے کیلئے اسے مجبور کر چکا تھا۔ لیکن یونہی ایک بڑھے ہوئے ہاتھ نے اُس کے سامنے سے وہ اخبار اٹھایا تو اُس کے ذہن سے وہینوں افغان صدر اپنے آپ نکل گئے تھے۔ اُس نے دیکھا وہی اخبار اب تین چار حصوں میں بٹ کر تین چار انگ انگ اشخاص کی نگاہوں کا مرکز بن گیا تھا۔ وہ سوچ رہا تھا کہ چائے کی دکان پر رکھے اخبار اور بار بار اسی عورت میں کئی فرق نہیں۔ جس کا بھی جدھر دل چاہے گھسیٹا پھرے اور وقتی اعتعال کے بعد اپنی راہ نالے۔

لیکن اخبار اس قلیل مدت میں بھی اپنا جادو کر جاتا ہے۔ ان گنت سوچیں

اور لا محدود لگاؤ پیدا کر دیتا ہے۔ لاتعداد جانے انجانے لگاؤ۔۔۔ اخباروں، شہزادوں اور پوسٹروں کی اس اہمیت کو وہ اچھی طرح سمجھتا ہے۔ اُسے معلوم ہے کہ اُن سے والہتر ایک ایک لفظ انسان اور اُس کے ارد گرد بھیلی اس لمبی چوڑی کائنات کے ہی خا کے پیش کرنے میں ہمہ تن مشغول رہتا ہے۔

اپنے سامنے بیٹھے اس نوجوان کی الفاظ میں ڈھلی پہلی تصویر بھی اس نے ایک کونہ میں چھپاں اشتہار پر ہی دیکھی تھی۔ تب یہ نوجوان اُس کے لئے بالکل اجنبی تھا۔ لیکن اشتہار کے الفاظ نے جادو کیا اور اُس نے اس اُن دیکھے انسان کے بارہ میں سوچنا شروع کر دیا تھا جو کسی بینک میں ملازم ہے اور جس نے ایک شام خوب شراب پی اور اپنے ہی بینک میں کام کرنے والی ایک دوشیرہ کے گھر جا گھسا۔ اشتہار میں دو باتیں واضح طور درج تھیں۔ ایک یہ کہ لڑکی کا باپ ایک سرکردہ سیاسی کارکن ہے۔ اور دوسری یہ کہ لڑکے اچھی مار پیٹ کے بعد دروازہ کے باہر ہٹھکھیل دیا گیا تھا۔ مزید بات یہ تھی کہ اس مکمل افسانہ میں سات مل تین کرداروں میں سے کسی ایک کا ہی نام نہیں بتایا گیا تھا۔ پھر بھی اس لگی کے آخری موڑ تک وہ انہیں کرداروں کے بارہ میں سوچتا چلا گیا تھا۔ دوسرے سرے پر پہنچ کر لڑکے پھر دکھائی پڑا۔ ایک اور شخص وہاں پہلے سے ہی کھڑا تھا۔ سامنے دیوار پر دی اشتہار چسک رہا تھا۔ اس نے رنگ سائز اور لفظوں کی بناوٹ سے ہی بھانپ لیا۔ لیکن اُس کے ساتھ ہی ملتا جلتا ایک اور اشتہار۔ رنگ سائز بالکل وہی۔ ہاں لفظوں کی بناوٹ جدا تھی۔

”خواہ مخواہ بے چارے کو بدنام کرنے کی سازش ہے۔“

دوسرے شخص نے وہ اشتہار پڑھ کر اپنی عینک جیب میں رکھی۔ تب تک وہ بھی اس دوسرے اشتہار کو اُدھے سے زیادہ پڑھ چکا تھا اور باقی کیلئے اس نے عینک والے کی بات سن کر ہی صبر کر لیا۔ آگے اب وہ سیاسی سازشوں کی بجائے صرف

بدنام کرنے والی سازشوں کے بارہ میں سوچ رہا تھا۔ بار بار اس کی نظروں میں وہ دونوں اشتہار گھوم رہے تھے۔ ایک اجنبی نوجوان اس کی نظروں میں ابھرتا چلا گیا، کبھی صاف سُتھرے لباس میں اور کبھی آدم زاد ننگا۔ مگر دونوں حالتوں میں بنیاد سرسیر کے۔

اُس کے سر اور پاؤں کا پتہ اُسے اسی کیفیئر یا میں ملا تھا۔ یہاں آنے والے کرم فرماؤں میں سے ایک صاحب ایسے بھی ہیں جنہیں اس شہر کی گلیوں، سڑکوں، چوگاؤں اور این پر جگہ جگہ سرائٹھاتے ملتے ملتے رنگ بدلتے اشتہاروں سے خاص رغبت ہے۔ انہیں اگر نازہ تریبی مقامی خبر رساں ایجنسی ”کہا جائے“ تو بے جا نہ ہوگا۔ اُس دن سانچہ ڈھلے کیفے میں داخل ہوتے ہی انہوں نے ان دونوں اشتہاروں میں قید اُس گنہام ہیرو کا صرف نام امدیتہ ہی نہیں بتایا بلکہ اُس کے خاندان تک کا تمام کچا چھل بیان کر دیا تھا۔ پھر کیا تھا۔ ایک اچھی خاصی بحث چل نکلی۔ جتنے منہ اتنی باتیں، جتنے سرائٹھتے ہی تیلنے۔ ہاں یہ فیصلہ نہیں ہو سکا کہ سچ کیا ہے۔ اُس دن وہ اپنے ذہن میں صرف ایک ہی سوچ لیکر کیفے سے باہر آیا تھا کہ سچ جو بھی ہوگا دیوار اور اشتہار کے بیچ لگی لمبی میں ہی پوشیدہ ہو سکتا ہے۔ نہ تو لمبی سا منہ دکھائی دیتی ہے اور نہ ہی سچ عیاں ہوتا ہے۔ سامنے اشتہاروں پر جو الفاظ جھلکتے ہیں ان کا کام صرف سوچوں کو ہوا دینا ہے۔ سچ کا دیدار کرنا ناممکن ہے۔

اس دن کے بعد ایسا کوئی اور اشتہار پڑھنے کو تو نہیں ملا مگر اس کیفیئر یا کی کئی شے میں اس حیرت کی وجہ سے کافی چٹ پٹی ہوتی رہیں پھر جس دن مقامی خبر رساں ایجنسی ”نے یہ فیصلہ سنایا کہ یہ ساری سازشیں محض نوجوان کو بلیک میل کرنے کیلئے کی گئی ہے اور نوبت شدید عدالتی کارروائی تک جا پہنچے کیونکہ بینک منیجر بھی ایسا لگتا ہے کہ، لڑکی کے باپ کی گرفت سے باہر نہیں تو اچانک ہی وہ نوجوان کیفے میں آ گیا تھا۔ اس کے علاوہ امد بھی بہت سے لوگوں نے اُسے پہلی بار دیکھا تھا۔ وہ جو کہ تک

بنیاد سرسیر سیکرٹ سائن کی سوچوں میں گھس چکا تھا، سرسری پہچان کے بعد اس نے خود ہی

اس چرچا کو آگے بڑھاتے ہوئے کہا تھا کہ وہ ملازمت میں اُس لڑکی کے سینہ پر اور بیک کی نئی شاخوں کے کھلنے سے اگلے گریڈ میں ترقی پانے کے اس کے چانس نسبتاً زیادہ ہیں اسی لئے اسے یہ نام کرنے کی یہ سازشی ہم چلائی گئی ہے۔ لیکن نہ تو وہ اس جھانسنے میں آئیگا اور نہ ہی ایسی سازشوں سے ڈرنے والا ہے۔ یہ سن کر کئی نظریں اُس نوجوان کا بخور مطالعہ کرنے کیلئے اٹھ گئیں تھیں۔ قہقروں کی اس تیز روشنی میں اُس کا چہرہ کافی چمک رہا تھا۔ وہ نورانی چہرہ اس کے ذہن میں کافی گہرائی تک اتر گیا تھا اور سوچ ایک ہی نقطہ کے ارد گرد چکر لگا رہی تھی کہ انسان اپنی مطلب برکری کیلئے دوسرے کو کچاٹنے کے کیسے کیسے منہ بولے اور ہتھکنڈے استعمال میں لاتا ہے یہ سب اس کی اپنی ذات بچے بھی کئی بار میت چکا ہے اور اُس نے بھی اس نوجوان کی طرح کبھی ہتھیار نہیں ڈالے۔ بس یہی سانچہ اپنی اسے اس نوجوان کے نزدیک سے نزدیک تر لے جا رہا تھا۔

لیکن اگلی ہی شام تازہ ترین خبر سناں ایجنسی نے۔ اپنی گزشتہ روز کی خبر کی خود ہی پُر زور تردید کر ڈالی اور اعلان کیا کہ معتبر ذرائع سے معلوم ہوا ہے کہ وہ نوجوان ایک عادی شرابی ہے شراب کے نشہ میں دھت، پاؤں اپنے گھر کے بجائے کسی دوسری دہلیز کی طرف اٹھ جانا کوئی تعجب کی بات نہیں۔ یہ نیا اعلان اس نے بھی سنا۔ لیکن ایک دن قبل جس درخت شاں چہرے کو اس نے اپنے دل و دماغ کے تحت پر بٹھا دیا تھا اتنی جلدی کا مٹے کی طرح نکال باہر کھینکنا اُس کے لئے ممکن نہ تھا۔ وہ محسوس کر رہا تھا کہ اس نئی بحث میں حصہ لینے والی ہرزبان سے نکلا ہوا ایک ایک لفظ ایک اچھا اشتہار ہے اور وہ نوجوان اُن لیٹی بگے اشتہاروں تلے کہیں دب کے رہ گیا ہے۔ اس نے اسے ڈھونڈ نکالنے کی کوشش کی۔ اُسے لگا کہ اُن اشتہاروں کے بوجھ تلے چھپتا ہوا اور باہر نکلنے کی سعی کرتا وہ نوجوان چلا چلا کر کہہ رہا ہے کہ حقیقت کو سمجھنے کی کوشش کیجئے۔ اُن لیٹی بگے اشتہاروں تلے اس کی حالت ایسی ہی ہے جیسی کہ جلد ساز کی دکان پر گیلے سوکھے لیٹے کے دھبوں تلے

خاموش کسماتے چوبی تختہ کی۔ اور لکڑی کے اُس تختے کی اہلیت لی کے بہ نما دھتوں سے نہیں اُس لکڑی کو چیر کر اس کی پرکھ پڑتال کر کے اور اس کی خوشبو لیکر ہی پہچانی جاسکتی ہے۔ یہ بات اس کے من کو بھی بھاگتی تھی۔ لیکن وہ چاہتے ہوئے بھی ابھی تک اہلیت نہیں جان سکتا تھا۔ ادھر چرچا تھا کہ روز بروز زوروں پر۔ کیفے کی ہر شام اُسے یہ اہلیت جاننے کیلئے اکساتی جبکہ دوسری صبح اُسے پھر اپنی زندگی کے کچھ بکھیروں میں جکڑ لیتی۔ آج وہ نوجوان پھر اس کے سامنے بیٹھا ہوا تھا۔ اس نے دنیا دار کی نبھاتے ہوئے اُس کے ساتھ کیا گفتگو کی سہ پہا اپنا ذہنی کشمکش میں الجھے دھچکے کی وجہ سے اُسے کچھ یاد نہیں آ رہا۔ دو بیالیوں میں بھری چائے اُن کے سامنے پڑی ہے۔ اس کی نظر لمحہ بھر کیلئے سامنے بیٹھے چائے پیتے اُس نوجوان پر سے پھسلتی دوسری میز پر مڑے مڑے اور ناگفتہ بہ حالت میں پڑے اخبار پر جاگتی۔

”مجھے دل بدلو نہیں کہا جاسکتا،“

”صبح کا بھولا اگر شام کو گھر واپس آجائے تو اس میں قصور مند ہونے کی کوئی بات نہیں“ جا بجا چائے کے دھتوں سے جھانکتی یہ سُرخ اُس کے من میں اتر گئی۔ خیال آیا یہی بات آج پاش پاش ہوئی بیشتر سیاسی پارٹیوں پر بالکل ٹھیک بیٹھتی ہے۔ اور اگر پارٹیاں دوبارہ یک قلب دیک جان ہو جائیں تو اس میں کیا بُرائی ہے۔

مگر وہ آج اس وقت نردھن پارٹی کے دوبارہ متحد ہونے کا کیوں سوچ رہا ہے؟ کیا وہ نردھنی ہے؟ اس نے اپنے دل کو ٹٹولا۔ لیکن دل کے صاف و شفاف شیشے پر وہی عمارت درج دکھائی دی جسے وہ اپنے ہوش سنبھالنے کے دن سے متواتر پڑھتا چلا آ رہا ہے۔ وہ کسی بھی پارٹی کا رکن نہیں ہے۔ بس ایک عام آدمی ہے۔ اپنی ہی ضرورتوں اور محرومیوں میں اگھا ایک عام آدمی۔ جو سرائٹی سے کٹ جانے کے ڈر سے ان بحث مباحثوں میں بے شک کم گہری سہی پر تیرکت ضرور کرتا ہے۔ اس ڈر کا یہ دکھائی دینے والا نقاب اپنے چہرے پر

لگائے رکھنے سے اُسے کافی ذہنی کوفت ہوتی ہے اور جب بھی نئے چناؤ نزدیک آتے ہیں یہ درد اور بڑھ جاتا ہے۔ وہ نڈھال اور بیدل سا جا کر دوٹ بھی ڈال آتا ہے صرف آپ اپنے کوسو سائیلی کا ایک سانس لینا دیکھ کر ظاہر کرنے کیلئے۔ لیکن گھبرا کر اپنی جھبوری پر خون کے آنسو بہاتا ہے کیونکہ ہر پارٹی میں وہی گھسے پٹے چہرے ہوتے ہیں جو ان گنت دلائل و سچ اور نیت نئے وعدوں کے باوجود آج تک اُسے ضرورتوں اور محرومیوں کی دلدل سے باہر نہیں نکال سکے ہیں۔

مگر وہ چاہتے ہوئے بھی آج تک نہ اپنے چہرہ سے ڈر کا یہ نقاب اتار کر کھینک سکا ہے اور نہ ہی دوٹ مانگنے والوں کے قلب ہی فتح سکا ہے۔ دراصل ہر عام آدمی میں ہی ایک کمزوری گھر گئی ہے۔ اسی لئے تو اُسے عام آدمی کے خطاب سے نوازا گیا ہے۔ خاص آدمی تو کسی نہ کسی پارٹی سے وابستہ ہیں۔ تبھی تو ہر پارٹی اپنے گلزار و خوبصورت اور دوسروں کے کالے و گھٹاؤنے چہروں پر سے پردہ چاک کرنے والے سیاہ و سفید پوسٹر دیواروں پر چپکاتی رہتی ہے۔ پوسٹروں کا خیال آتے ہی اس نے سوچا ابھی تو دوٹ ڈالنے کی تاریخ ایک ہفتہ بعد ہے۔ پھر ابھی سے ہی اس درد کو اپنے سینے سے کیوں لگا رہا ہے؟ آج تو اسے صرف اسی نوجوان کے بارہ میں سوچنا چاہئے جس کا اکاؤنٹ کا اشتہار ابھی بھی الیکشن کے بڑے بڑے اور زوردار اشتہاروں کے نیچے پوری طرح نہیں دب سکا ہے۔

”عدالتی کاروائی کہاں تک پہنچی ہے؟“ اس نے پوچھا۔

”میں نے آج ہی تحریری معافی مانگ لی ہے۔“

”کیا؟“

پیالی اُس کے ہاتھ سے گرتے گرتے بچی۔ لیکن پاس ہی ایک میز کو صاف کرتے چھو کرے کا بازو دنگ جانے سے ایک خالی پلیٹ نیچے گر کر چور ہو گئی۔ اس آواز نے تمام نظریں اپنی جانب کھینچ لیں۔ جبکہ چھو کر اپنے مالک کی غصہ بھری نظروں سے اپنے آپ کو

بچتا ہوا فرش پر بکھرے ٹکڑوں کو اکٹھا کر رہا تھا۔

اُس نے نظر گھما کر پھر سنا منے بیٹھے نوجوان کو دیکھا۔ اسے محسوس ہوا کہ شرمندگی کے باعث نظریں جھکانے کے بجائے اس کی ٹری بڑی آنکھیں اور گتادہ ہو گئیں ہیں۔ بالکل ویسے جیسے مرنے سے پہلے کسی جاندار کی آنکھیں کھلی رہ جائیں اب وہ سچ مچ اُسے ایک لاش ہی دکھائی دے رہا تھا۔ لیکن جو بی تختوں کے بجائے لکڑی کے بنے تابوت میں بیٹھی ایک پیر سکون مسکراتی لاش۔

اس نے تابوت میں ہمیشہ کفن میں ڈھکی چھپی اندر سیدھی لیٹی لاشیں ہی دیکھی تھیں۔ اس طرح بے کفن اور بیٹھی ہوئی لاش دیکھ کر اُسے تعجب ہوا اور کچھ ڈر بھی۔ وہ اٹھ کھڑا ہوا۔ اُس نے دیکھا کہ لاش بھی اس کے ساتھ کھڑی ہو گئی ہے۔ وہ چل پڑا۔ ساتھ ساتھ لاش بھی چلنے لگی۔ وہ تینہند نہیں کر پایا کہ وہ لاش کے ساتھ چل رہا ہے یا لاش اس کے ساتھ۔ کسی نتیجے پر پہنچنے کیلئے وہ ایک لمحہ کیلئے رُک گیا۔ وہ لاش مسکراتی ہوئی کا د نظر پر چائے کا کلیل ادا کر رہی تھی یہ دیکھ کر اُس کا رنگ اور کالا پڑ گیا۔ جیسے چاند گرہن پر چاند کا رنگ یا مرگھٹ پر مُردوں کے کفن قبو لے والے بھکاریوں کا ٹھیک پتھر میں اُدھ جلی بھی لکڑی جیسا سیاہ مائل اور خشک خشک۔

بکلی کی اس تینور دشمنی میں اُس کے لئے اب وہاں ایک پل بھی رُکنا ممکن نہ تھا۔ وہ اس شعور سے کہیں دور بھاگ جانا چاہتا تھا۔ اسی لئے تیز تیز بڑگ بڑتا دکان سے باہر آ گیا۔ وہ دونوں کس وقت الگ الگ راہ لگے اسے کوئی خبر نہیں۔

سنا منے سڑک لیٹی ہوئی تھی۔ سیاہ ریشمی کفن میں لیٹی ایک لاش کی طرح جو اپنی چاروں طرف چمکتی رنگ برنگی روشنیوں سے خود بھی جا بجا چمک رہی تھی۔ وہ تیز تیز چل رہا تھا۔ اس کے ساتھ ساتھ اور مخالف سمت سے اور بھی ان گنت پاؤں، ٹانگیں، سراور زبائیں دوڑتی محسوس ہو رہی تھیں۔ جیسے اپنے بل کے

اُس پاس جینوٹیوں کی جھاگ دوڑ چکی رہتی ہے۔ اُسے ہر جانا انجانا چہرہ ایک چلتا پھرتا
 پوسٹرنگ رہا تھا۔ گیلی سوکھی لی لی نگا پوسٹر۔ اُس نے محسوس کیا کہ ان پوسٹرنگ اور شہنشاہوں
 کے ایک ایک لفظ سے نکلتی کلبلا تھی لی لی اس تش فشاں سے نکلتے تیز رولاوے کی طرح
 اُسے اپنی لمبیٹ میں لینے کیلئے اُس کے پیچھے بھاگی چلی آ رہی ہے۔ اب تو وہ مٹھیوں میں چمک
 دھنڈھ لگا تھا۔ انجام ٹھوکر اور وہ ہلکا جھپکنے ہی لاش کے کھلے ذہن میں جاگرا۔ ایک
 اندھا سمندر۔ لیکن نیچے ہی نیچے گہرائیوں میں دو جے اُس نے محسوس کیا کہ اس سمندر کا پانی نہ تو کھارا
 ہے اور نہ ہی اس میں کسی قسم کی کوئی سمندری مخلوق یا گھاس چٹائیں ہیں۔ پس اندھیرا ہی اندھیرا
 اور ہر سو ایک ممتلی سناتا۔ اندھیرے مور ستارے کے اس سمندر میں آنکھیں موند کر کے بڑھنے
 کے بجائے اُس نے ذرا رک کر اس مقام کا صحیح اندازہ لگانا مناسب سمجھا تا کہ اگلا قدم
 ٹھیک جانب اٹھ سکے۔

اس خیال اور وقتی ٹھہر نے اُسے دوبارہ اپنی ذات اپنی نجی دنیا کا احساس دلایا۔
 اسے پھر اپنا الگ وجود دکھائی دینے لگا۔ ایک سانس پھولا تھکا تھکا سا وجود۔ تیز دوڑنے
 کی وجہ سے اس کے منہ سے جھاگ نکل رہا تھا۔ اب وہ اندھیرے اور خاموشی کے اس
 ماحول میں اپنے منہ سے نکلتے والے اس جھاگ سے اپنے ہی ارد گرد ایک خول سا بن رہا
 تھا۔ ریشم کے اُس کیڑے کی طرح جسے یہ خیال ہی نہیں ہوتا کہ اس خول کا ممتلی
 ہونا ہی اسکی موت ہے !!!

(ڈوگری سے ترجمہ)

میری نظر میں

(تیسرے کے لئے کتابیہ کی دو جلدوں کا آنا فرمادی ہے)

نام کتاب _____
 مؤلفہ _____
 ڈاکٹر گوپی چند نارنگ
 ڈاکٹر مظفر حنفی
 ناشر _____
 ترقی اردو بیورو - نئی دہلی
 قیمت _____
 ۱۷ روپے

ابھونہ بان میں تمام مطبوعات کی کوئی جامع کتابیات نہیں ملتی اور اس کی عدم موجودگی میں اردو ادب سے دلچسپی رکھنے والوں کو بہت سی دشواریوں کا سامنا کرنا پڑتا ہے۔ بابائے اردو مولوی عبدالحق، سجاد مرزا بیگ اور چند ایک گئے چنے نام ہیں جنہوں نے اس ضمن میں جزوی طور پر کام کیا ہے۔ اردو میں کتابوں کا کافی ذخیرہ موجود ہے اور ہر سال اس میں اضافہ ہوتا جا رہا ہے۔ مختلف علوم و فنون کو اردو میں سمیٹنے کی کوششیں ہو رہی ہیں لیکن کتابیات کے معاملے میں اردو ادب بالکل تہی داس ہے۔ اور کسی بھی موضوع پر ذیلی کتابیات بھی نہیں ملتی۔ ڈاکٹر گوپی چند نارنگ اور ڈاکٹر مظفر حنفی نے اس دشتِ سراپ میں

سے زکر ایک قابل قدر کارنامہ انجام دیا ہے، اور پہلی بار اردو زبان و ادب سے متعلق ایک مختصر کتابیات و ضامنی انداز میں پیش کی ہے۔ اس کتابیات میں صرف ان کتابوں کی فہرست درج کی گئی ہے جو ۱۹۷۶ء میں شائع ہوئی ہیں کتابوں کی وضاحت کرتے ہوئے سلیس رواں اور خوب صورت زبان استعمال کی گئی ہے۔

- | | | |
|------|-----------------------|------------|
| (۱) | ادبی تحقیق و تنقید | ۷۸ کتابیں |
| (۲) | شاعری | ۱۰۱ کتابیں |
| (۳) | ناول | ۲۷ کتابیں |
| (۴) | سفرنامہ | ۲ کتابیں |
| (۵) | مکتوبات | ۳ کتابیں |
| (۶) | اضافہ | ۲۴ کتابیں |
| (۷) | ڈراما | ۹ کتابیں |
| (۸) | منموں، انشائیہ، خاکہ | ۸ کتابیں |
| (۹) | تاریخ، تہذیب، سیاسیات | ۱۲ کتابیں |
| (۱۰) | تعلیم | ۳ کتابیں |
| (۱۱) | صنعت و حرفت | ۶ کتابیں |
| (۱۲) | سائنسی علوم | ۷ کتابیں |
| (۱۳) | مذہبیات | ۱۱ کتابیں |
| (۱۴) | بچوں کا ادب | ۳۸ کتابیں |
| (۱۵) | زبان | ۹ کتابیں |
| (۱۶) | متفرقات | ۶ کتابیں |

اس طرح سے کل ۳۳۲ کتابوں کی فہرست مرتب کی گئی ہے۔ لیکن اس فہرست میں وہ بے شمار

کتابیں درج کرنے سے رہ گئی ہیں جو مختلف اشاعتی ادارے سسٹم ایڈیشن والی پاکٹ بکس کی صورت میں ہر سال ہزاروں کی تعداد میں شائع کرتے ہیں۔ ایسی کتابوں کو ایک الگ شق میں شامل کیا جانا چاہئے تھا۔

فاضل مرتبین نے اس وضاحتی کتابیات کو بڑی محنت کے ساتھ مرتب کر کے ایک اہم ادبی فریضہ انجام دیا ہے۔ کتاب کی ترتیب حروف تہجی کے اعتبار سے ہوئی ہے اور مختلف حصوں کو سلیقے سے مرتب کیا گیا ہے۔ ہر کتاب کے ساتھ نہایت ہی اختصار مگر جامعیت کے ساتھ معلومات فراہم کرنے کی کوشش کی گئی ہے اور کہیں کہیں کتاب کی اہمیت کو بھی بیان کیا گیا۔ ہر کتاب کے ساتھ مصنف کا نام، ناشر کا پتہ، قیمت، کتاب کا سائز وغیرہ درج کیا گیا ہے۔ کتاب کے آخر میں اشاریے کے عنوان کے تحت اشاریہ کتب اور اشاریہ مصنفین درج کیا گیا ہے۔ اس سے یہ فائدہ ہوا ہے کہ تمام کتابوں کے نام مصنفین کے نام حروف تہجی کی ترتیب سے فوراً ملتے ہیں۔ مصنفین کے بارے میں معلومات ان کے ناموں کے اشاریے میں ملتی ہیں۔

مرتبین نے کتاب کے دیباچے میں اعتراف کیا ہے کہ انہوں نے کتاب مرتب کئے وقت معروضی انداز پیش نظر رکھا ہے۔ اس لئے اسے ہرگز ”تبصرہ“ تصور نہ کیا جائے بلکہ اس کا مقصد کینیائی رائے زنی کے بغیر محض معلومات کی فراہمی ہے۔ آج کی تیز رفتار زندگی میں جب ہر سال سینکڑوں کتابیں شائع ہوتی ہیں تو ان کا مطالعہ کرنا ناممکن ہے۔ لیکن یہ ضرور ہے کہ علم و ادب کے شائقین کو کم از کم کتابوں، ان کے مصنفوں اور موضوعات کے بارے میں معلومات حاصل ہوں۔ اس لحاظ سے یہ کتاب وقت کی ایک اہم ضرورت کو پورا کرتی ہے۔ یاد رہے کہ یہ کتاب صرف ان کتابوں کی وضاحتی فہرست ہے جو سال ۱۹۷۶ء میں شائع ہوئیں۔ ضرورت اس بات کی ہے کہ اس سے قبل اور اس کے بعد شائع ہونے والی کتابوں کی کتابیات کو ترتیب دینے کی جامع اسکیم کو ہاتھ میں لیا جائے۔

یہ ایک بڑا کام نام ہی نہیں بلکہ اردو ادب پر احسان کے مترادف بھی ہو گا ایسا قابل

قدر کار نامہ ترقی اردو بیورو کی مساعی سے انجام دیا جاسکتا ہے۔

وضاحتی کتابیات، اس صفحات پر پھیلی ہوئی ہے۔ اس فسیٹ پر چھپی ہوئی
یہ کتاب اعلیٰ کتابت اور اعلیٰ طباعت کا نمونہ ہے۔ جلد خوبصورت ہے۔ قیمت مناسب
ہے۔ ایسی کتاب تیار کروانے اور شائع کروانے کیلئے ادارہ ترقی اردو بیورو
نئی دہلی مبارک باد کا مستحق ہے۔ ہمیں امید ہے کہ اس خوبصورت کتاب کا اردو دنیا
میں خیر مقدم ہوگا۔

برج پریکشی



شیرازہ میں چھپنے والی نگارشات

* ہر نگارش کا سادہ پیش کیا جاتا ہے بشرطیکہ وہ غیر مبلوعہ اور غیر نشر شدہ ہو
* ہندوستانی تاریخ و تمدن اور ثقافت و ادب کے مختلف پہلوؤں پر معیاری و تحقیقی مضامین قبول
کئے جاتے ہیں۔

* ریاست کے تمدن اور فنی درشلے کے بارے میں تحقیقی اور تفسیری مقالات ترجیحی طور شائع کئے جائیں
* فن، تعمیر آرٹ اور مصوری سے متعلق مضامین کے ساتھ آنے والی نادر تصاویر کا الگ سے سادہ دیا جاسکتا

۵. منظومات، بشرطیکہ معیاری ہوں، قبول کی جاتی ہیں



